

Barcode - 9000000004526
Title - Thrishulamu
Subject - NULL
Author - Vishwanatha_Sathyanarayana
Language - TELUGU
Pages - 164
Publication Year - 1956
Creator - Fast DLI Downloader
<https://github.com/cancerian0684/dli-downloader>
Barcode EAN.UCC-13



తి శూ ల ము

[చ రి త్రా త్మ క నా ఖి త్త ము]

వి శ్వ వా థ స త్వ వా రా య ణ

0

880 6 64 60

౦

ద్వితీయముద్రణ

1956

ముద్రణ :

లీలాప్రెస్, విజయవాడ.

వెల : రూపాయిన్నర

పాత్రలు

పురుషులు :

బిజ్జలుఁడు—రాజా

బసవేశ్వరుఁడు

జగదేవుఁడు

త్రిపురాంతకభట్టు

అల్లయ్య

మధుపయ్య

మడివాలు మాచయ్య

మల్లయ్య

కిన్నెరబ్రహ్మయ్య

పరాతయ్య

దావారికుఁడు

నలుగురు శైవులు

నలుగురు బ్రాహ్మణులు

గొల్లబోయలు

బెజ్జదేవుఁడు

ఇద్దఱు మంత్రులు

స్త్రీలు :

నీల, కళియంబ.

నాంది

శ్రీశర్వాణిని జాట్టి నృత్యరచనాశృంగాయె శృంగర
ధ్యాశింజానము మువ్వలూఁ బ్రణవనాదం బౌ వృషస్వామియనొ
గాశీనాథుని వంగడంబునను వంకల్ లేని జాబిల్లి నా
గేఘన్ జేళహితైకజీవితుని రక్షించున్ ఘృణావీణయై.

దేవోద్ధారక విశ్వదాత బిరుదాధిస్థాన పీఠంబు స
ర్వాకాపూరణదానకీర్తి విభవారంభప్రియంభావుకం
నీశారాధనలబ్ధసంపదభిరామేచ్ఛావిహారంబు నా
గేశాఖ్యంబగు దీప్తి యాంధ్ర విషయం బెల్లన్ బ్రకాశించెడున్.

జెన విశ్వదాత చేవిదలించెఁగాఁబోలు
నీ గ్రంథభాండార మెంత యొప్పు
కూడి దేవోద్ధారకుఁడు వయఁజూచెనో
జాతీయ మయ్యె కాసనసభాశి
పెరిమఁ గాశీనాథవిబుధుఁ డిచ్చెనొ యేమి
కవుల చేతుల ఘురింఘులలు పుట్టె
ప్రతిమ నా గేశ్వరరాయప్రసాదమో
యెల్లసంస్థలు తల లెత్తుకొనియె

నని యెవనికీర్తి తెలుఁగునేలను విమూల
లందు పైతమ్ము పొడుట యయ్యె నేఁడు
నా మహామహుఁ గరుణించునట్టి నంది
పేర్చి వాట్యాత్తసుఖముఁ జేకూర్చుఁగాత!

అంధ్రవిశ్వవిద్యాలయోద్యోగ్మహాశి
కారిదత్తకళాప్రపూర్ణోరువిరుద
దీపితవసంతరుచికంఠుఁ జేతు వగుచు
మత్కృతిపతిత్వ మొకత్రొత్త మగు కేణు.

ఇది పాలకురికిసోమన
వినితక్కిని ప్రభాకరుండు జేయారితొల
మ్ముపిలియ చక్కని పీతిక
పొదిగించి పరిష్కరించెబోఁ దెనుఁ గొలయన్.

జేయారితొ నాన్మిల్లయను పీతికలున్ దెనుఁగుంబొలంతికిన్
జేయలురేగు గండవొడివెట్టిన పూతలు సంతయయ్యుఁ బా
లేటికొ వట్టి జేదలఁ మే భుజియింతురు సంతయయ్యు నో
నాటకు నెక్కుటో తెలుఁగునాటికి నాఁటికి నాఁటి కక్కటా!!

తెలుఁగును బహుమార్దంబుల
జెల్లెగించెడుఁటి వొరలు పిండికృతశా
టులవోలే బండ లెక్కఁగఁ
గొలనేడును బాత లంచకొలములభాతిన్

ఎలమిఁగూర్పుఁ బరిష్కారయితయుఁ గాళి
నాథనాగేశ్వరయథుండె నా కృతీల్వ
రుండు సామరశ్యం బిట్లు ప్రోవువడియు
నా విరచితంబయైన దీ నాటకంబు.

నన్ను నెలుఁగఁగొ యీ తెల్లునాట మీరు
విన్న నాథకులంభోధివిధుని బహువి
చిత్రచిత్రధర్మనిజహువిచ్చిత్రిమన్న
హాకృతిప్రణేత సత్యనారాయణకవి.

ప్రథమాంకము

(ప్ర) వేశము: బిజ్జలుఁడు-ప్రదేశము: ర జాఁతఃపురము)

బిజ్జ:-

కపురంపున్ దశుకుల్ వెలార్చు గిరవెన్కన్ దీప్తిమన్మూర్తియై
విపులాశము నావరించుచుఁ ద్రావిరూఢులతోఁచిశ్చటా
కృపమై సత్వరజస్తమోవికరణకీడాప్రచండంబు తై
ఆపదేవుం డెటు చూచె నేనును ద్రిశూలం బట్టులే చూచితిన్.

(అంతట జగదేవుఁడు ప్రవేశించును)

బిజ్జ:-దశనాయీ ! బసవేశ్వరుఁ డెంతదూరము వచ్చెను ?

జగ:-ఊరుబయటికి వచ్చెను.

బిజ్జ:-అయ్యయో ! అట్లయినచో మనము బయలుదేరి
పోవలయును. కల్యాణకటక మంతయును శృంగారించిరా?
మండలాధీశ సామంత ప్రధానదండాధినాథ మాతంగ
తురగాది పరివారములు సిద్ధముగా నున్నవా ? వివిధ
వాద్యధ్వనులు దివి దీటుకొన్నవా ? బసవకుమారుని,
సద్భక్తి శృంగారుని, నసదృశాకారుని, దత్తార్థవిచా
రుని, జంగమవ్యాపారుని, సజ్జనాధారుని, విమలశివా
చారుని, ద్రిమల ధిక్కారుని నీవు చూచితివా ?

జగ:-మహారాజా ! నేను వారి దర్శనము చేసితిని.

బిజ్జ:-ఆయన నీ కెట్లు కన్పించెను? పరవశుఁడై యుండెనా?
ఆయనయొడ లాయనకుఁ దెలియుచున్నదా? బాలునివలె
నున్నట్టునివలెఁ బిశాచమువలె లేడు కదా !

జగ:-మహారాజ ! ఆయన యట్లేరీతిగను లేడు. సర్వ
మానవులవలె సంభాషించుచు, నవ్వుచు, జమత్తఁగించుచు,
మహారాజువలె తీవి నెఱపుచు, గంభీరముగఁ జూచుచు,
మహాభక్తునివలె నడుమనడుమఁ బ్రత్యగ్దృష్టి యగుచు,
నాంతరపరిజ్ఞానసూచిగా మెల్ల హాసించుచు నున్నాఁడు.

బిజ్జ:-దళవాయి! నీవు బ్రాహ్మణుడవు కదా ! ఈ వీర
శైవుఁడు నీ ప్రశంసకుఁ బాత్రమగుచున్నాఁడా ?

జగ:-ప్రభువులును బ్రాహ్మణమతస్థులే.

బిజ్జ:-నేను బ్రాహ్మణమతస్థుడ నైనను, శివారాధకుడను.
వీరశైవము నే నవలంబింపకున్నను, బరతత్త్వము శివుఁ
డనియే నా యభిప్రాయము.

జగ:-ప్రభువులు మతవైషమ్యము లేకుండఁ బాలించు
చున్నారు గనుక నేను బ్రాహ్మణుడను.

బిజ్జ:-వీరశైవము పరమతసన్నికర్ష మొప్పుకొనదు. బసవేశ్వ
రుఁడు నామతసామ్య మంగీకరించునో, యంగీకరింపఁచో?

జగ:-త్రిభువనమల్లురు మఱి బసవేశ్వరు నేల మంత్రిగాఁ
బిలిపించుచుండిరి ?

బిజ్జ:-జగదేవా! బలదేవదండనాయకు నెఱుఁగుదువుకదా !
ఆ మహాపురుషునియం దభిమానముచేత బసవేశ్వరున కీ
మంత్రిపద మర్పించుచుంటిని. బలదేవుఁడు చనిపోయి కూడ
నా కన్నులయెదుట నున్నాఁడు. ఆయన యుపకారము నా
బిడ్డ బిడ్డతరాన నేను మఱచిపోలేను. సర్వరాజ్య మేలిన
మంత్రీ చనిపోవువేళకు సంస్కారమున కిటుఁ జిల్లిగవ్వ

లేనిచో, నాయన నిష్కామప్రవృత్తి యెంత యని చెప్పవలయును. బసవేశ్వరుఁడుకూడ మేనమామపోలిక యనుకొందును.

జగ:-కాని, మహాప్రభూ!

ఒకఁడు రాజును బ్రజయు సన్యోక్త్యభక్తి
సలరఁజేసెడు వట్టి రాజ్యాంగవేత్త
మజియొకఁడు నూతనవిచిత్రమార్గములను
దీక్ష్కి తాగుచు నున్న మతప్రవక్త.

బిజ్జ.-దళవాయీ! రాజ్యాంగమునకు మతమునకు సంబంధము లేదు. వీరశైవుఁడైనంతనే కల్యాణకటక మంతయు వీరశైవముచేయునా? అందఱును మానవులే. అందఱలో నను జీవుఁడున్నాఁడు. అందఱకు ఊత్పిపాస లున్నవి. అందఱకు నాలుబిడ్డలున్నారు. ఎవ్వఁడును దన మత మితరునిమీఁద బలవంతముగాఁ జొనిపి వానికిఁ బ్రాణోపద్రవము తేరాదు.

జగ:-త్రిభువనమల్లు రక్లే పాలించుచున్నారు.

బిజ్జ:-జగదేవా! ముఖస్తుతి కాదు, నే నేమి పాలించుచున్నాను? మీ పన్నిద్దఱుమంత్రులు పాలించుచున్నారు. ఆ గుణదోషములు నావి కావు. రాజ్యమున నేవైన దోషములు సంప్రాప్తించినచో నా దోషములు నావికావు; అట్టి మిమ్ము నియమించిన దోషమే నాది. మీ రెల్లరు వేదవేదాంగ వేత్తలు; నీతిశాస్త్రోపనిషదులు; యుద్ధవిద్యా విపులులు.

జగ:-మహాప్రభూ! తమకన్న యుద్ధవిద్యావిపులు లీ రాజ్యము నందు లేరు.

బిజ్జ:-దళవాయి! ఖడ్గకళానైపుణ్య మేమిచేయును ? ఏది చేసినను దైవము చేయవలయును. నే నొంటరిగ శయ్యామందిరమున నిదురించుచుంటి ననుకొనుము. అప్పుడు నా యొద్ద ఖడ్గ ముండదు. మాటవరుసకు నీవే ఖడ్గము పుచ్చుకొని నన్నే నఱుకవచ్చెదవు, నా యస్త్రకళాకోవిదత్వ మే మగును?

జగ:-పాపము శాంతించుఁగాక! ప్రభూ! ఎంతమాట!

బిజ్జ:-దళవాయి! అదికాదు. నేను తైలపదేవుని సంహరింప లేదా? నీవు నన్ను సంహరింపవచ్చును. నీవుకాదు, మఱి యొకఁ డనుకొనుము.

జగ:-మహాప్రభూ! పశ్చిమచాళుక్యరాజుల రక్తమునుండి వెచ్చదనము తొలఁగిపోయినది. వారు రాజ్యము నిభాయించుకొనలేకపోయిరి. త్రిభువనమల్లురు తమరు సమయమునకుఁ గలచుర్యవంశదీప్తిఁ బ్రజ్వలింపఁజేసితిరి. లేనిచో నీ తెలుఁగు కర్నాటకము బీరువడి యుండును.

బిజ్జ:-ఇదిగో! నేను బయలుదేరుచున్నాను. మీరు పదండు.
[జగదేవుడు నిష్క్రమించును.]

బిజ్జ:-("కపురంపుకొదళుకు" లిత్యాది పద్యమును చదువును)

జగ:-ప్రవేశించి) మహాప్రభువులు పిలచినట్లున్నారు.

బిజ్జ:-జగదేవా! నీ కొక రహస్యము చెప్పెదను.

జగ:-మహాప్రసాదము.

బిజ్జ:-దళవాయి! నేను వచ్చుచున్నాను. మండలాధీశ్వరులను సామంతులను గజతురగపదాతులను సిద్ధముగానుండు

మనుము. మహామాత్యుడైన బసవేశ్వరుని పోయి తోడి
తెత్తము.

(పరిక్రమించును. బసవేశ్వరుడు, మంత్రులు నెదురువత్తురు)

విమలశివాచార త్రిమలధిక్కార
అమిత మహాచార ! అచలితధీర
విరహితసంసార ! వీరావతార
పరిహృతాహంకార ! ఛక్తివిహార
శివభక్తిసార ! విశిష్టప్రకార !
వృజినతరుకుతార ! విహితోపకార !

బసవేశ్వరుడు:-మహారాజా ! మీ యాజ్ఞబడి వచ్చితిని.
ఉపకారము ప్రభువులవలన జరిగినది.

బిజ్జ:-మంత్రుల తమ్ములారా ! బసవేశ్వరుడు కళ్యాణకటక
వీధులవెంట వచ్చుచుండఁగా నేను జూడకపోతినిగదా !
అప్పుడు వీధు లెట్లున్నవో !

ఒకమంత్రు:-

పుణ్యపణ్యాంగనల్ పురవీధులందుఁ
బుణ్యాత్ము బసవప్రభుని జూచువేడ్క
చూడఁగవచ్చెద నుదతి నే ననుచు
వేడుక చెఱుపక వేగ రమ్మనుచు
బసవన్నఁ జూడక పడతి పో ననుచు
మునుగిడి వేగ రా ముడియక యనుచు

ఇంకొకమంత్రు:-

మానిని బసవన్న మహిమ యి దనుచు
మానుగా భక్తుల మఱి చూత మనుచు

కంటివే బసవయ్యఁ గమలాయతాక్షీ
కంటినే మోక్షమ్ము కంటిగా కనుచు

మూఁడవమంత్ర:-

వచ్చువారును జూచువారును గట్ట
నిచ్చువారును జూచి యేగెడువారు
పొరిపొరి తెచ్చి విభూతి వీడ్యంబు
లరుదొండ బసవయ్య కర్పించువారు

నాల్గవమంత్ర:-

అంగనల్ వివిధపుష్పంజలు లిచ్చి
మంగళారతు లెత్తి మహి మ్రొక్కువారు
స్వస్తి దీర్ఘాయువు శంకర యనుచు
ప్రస్తుతిదీవనల్ పఠరించువారు

బిజ్జ:-—ఈ నాఁటికి నా రాజ్యము సుమంత్రినిక్షిప్తమైనది.
ఇంతటి ప్రజానురంజకుఁడు రాజ్యసర్వకార్యనిర్వహణము
సాగించుచుండఁగా, నేను సుఖనిద్రపోయెదను. జగదేవ
దండనాయకా! చూచితివా! బలదేవదండనాయకుఁడు
బసవేశ్వరుఁడుగా మీ యెదుట సాక్షాత్కరించెను.

జగ:-మహామంత్రికి జగదేవుఁడు నమస్కరించుచున్నాఁడు.

కలియుగరుద్ర సత్కరుణాసముద్ర
విలసనభద్ర సద్వినయనిర్ణిద్ర (నమస్కరించుచు)

తక్కినమంత్రులు.-

విపులక్షమాకార వినయప్రచార
సుపథైకవిస్తార శుద్ధశరీర (నమస్కరింతురు)

బిజ్జ:-జగదేవా ! భువనాశ్రయమహామంటపమునకు దారి
దీయింపుడు. తక్కిన మంత్రు లందఱు నెచ్చట ?

జగ:-భువనాశ్రయ మహామంటపమునందే సామంతమండలా
ధీశులు, మంత్రులందఱునాథులు మహాప్రభువులయు, నమా
త్యులయు రాకకై వేచియున్నారు.

(తెర యెత్తఁగా నభిషేకసంభారములతో సభ కనిపించును)

బిజ్జ:- (బసవేశ్వరుని దనప్రక్క నున్న పెద్ద గద్దయమీఁద
నెక్కించి వస్త్రాభరణము లిచ్చి)

సకలసామ్రాజ్య పూజ్యస్థితి కెల్లఁ
బ్రకటింపఁగా నీవు పతి వట్లుగాక
నాయర్థమునకుఁ బ్రాణమునకుఁ బతివి
వేయును నేలకి నీవే నేను బసవ !

బసవా ! నిన్ను నమ్మితిని.

బస:-

సకలలోకైకరక్షకుఁడగు శివున
కొక నిన్ను రక్షించుటకు నెంతపెద్ద
కావున మా లింగదేవు భక్తులకు
నేవేర వొందు మింతియచాలు
నీరాజ్య మేలించు టిది యెంత పెద్ద
నీరధిమేరగా నిన్ను నేలెంతు-

(బిజ్జుఁడు జగదేవునివంకఁ జూచును జగదేవుఁడు. బిజ్జునివంకఁ జూచును)

బిజ్జ:-బసవేశ్వరా ! ఈ రాజ్యమంతయు నీకుఁ గైవసము చేసి
తిని. మీ మేనమామయుఁ గల్యాణకటకప్రతిష్ఠాచార్యుఁ

మను, సర్వమతనామరస్యమహామతియు నైన బలదేవ
దండనాయకుల మార్గ మవలంబించి మమ్ముఁ గృతార్థులఁ
జేయ వేడుచున్నాను.

బస:-మహారాజా! సర్వము శివప్రీతిగాఁ జేసెదను. నాకుఁ
దృఢ మక్కఱలేదు, సర్వజగమ్ము ప్రమథమయము. ప్రమ
థార్పితమైన దంతయు కుదార్పితము. లింగధారులే
ప్రమథమూర్తులు. శివమయమైన యీ సర్వప్రపంచము
శివమయముగాఁ జేసెదను.

మంత్రములు:- కల్యాణకటకరాజ్యవర్ధమానధీవిభవాచార్య !
త్రిభువనమల్లిప్రసాదపరిలబ్ధ మహామాత్యపదవీపదచిహ్న
మకుటరత్నపరిశోభితమస్తకాలంకార! బసవేశ్వర! జయము
జయము !

(తెరలోఁ బెద్దధ్వని)

జగ:-అమాత్య పట్టాభిషేకసమయజనిత సంతోషకోలాహ
లము దిక్కులఁ బిక్కటిల్లుచున్నది.

బిజ్జ:-మహామాత్యా! ఇంకఁ దక్కిన సర్వవ్యవహారములు
తామే చూడవలయును. నేటికి సభ చాలించితిని.

(జగదేవుఁడు, బిజ్జలుఁడు దక్క సందఱుచు వెడలిపోవుదురు.)

బిజ్జ:-జగదేవా! బసవేశ్వరుఁ డన్నమాట లెట్లున్నవి?

జగ:-వీరశైవమతావేశముతో నిండి తొలుకాడుచున్నవి.

బిజ్జ:-ఆ వాక్యములు మఱలఁ జెప్పుము.

జగ:-

కావున మా లింగదేవభక్తులకు
నేవేళ వెఱచుండు మింతియి చాలు,

అని యొకటి,

భక్తులే ప్రచుధులు, ప్రమదులే శివుఁడు,

అని మఱియొకటి.

బిజ:- దళవాఱ్ఱా! బసవేశ్వరుఁ డేమియు గోప్యముగాఁ
జెప్పలేదు. ఈయన వీరశైవులను బైకెక్కించునా యేమి?

జగ:- అట్లేల చేయును? ఆయన శివావతారము గ ను క
జగత్తంతయుఁ దనమయముగాఁ జూచెను. రాజనీతికి
మతమునకు సంబంధ మేమి?

బిజ:- జగదేవా! నీవు నేదో దాచి మాట్లాడుచుంటివి.
మీరు పదండి. నేను గొంత విశ్రాంతి తీసికొనవలయును.
(జగదేవుఁడు నిష్క్రమించును.)

బిజ:-

మంత్ర నిశీప్తమైన సామ్రాజ్య మెల్ల
మంత్రీయదపాజ్ఞలందున మసలుచుండు
దండనాథులు వాని మంత్రంబునందె
బద్ధవిశ్వాసులై తేని పట్టబోరు.

మంత్రీయైనవాఁడు వట్టి రాజ్యనీతివేత్త కావలయునుగాని,
వాని కన్యవిషయావేశముకూడదు. మంత్రీ కవియైనచో,
బొక్కసము కవులకు దోచిపెట్టును; గాయకుఁడైనచో,
గాయకులకుఁ గొల్లయిచ్చును. ఒక ప్రబల మతవిశ్వాసి
యైనచో, దన్మతానుయాయులకు బొక్కసము చూపివిడు

చును. అతని యభినివేశమునకుఁ బ్రాబల్యము తక్కిన రాజ్యాంగవిషయములయందు దౌర్బల్యము తెచ్చును. బసవేశ్వరుని పాలనము నేట తేట నిర్ణయింపరాదు. సంగమయ్య సాక్షాత్తుగావచ్చి స్వాగతమొసంగినబసవేశ్వరుఁడు తక్కిన యల్పలైన మతావిష్టులవలెఁ బ్రవర్తింపఁడు. కొలఁదిదినములలోననే బసవేశ్వరుని రాజ్యపాలనా నిపుణత్వ మొకపడఁగలదు కదా! సుప్రతిష్ఠితుఁడైన యమాత్యుని చొలగించుట దుర్లభము. ఉంచుటయో, తొలగించుటయో శీఘ్రకాలములో నిర్ణయింపవలయును. శివభక్తులకు వెఱచుచుండవలయు ననుట చిత్రము. రాజు శివభక్తులకు వెఱువవలయునా? రాజునకు సర్వప్రజలు వెఱువవలయును; మహామాత్యుఁడుకూడ వెఱువవలయును. ఎవఁడురా అక్కడ?

దావారికుఁడు:-ప్రవేశించి మహాప్రభూ! ఏమిసెలవు?

బిజ్జ:-“తెలపదేవుం డెటు చూచె నేనును ద్రిశూలం బట్టులే చూచితిన్.”

దావా:-చిత్తము.

బిజ్జ:-ఏమిరా! ఇంకను నిచ్చటనే యుంటివా?

దావా:-మహాప్రభువుల యాజ్ఞ తెలియలేదు.

బిజ్జ:-పోయి త్రిపురాంతకదేవభట్టారకునిఁ బిలుచుకొనిరమ్మని చెప్పలేదా?

దావా:-చిత్తము.

(నిష్క్రమించును.)

బిజ్జ:-శివభక్తులందఱు ప్రమథులా? సర్వము వారి యుద్ధిత మైనచో శివప్రీతికరమా!

(త్రిపురాంతకభట్టు ప్రవేశించును)

బిజ్జ:-త్రిభువనమల్లుఁడు కాలచుర్యుఁడు బిజ్జలుఁడు నమస్కరించుచున్నాఁడు.

త్రిపు:-మహారాజ! స్వస్తి.

బిజ్జ:-ఆర్య! శివభక్తులందఱు ప్రమథులా!

త్రిపు:-అని వీరశైవుల విశ్వాసము. వారికి భక్తియందున్నంత విశ్వాసము మఱియొకదానియందుండదు. వారు వర్ణవ్యవస్థయందుఁ గర్మయందు విరోధింతురు. కేవలభక్తి శివైక్యము నాపాదించునని వారి భావము.

బిజ్జ:-జగత్తంతయుఁ గర్మాధీనముగదా!

త్రిపు:-బ్రాహ్మణులు కర్మాధీన మందురు. వీరశైవులు భక్త్యాధీన మందురు.

బిజ్జ:-భట్టారకా! బసవేశ్వరునకు మహామాత్యపట్టము గట్టితిమి.

త్రిపు:-ప్రభువుల దయ. మహారాజు దయ చూచినచో, నిరుపేదకు నీరాజన మెత్తుదురు.

బిజ్జ:-బలదేవదండనాయకునందు మాకుఁ గల భక్తి యట్లు చేయించినది.

త్రిపు:-బలదేవదండనాయకులు వీరశైవులయ్యు సర్వమత సామరస్యము కలవారు.

బిజ్జ:-బసవేశ్వరుఁ డచ్చముగా మేనమామను బోలినవాఁడు.

త్రిపు:-చిత్తము.

(అంతట జగదేవుఁడు ప్రవేశించును)

బిజ్జ:-భట్టారకు లింకఁ బోవచ్చును.

(త్రిపురాంశకుఁడు నిష్క్రమించును)

జగ:-మహారాజా ! మహాసభనుండి వెడలినంతనే బసవే శ్వరుఁడు వీరశైవుల సభచేసెను. ఆ సభలోఁ దన యమా త్యత్య మెల్లు నిర్వర్తింపఁబడునో యని యొక్క బాసచేసెను. ఆ బాస యెట్టిదనఁగా,

శివరాత్రి నిత్యము చెల్లించు బాస
శివభక్తులెల్లను శివుఁడను బాస
భక్తుల యెగులు పట్టని బాస
భక్తుల కుల మెత్తిపలుకని బాస
యడిగిన యర్థంబు తెడపని బాస
యేమిజేడిన నడుగిడ కిచ్చు బాస
కలనైన శివునకు గలుపీని బాస
గలుపు భక్తుల కిచ్చి కీడ్పడు బాస
పరసమయంబులఁ బరిమార్చు బాస
పరవాదులను బట్టి భంజించు బాస
హరగణపరతంత్రుఁడై యుండు బాస
హరభక్తులెట్లన్న నట్లను బాస
భవికి మొక్కని బాస భవి కీని బాస
భవబాధలకు నగపడకుండు బాస

ఇట్టిది. ఇంక భవులైనవారికి బ్రతుకుఁదెరువులేదు. భవులు శైవులకుఁ గంటబడరాదు.

బిజ్జ:-దళవాయి! నీవును, నేనును భస్మము. బసవడు శైవుడు. రాజును నేను మంత్రివి నీవు. మన మిద్దఱు మతనికంటఁ బడమా?

జగ:-వారిచర్మచక్షుస్సులుకాదు. జ్ఞానచక్షుస్సులనుకొందును.

బిజ్జ:-అయినచో బసవేశ్వరుని బాసలోఁ జెప్పులేదు. మఱియు నింకేమైన విశేషము లున్నవా?

జగ:-బసవేశ్వరువకు మహామాత్యపట్టము దొరికిన దన్నంతనే కటకమున జంగములసంఖ్యఎక్కువైనది. జంగముల మూఁకలో నిసుకవేసిన రాలుటలేదు. కొందఱు (అర్ధోక్తి)

బిజ్జ:-ఎదియో చెప్పవచ్చి యాఁగితివి! కొందఱేమి?

జగ:-మహాప్రభువులు మన్నింపవలయును.

బిజ్జ:-భయములేదు. చెప్పుడు.

జగ:-మహారాజులు వీరశైవదీక్షఁ బుచ్చుకొందురని కొందఱునుకొనుచున్నారు.

బిజ్జ:-ఎవ రా కొందఱు? నే నట్లనుకొనుటలేదు, నేను శైవుఁడనేకాని, వీరశైవుఁడనుగాను. వర్ణాశ్రమాచారధర్మములకు నేను వ్యతిరేకినిగాదు. నారాజ్యమునఁ దద్విపరీతము జరుగరాదు. కాని, జగదేవా! బసవేశ్వరుని యెదుట నున్నప్పు డామహామాత్యుని మొగమువంకఁ జూచుచున్నప్పుడు నేను వీరశైవుఁడనే యనుకొంటిని.

జగ:-నేను నట్లే యనుకొంటిని.

బిజ్జ:-అందఱు నట్లే యనుకొనిరి. మన యందఱ మాటలు వీరశైవుల కవితాపద్ధతియగు ద్విపదచ్ఛందమునే యాశ్రయించినవి.

జగ:-బసవేశ్వరుఁ డొక మహాపురుషుఁడు. మహాపురుషుల లక్షణమే యది. వారియెదుట నున్నంత సేపు మఱి యెవ్వఁ డును నోరుమెదపలేఁడు. స్వతంత్రభావము లూహింప లేఁడు.

బిజ్జ:-జగదేవా! నేను బసవేశ్వరుని మహామాత్యుఁడని, బల దేవదండనాథుల మేనల్లుఁడని గౌరవించుచుంటినేకాని, యాయన వీరశైవుఁడనికాదు; ఆయన యొక యవ తారమనియుఁ గాదు.

జగ:-నేను నిన్నటివఱ కట్లే యనుకొంటిని. ఆయన దర్శనము చేత నాయొడలిలోని ప్రతిరక్తబిందువు కళవళపడినది. నా మనస్సుమాత్రము బ్రాహ్మణమతమునే తర్కించి సిద్ధాంతముచేసి విశ్వసించుచున్నది. నా హృదయ మాయనవంక కే లాగుచున్నది.

బిజ్జ:-మంత్రులు పరస్పరము ప్రేమభాజనులై యుండుట మంచిదిగదా!

జగ:-చిత్తము. కాకతిప్రోలునిమీఁద దండయాత్రకై సైన్య సన్నాహముచేయవలసియున్నది. నేను సెలవుతీసికొందును.
(నిష్క్రమించును.)

బిజ్జ:-పూర్వచాళుక్యులనుండి చీలి, కాకతిప్రోలుఁడు రాజ్య మేర్పఱచెను. పశ్చిమచాళుక్యులనుండి చీలి, నేనేర్పఱచి తిని. ప్రోలుఁడు చాళుక్యుల సామంతుఁడు. తైలప దేవుని రాజ్యము నాకుఁ బ్రాప్తించినది. ప్రోలుఁడు నాకు సామం తుఁడు కావలయును. కాని స్వాతంత్ర్య మవలంబించు చున్నాఁడు. జగదేవుఁ డీపనికిఁ జాలినవాఁడు. జగదేవుని

సాయములేక కల్యాణకటకము నాకు సిద్ధించెడిది కాదు. శుభమువలన ర్తమునబసవేశ్వరుని యాశీర్వాదముతో జగదేవుని సైన్యములతో ననుమకొండకుఁ బంపించెదను. బసవేశ్వరా! నీ రాజనీతి యొక్కటియేగాక నీ మహాశివభక్తి కూడ మా కీయుద్ధములో జయము కలిగించుఁగాక! నేను గూడఁ గ్రమముగా శైవదీక్షఁ బుచ్చుకొందునా? అదిగో త్రిశూలము ముఱల నాకుఁ గన్పించుచున్నది. ఈ త్రిశూల దర్శన మైనప్పుడెల్ల నొకసంహారము జరుగుచు నేయున్నది. బ్రోలరా జీ సంహారాగ్ని యందు శలభాయమానుఁ డగును.

(ప్రత్యంతధాతి) సర్వము నల్లవై క్రమశక్త్యైవైవై పైకి సాగుకొంటి సాగిన శిఖరంబు కారదనీరదాచ్ఛము శివప్రకరుత్సదృశ మగుచు నాపైని తేజోమయాకృతి సత్త్వరజస్తమస్త్రీగుణభాస్వంత మగుచు మాఁడువర్ణములతో మాడుమండలములైపరివేషను ప్రభాభాజియగుచు

వెనుక సర్వనీలాకాశమునకు శైవ
ముద్ర వేసినగతి శ్రీసమాఖి కాఁగ
లలిని నాకంటికిని ద్రిశూలంబు తోచు
తెలపునినాఁటి సంహారవేళఁబోలి.

(తెర)



ద్వి తీ యాం క ము

(ప్రదేశము: రాజమండ్రి ముఠ. ఇద్దరు మంత్రులు, నలుగురు పాపాలు.)

ఒకపారుడు:-అయ్యా! నమస్కారం. వాడెవడో చాకలిట.
శివభక్తుడుట. దారి నడ్డంవచ్చిన వాళ్ళనల్లా చంపేస్తు
న్నాడు.

రెండవవాడు:-అయ్యా! తమరు ప్రభువుగారితో చెప్పాలి.
ఈ దురాగతం యెల్లా మానిపిస్తారో చూడండి. వాడు శివ
భక్తుల గుడ్డలు మోసుకుపోతోంటే, యెవడూ వాడి కడ్డం
రాకూడదట. ఆగుడ్డలు యెవళ్ళూ తాక కూడదట. అడ్డం
వచ్చినవాళ్ళని చంపేస్తున్నాడు. ఇవ్వాళ ఒకణ్ణి చంపే
శాడు. ఊరంతా గగ్గోలుగా ఉంది. రాజుగారితో చెప్పి
యేదో చేయించకపోతే మనుష్యులు బతకలేరు.

ఒకమంత్రి:-వాణ్ణిగుఱించి మేమూ వినాము. ఇవ్వాళ
యెవరిని చంపాడు?

పారు:-అసలు వాడు దారివెంట పోతూనే కేకేసుకుంటూ
పోతాడు.

“భవులు-శరణుల వస్త్రుల్ సంతతిరే”

ఒడఁ జూపాడుత్తుఁ జూడో యని...”

గంటకట్టి యూరి వెంటఁ దిరుగుతున్నాడు. వాడిచేతిలో
యెప్పుడూ కత్తివుంటుంది. ఈ వుప్రద్రవం తొలగించే
ఉపాయం చూడండి.

మంత్రీ:-మహారాజు సభలోఁ గూర్చుండి యున్నారు. అక్కడికి పోదాము రండి.

(తెచ్చెత్తఁగా బసవేశ్వరుఁడు, జగదేవుఁడు, బిజ్జుఁడు: ప్రవేశించును)

మంత్రీ:-మహాప్రభూ! ఈ పౌరు లేదో మనవిచేసుకొనుటకు వచ్చిరి.

పౌరు -ప్రభూ! ఎవఁడో చాకలివాడట. వాని పేరు మడి వాలు మాచయ్యయట. వాఁడు శివభక్తుల వస్త్రములు గాని యుదుకఁ డట. దారివెంటఁ బోవుచో భవులు వాని వస్త్రములు తాకెనచోఁ జంపివేయుచున్నాఁడు. వాఁడొక గంటపుచ్చుకొని దానిని మ్రోగించుచు 'నా కడ్డము వచ్చినచోఁ జంపెద' ననియుచుచు వీధులవెంటఁబోవుచు. నేఁ డొక పరదేశి విప్రుఁడు తెలియక దగ్గరగాఁ బోఁగా వానిని సంహరించినాఁడు. ఆ శవముతలగూడఁ గన్నించుటలేదు.

బిజ్జ:-బసవేశ్వరా! ఇది యేమి యాగడము? నీవు మహామాత్యుఁడ వైతి వని చాకలులు, మాలలు యథేచ్ఛముగాఁ బ్రవర్తించుచున్నారు. ఈ భక్తులముం దిం కెవ్వరును బ్రదుకుటకు పోలులేదా? మురికిగుడ్డ లుదుకు చాకలి కింత కావరమా? చీరలు ముట్టుకొనినచో ముటిగిపోవునా? ఊరి లోనివారే యింత యదరిపడిపోఁగాఁ బరదేశి యింక మనయురు వచ్చి యేమి బ్రతికి పోవును? వాఁడు చాకలియా, రాక్షసుడా? జగదేవా! యామికులను బిలిపించి వానిని వెంటనే చంపింపుము.

బసవఁడు:-మహారాజా! “చాకి, చాకి”యని యేల సందడించె దవు? చాకియే యతఁడు సాక్షాత్లింగమూర్తి. కులజుండు నతఁడే, యకులజుండు నతఁడే. కులము లేకయు నన్నికుల ములు నతఁడే. ఆ నీలగళు నపరావతారంబు, పరమేశు భక్తుల పరిధానవిత్తిగాని యొండుదుకఁడు. వానిని నం టఁగానీఁడు. ఇతరులు ఘట్టించునెడ, భక్తుల చీరలు భక్తుల కిచ్చు. జంగమం బడిగిన సమకట్టినీచ్చు. చీరలు వైచినవా రడిగినను వారికిఁ దమతమ వస్త్రాంబులిచ్చు. చీరలంటిన మాత్రఁ గారించు భక్తుఁడూరకుండునె. చంప కీరుపోయినను వల దభిమానంబు పొలిపుచ్చుకొనకు.”

బిజ్జ:-ఏమీ! అభిమానము పొలిపుచ్చుకొందునా? వాఁడు తప్పకుండఁ జంపునేమి? జగదేవా! నీవును యామి కులును బోయి దుర్వారాంధకారనామకమదాంధగంధ గజంబుఁ బైకొల్పి వానిని జంపిరండు.

(జగదేవుఁడు. మంత్రిలు, పాఠులు నిష్క్రమింతురు.)

బసవఁడు:-మహారాజా! పొరపాటు చేయుచుంటివి. అతఁడు చాకలి కాఁడు. బ్రహ్మదేవునిజడలు జన్నిదములుగ భిక్షిం చిన బ్రాహ్మణుఁ డతఁడే. అతఁడే యపవర్గసామ్రాజ్యమును సహజముగఁ బాలించు క్షత్రియుడు. దుర్భవకర్మఘట వహిత్రమును భవాంబుధిఁ దిప్పు వైశ్యుఁ డతఁడే. అతఁడే సత్కార్యములను బండించి నూర్చెడు శూద్రుఁడు. వానికిఁ గులములేదు. అత డజరామరుఁ డయోనిజుఁ డవ్యయుడు.

బిజ్జ:-వానిపే రేమి?

బస:-మడివాలు మాచయ్య.

బిజ్జ:-వాని దేయూరు ?

బస:-హిప్పరిగె గామము. నే నమాత్యుడనై తినని విని నేను శివభక్తుడనని యాయూరు చేరినాడు. రాజా! మాచయ్య సాక్షాత్సంగమయ్య. నేను వానికి భక్తుడను.

బిజ్జ:-బసవేశ్వరా ! నీవు మహామాత్యుడవు కదా ! నీవు వాని నాజ్ఞ పెట్టలేవా ?

బస:-నే నతనియాజ్ఞ లో మెలగువాడను.

బిజ్జ:-మంత్రియాజ్ఞ లోఁ దక్కువారు మెలగుదురుగాని తక్కువారి యాజ్ఞ లో మంత్రి యుండఁడు.

బస:-పరమేశ్వరునకు మంత్రియు, మంత్రికామియు లేదు. మాచయ్య కారణపురుషావతారుడు. వానికిని సంగమయ్యకును భేదములేదు.

జగ దేవుడు:- (ప్రవేశించి) మహారాజా ! రక్షింపుము, రక్షింపుము.

బిజ్జ:-ఏమి జరిగినది ?

జగ:-మేముపోయి యేనుఁగుతో వానిరాక కరిగట్టి నిలచితిమి. వాడు మమ్మల్లంతఁ బొడగని యార్చి బొబ్బిడుచుఁగల్గి నాథుని భద్రగజ మొక్కనరుని యేనికదున్నకు నేల పంకించు, మానవుల్ చావక మగుఁడుడో'యనుచు మమ్మందఱ నెదుర్కొని గంట మ్రోగించి యేనుఁగును దాఁకెను. వాని ధాకకుఁదాళలేక యేనుఁ గొత్తిగిల్లెను. మావంతులు పోయి వాని నెదుర్కొనిరి. వాడు తనపేపుమీఁద నున్న బట్టలమూటయుఁ, జేతిగంటయుఁ జిత్రముగా నాకాశమునం దిరియించి, మావంతులనుజంపి వస్తువు నుగ్గునుగ్గుగాఁబొడి

చెచు, మాలకు మాంసము, గొడారికి దోలును గానుండఁ
దొలఁగఁ ద్రోసెను. పైగా నిట్లనెను. “ఎవఁడు నామీఁద
నేనుఁగు నిట్లుసికొలిపెనో, యా రాజు క్రొవ్వడగింతు”
నని. నే నొక్కఁడనే తప్పించుకొని తమ కిది మనవి
చేయుటకు వచ్చితిని.

బిజ్జ:-ఓహో ! జగదేవా ! కాకతిప్రోలునిమీదికి దండ
యాత్రకుబోయెడు మొనగాడవు, వానిమీదికి దక్కిన
మంత్రులను బంపెదను.

బసవఁడు:-మహాప్రభూ ! మంత్రుల నందఱును వాఁడు
చంపుచు. మన మిర్వురము పోదము.

బిజ్జ:-సరే నడువుఁడు.

(పరిక్రమింతురు)

బస:-మహాప్రభూ ! తమరి కిరువదాండ్లారి కథయుఁ, బాపూరి
బ్రహ్మయ్యగారికథయుఁ జెప్పితినిగదా ! మహాభక్తుల లక్ష
ణము లట్లేయుండును. మాచయ్య నన్న లెక్కచేయఁడు.
శివభక్తులుగాని తమ రన్నచో నసలు లెక్కసేయఁడు.
హరుఁడు శరభావతార మెత్తినగతి విజృంభించు నతని
ముందు మనసైన్యములు, మనశక్తులు ఆఁగవు.

బిజ్జ:-అయినచో మఱి యేమిచేయుమందురు ?

బస:-అతఁడు పరమేశ్వరుఁడే కాకున్న, బట్టలమూటయు,
గంటయు నాకాశమునం దిరియింపఁగలఁడా ! మనుజుని
తలఁ గొట్టినచో నేలఁబడదా ! ఏనుఁగు తోలు మాంస
ములు కన్నింపకుండ నెవఁడైనఁ జంపఁగలఁడా ! మనమతని

బోయి శరణుచొత్తము. ధూర్తులమైపోయినచో, నతఁడు
మనలనుగూడఁ జంపుచు.

జగ:-బసవేశ్వరా! అతఁడు మహాభక్తుఁడే కావచ్చుచు. అంత
దృష్టికిఁ జాకలిగదా ! త్రిభువనమల్లదేవుఁ డాయనను
శరణు చొటరాదు.

బస:-జగదేవా! మంచిమాట చెప్పితివి. రాజట్లు చేయ
వలదు. అచ్చట బండ్లారి బసవయ్యగా రుందురు. ఆయన
మాచయ్యగారి భక్తుఁడు. ఆతనితోఁ జెప్పించెదము.

(తెరయెత్తఁగా మాచయ్యయ్య. నాతనికి పాష్టాంగమస్కారము
చేయుచున్న బండ్లారి బసవయ్యయ్యఁ దిప్పించుదు)

బసవేశ్వరుఁడు:-మాచయ్యగారూ! ఊమించాలి. పక్షిమీఁద
పాశుపతం తొడుగుతారా? ఈ రా జనఁగా మెంత ?
ఈరేడులోక్కాల్లో నీకెదు రెవఁడు? ఈతప్పు ఊమించాలి

మాచయ్య:-ఏ తప్పు ఊమించాలి? నీవు చేసినతప్ప, నీరాజు
చేసినతప్ప? నాలుగులక్షలఅరవై వేలగీతాలు వ్రాశాననా
నీ కహంకారము? నీయంత సంగీతపాటకుఁడు లేడనా
నీ పొగరు? ఓరి అవినీతుఁడా! కల్లినాథుఁడు నీ తప్పును
ఊమిస్తాఁడా? నీవు వ్రాసిన ఆ పాడుగీతం విని నేను శివ
శివా యని చెవులు మూసుకొన్నా నే. నీవుకుబేరుఁడివిరా!
శివభక్తులందఱూ నీకుయాచకులా? గొప్పమంత్రవై నావు.
అధముఁడా! అడిగేవారు లేక ~~యిట్లా~~ బడగవై పోయినావు.
అటువంటి యాచకుల్ని చూస్తున్నా గాని యిట్లాంటి
యాచకుల్ని చూడటంలేదు.

బస:-మాచయ్యా, ఊమించు, ఊమించు.

అకాంతసంతతాహంకారనిరతు
నక్రమలాపు నిర్నకాపరాధు
నూత్నత్రోధు వివర్జితసత్యు
దుర్జనాచారు ననిర్జితకాము
నజ్ఞానపుంజమ్ము నపగతశౌచు
విజ్ఞానహీను వివేకవిమూఢు
నిర్భాగ్యమాడామణిని భక్తిరహితు
దుర్భావకు నవినీతుని నన్ను నింక
గాచి రక్షింపవే కారుణ్యపాత్ర
యేచిన మధర్మ మెల్ల మాయించి.

ప్రభూ! సంగమేశ్వరా! నాల్గులక్షల యలువదివేల గీత
ముల గర్వముచే నా తల తిరిగిపోయినది.

మాచయ్య:-ఓరీ బసవా! యాచకులగు శివభక్తులకు నీవిచ్చు
నేనికలు దున్నలు. నీవిచ్చుగుఱ్ఱములు గాడిదలు. నీవిచ్చు
నగ్రహారములు పచ్చమన్ను. ఛీ, ఛీ, నీమొగము నేను
జూడను.

బిజ్జలుండు:-(సాష్టాంగపడి) మాచయ్యా! రక్షించు! రక్షించు!
నీవే! పరమేశ్వరుండివి. నీవు శివుండవని తెలుసుకోలేక
మోసపోయాను. బసవేశ్వరుండు నీకు నిజమైన భక్తుండు.
అయినీ, నన్నూ నీవు రక్షించాలి. భక్తుల్ని దైవం
రక్షించకపోతే, మతెవరు రక్షిస్తారు?

మాచయ్య:-రాజా! లే! లే! బసవండు మా ముద్దుబిడ్డ. వాణ్ణి
మే మేమి చేస్తాము? బసవా! సేదదేరవోయి, సేదదేరు.

బస:-

నీ మహత్త్వము చూడ నే నెంతవాడ
 ధీమణి సంగమ్య, దేవ! మాచయ్య
 నీవు శంకరుడవు నేను గింకరుడ
 నీవు నిర్మలుడవు నేను దుర్మలుడ
 నీవు విజ్ఞానివి నే నవిజ్ఞాని
 నీ వమృతాంగుండ వే విషాంగుండ
 స్వామి త్రైలోక్యమాదామణి నీవు
 భూమి నిర్భాగ్యమాదామణి నేను.

మాచ:-బసవా! బసవా! నీ వెవ్వరు, నే నెవ్వరు? నేను
 వట్టి చాకలివాడను. నీవూ మీ సంగమయ్యా దేవుళ్ళు.
 నేను శివభక్తుల కాలిదుమ్మును. రాజా! నీయేనుగులూ
 మావంతులూ చచ్చిపోలేదు. ఆ బ్రాహ్మణుడూచావలేదు.
 వాళ్ళను నే బ్రతికిస్తాను. మీరు పదండి. మీ వెంటనే
 వాళ్ళూ వస్తారు.

(మాచయ్య నిష్క్రమించును.)

బిజ్జ:-బసవేశ్వరా! మీరేమి తప్పచేశారు?

బస:-నే నొక గీతం వ్రాశాను. అందులో అహంకారం
 చూపించాను. నే నర్థార్థి కల్పశాఖనని, యాచకులందరికీ
 అడిగినదల్లా యిస్తాననీ అహంకారంగా వ్రాశాను.
 మాచయ్యగారు నాకు తగినశిక్ష చేశాడ.

జగ:-మహాప్రభూ! అదిగో మావంతులతో దుర్వారాంధకార
 మత్తగజము వచ్చుచున్నది. ఆ పరదేశివిప్రుడుకూడ
 ద్రుళ్ళిసలాడుచుఁ గేకిసలు కొట్టుచుఁ బోవుచున్నాడు.

బిజ్జ:-జగదేవా! ఏనుఁగుచు గొట్టములలోఁ గట్టివేయు మనుము.
నే నంతఃపురమునకుఁ బోవుచున్నాను. మీ రందఱు
మీ మీ పనులమీఁదఁ బొందు.

(మంత్రులందఱు నిష్క్రమింతురు.)

బిజ్జ:-నా మనస్సు వీరశై వముఖముగాఁ దిరుగుచున్నది.
శిల్పచాన:-ప్రవేశించును.)

శివ నీ యడుగులు తేవే, చివురాకులఁ బూజించెద
తవిలి బూజు పట్టకుండ గవునెన వేసెద వానికి శివ॥
శివ నీ జడ లిటు లేవే, పుచ్చలు దవనమును పెట్టెద
గదిసి మంచు కప్పకుండఁ గైజతలాపలఁ బొడిగెద శివ॥
శివ నీ పాపనగలు తేవే, చిచ్చిళ్ళొట్టి జోళ్ళొట్టెద
నదియఁజేయు విసములపై నమృతము నవ్వులు చిలికెద శివ॥
శివ కట్టుకళాసము తేవే తవిలిన దుమ్మును మలపెద
తొవలబావికాడ నుదికి తొగరువన్నె తెప్పించెద శివ॥
శివ నీ గొంతుక తేవే, తవిలి నాపు కుడిచివేతు
పువుబూదియ పట్టించెద శివశేత్రము కట్టించెద శివ॥

బిజ్జ:-చెల్లీ! ఈ పాట యెక్కడ నేర్చావు?

నీల:-నేనే పాడుతున్నాను

బిజ్జ:-నీవు కవివా యేమిటి?

నీల:-నేను గాదు కవిని. శివుఁడు కవి.

బిజ్జ:-అంటే?

నీల:-నాలో ఆయ నుండి పాడిస్తున్నాఁ డన్నమాట.

బిజ్జ:-అటువంటిపాట నీవు వ్రాయలేవు.

నీల:-ఎందుకు వ్రాయలేను ? బసవఁడు—

బిజ్జ:-బసవఁ డెవరు ?

నీల:-పెద్దమంత్రి బసవేశ్వరుఁడు.

బిజ్జ:-ఆయన నీకు బసవఁడా ?

నీల:-బసవఁడు కాదు, బసివిగాఁడు. వాఁడు నాలుఁగులక్షల
అరవై వేల పాటలు వ్రాశాఁడట సంగమయ్యమీద.
ఆ సంగమయ్య మా శివయ్యకన్న యెక్కువవాఁడా :

పాట:-

శివా! నీవా! సంగమయ్య? యెవ రెక్కువా?

యెవ రెక్కువయ్య? శివా!

యెవరెక్కువయ్య! సంగమయ్య!

అలా సంగమయ్యకు ఇలా శివయ్యకుం బలె జడ లున్నవా?

జడలపై సురమడుగు తొడుకాడునా?

మడుగు ఒడ్డున చందమా మున్నదా?

మామ వెన్నెలలు ఒక్కంతాను బూదల్లె ప్రాకున్నదా?

శివా! నీ వెక్కువా! సంగమ య్మెక్కువా?

అలా సంగమయ్యకు ఇలా శివునివలె పుత్తతో లున్నదా?

తోలుపై జిలుగారు మ చ్చున్నదా?

మచ్చమచ్చకు మధ్య మణిగియుండిన నెమ్మికను చున్నవా?

కనులలో బంగారుకాం తున్నదా?

కాంతిలో జిలుగారు కైపున్నదా?

కైపుతో వడిదుడుకుగా నన్ను నాడించు కాపున్నదా!

శివా! నీ వెక్కువా? సంగమ య్మెక్కువా?

అలా సంగమయ్యాకు ఇలా శివునకుంబలె యెక్కయెద్దున్నదా ?
 యెద్దుపె బంగారుజీ నున్నదా?
 జీనుపై నందాలగౌ రున్నదా?
 గౌరుకన్నులలోని కలకలల తలతలల కమ్మదన మున్నదా?
 సంగమయ్యా! నీకు! సంగమయ్యా!

బిజ్జ:-నీలా ! అమ్మా ! బసవని నెప్పుడైనా చూశావా ?

నీల:-చూశానా ? మే మెప్పుడూ కలిసే వుంటాంగా !

బిజ్జ:-ఇప్పు డేడి !

నీల:-ఉన్నాడులే, నీకు తెలియదు.

బిజ్జ:-నీవు పిచ్చదానవైపోతున్నావు.

నీల:-నీ కిష్టంలేకపోతే వెళ్ళిపోతున్నానులే.

బిజ్జ:-కాదు, కాదు, వెళ్ళవద్దు. వెళ్ళవద్దు, ఇంకోపాట పాడు.

నీల:-అన్నా ! నా కేమిపాటలు వచ్చు ?

బిజ్జ:-ఇప్పుడు రెండుపాటలు పాడావుకదా !

నీల:-నేను పాడలేదే.

బిజ్జ:-అయితే వెళ్ళు.

నీల:- (పోవుచు)

శివుని మెత్తగొంతుకెల్ల . చేదువిసము కండించునొ
 శివుని బెడగునొడలు పట్టి చిలువనగలు నొరిపించునొ
 యేమిసేతు నేమిసేతు నిల్ల శివుని కేమాదును — శివుని.
 పైని గంగ తండ్రి కంత బరువుచేసి యలయించునొ
 పూని చందమామ తాను మోయరాక బరువొనొ
 యేమిసేతు నేమిసేతు నిల్ల శివుని కే మాదునొ — శివుని

(నిష్క్రమించును)

బిజ్జ:-బసవేశ్వరునకుఁ గబురంపించవలయును.

జగ:-వారిదె వచ్చుచున్నారు.

(అంతట బసవేశ్వరుఁడును, మంత్రులును బ్రవేశింతురు)

బిజ్జ:-మహామాత్యా ! నమస్కారము. జగదేవుని యుద్ధము నందు గెలుచునట్లు మీ కాశీర్వాదింపవలయును.

నీ శివభక్తి కారణము నేమిట నాకును నీ ప్రసాదరే
ఖాశమితింబులై యడఁగుఁ గట్టములెల్ల భవాబ్ధిపోత! నా
యాశలనెల్ల నీ బుజమునందునఁ దెట్టితఁ దేల్చు ముంచు నీ
వే శరణంతి సద్గుణాధి! బసవా! వృషాధిపా!

బస:-మహారాజా ! శివుని దయచేతఁగాక మన యెవరిచేత నేమగును? అతఁడు మనల గెలిపింపఁ దలఁచినచో గెలిపించును; ఓడింపఁదలచినచో నోడించును.

జగ:-బసవేశ్వరా! అట్లు కాదు. నీనోట నాశీర్వాదమొక్కఁడు వచ్చెనేని మా కది చాలును. మేము జగము లెల్ల గెలిచెదము. స్వామీ ! నీ మాటమీఁద జగములు నిలవక మెట్లు తప్పించుకొని పోగలవు? నీవే సంగమేశ్వర స్వామివి; నీవే బసవేశ్వరుఁడవు.

బస:-జగదేవా ! నే నమాత్యుఁడను; రాజనీతివే త్తను. శివుని యందు నాకుఁ గొంతభక్తి గలదు. నామాటకు బ్రపంచములు నిలుచునా !

బిజ్జ:-బసవా ! పరాజ్ఞుఁడవు గాకుము. కాకతీయులు చాళుక్యులకు సామంతులు. చాళుక్యవంశమే నేఁడు కాలచర్యవంశ మైనది. అందుచేత మనకును, వారు సామంతులుగాక తప్పదు.

జగ:-నీదయచేత మేము రిపుల గెలువజూచుచుంటిమి. మీరు

మ యాశీర్వాదింపకతప్పదు.

బస:-జగదేవా! శివుని దయ యున్నచో గెలుతువుగాక!

పోమ్ము. విభూతి సర్వరక్షగా భావింపుము. లింగధారణము

లేక శివభక్తుఁడు కాఁడు, నీవు భవివి. శివుఁడు ని న్నెంత

చూచిన నంత చూచును.

బిజ్జ:-బసవేశ్వరా! జగదేవుఁ డిదివఱకు గెలిచిన యుద్ధము

లన్నియు భవిగానే గెలిచెను. నీ యాశీర్వాద మున్నచో,

దీనినిగూడ భవిగానే గెలుచును.

బస:-నా యాశీర్వాదము వచ్చినది.

(అందఱును విరికమింతురు.)

బిజ్జ:-జగదేవా! గెలిచిరమ్ము, పోమ్ము. బసవేశ్వరుని యాశీ

ర్వాదము వచ్చినది. ప్రోలునకు బుద్ధిచెప్పి రమ్ము.

మా సామెంతుఁడు గాగ నుండక నిలింపజ్యేష్ఠుఁడైనన్ రణ

వ్యాసంగంబున నిల్వలేడు జగదేవా! నీ భుజప్రాధి స

ర్వాకాశేకపకుంభపాటనకళావ్యాపారపారీణతా

భ్యాసం బైనది గల్చిరా! ప్రళయమార్తాండప్రతాపార్చివై.

అదిగొ త్రిశూలమ్ము విను

త్పద మెల్లను నావరించె బ్రహ్మనేహాంబు

బుదమాలాక్రొంతిఁ జెడిన

చిదుకుల యాతపములట్లు చెడు రిపుబలముల్.

మా బసవేశ్వరుం డిల కమాత్యుఁడుగా నెపు డయ్యె నప్పుడే

మా బవరంబులన్ గెలుపు మాది, రిపుల్ వినమచ్చిరుల్ మహా

జ్ఞాబధిరత్వ మేచి యనిఁ జత్తురు కాలచరీప్రభాచ్చటన్

గూబలబోలె దాగుకొన గూళ్ళులు లేక చరింతు రెల్లెడన్

(తెర)

తృ తీ యా ౦ క ము

(ప్రవేశము : బిజ్జలుఁడు, ఒక మంత్రి)

బిజ్జ:-బెజ్జదేవా! జగదేవునినుండి యేమని వర్తమానము వచ్చినది?

బెజ్జ:-మహాప్రభూ! జగదేవ దండనాయకులు పోయి కోటను ముట్టడివేసిరట. నాల్గుకోజులు ముట్టడియైనతరువాతఁగోట గోడలో నొక-చోట రంధ్రముచేసి సైనికులను బాటద్రోలి మనవారు లోనఁ బ్రవేశింపఁబోయిరట. ఇంతలో రెండు వేల కాకతీయుల గుఱ్ఱపుపాఁజు తా నచ్చోటికి వచ్చి జగదేవుని సైనికులను బాటద్రోలి రెండు గడియలకాలము కోటవెలికివచ్చి యుద్ధముచేసిరట. మనవారికిఁ బ్రతిపక్షులకుఁ దుములసంగరము జరిగెను. ఆ యుద్ధానంతరము చూడఁగా మఱలఁ గోటగోడ నిర్మింపఁబడియున్నదట.

బిజ్జ:-వెలికివచ్చిన రెండువేల గుఱ్ఱపు దళమును మనవారు హతమార్పలేదా?

బెజ్జ:-ప్రభూ! ఆ యుద్ధములో వేయిమంది చనిపోయిరట. కడమ వేయిమంది పలాయితులైరి.

బిజ్జ:-జగదేవుఁడు తెలివితక్కువచేసినాఁడు, కోటగోడలోఁ గొంతభాగము తనకు వశ మగుటయు, మఱి నది శత్రు హస్తగత మగుటయునా?

బెజ్జ:-ప్రభూ! ఇది నాల్గుకోజులక్రిందటివార్త. నేఁడు మఱి వార్త రావలయును.

దాహరికుడు:- (ప్రవేశించి) బెజ్జదేవామాత్యులకొఱ కనుమ
కొండనుండి రాతు వచ్చి వేచియున్నాడు.

బిజ్జ:-లోనికి రమ్మరుము.

(దాహరికుడు సమ్మరించుచు, రాతు ప్రవేశించి యుత్తరమిచ్చి పోవును.)

బిజ్జ:-బెజ్జదేవా! ఈ యుత్తర మేమో చదువుము.

బెజ్జ:-“శ్రీ జగ దేవదండనాయకుడు శ్రీ బసవేశ్వరుల పాద
పద్మములకు నమస్కరించి యుద్ధమంత్రిబెజ్జదేవామాత్యు
లకు వ్రాయున క్షేమనఁగా: ఇదివఱ కిచ్చట జరిగిన యుద్ధ
వార్తలు తమ కిదివర కే తెలియఁజేసితిని. ఇదివఱకు మేము
పట్టుకొన్న కోటగోడభాగము మఱల మేము వశముచేసి
కొంటిమి. కాని శత్రువు లంతఃప్రాకారమునకు బహిః
ప్రాకారమునకు మేము పట్టుకొన్న భాగము రెండువైపుల
నడ్డుగోడలు కట్టిరి. ఈ కోటలోని సైనికులచాకచక్యము
నా కబ్బరము గొల్పుచున్నది. ఈ యడ్డుగోడల మూల
ముగాఁ గోటగోడ పట్టుకొనియు ఫలము లేకపోయినది.
ఆ యిటుకుగోడలమధ్య యుద్ధమున కవకాశము లేదు.
నిన్న సాయంకాలమున నొక వేయిదండు కోటవెలుపలికి
వచ్చి మాకు యుద్ధ మిచ్చినది. దానిని సంపూర్ణముగా
నాశనము చేసితిమి. శ్రీ బసవేశ్వరుల దయయున్నచోఁ
గొలఁదిదినములలో శ్రీశ్రీత్రిభువనమల్లబిజ్జలమహాదేవుల
విజయపతాకము హనుమకొండపై నెగురఁగలదు,—
విధేయుడు, జగ దేవదండనాయకుడు.”

బిజ్జ:-బెజ్జదేవా! జగదేవుడు క్రమ:క్రమంబుగాఁ బరాక్రమింప గలఁడు. జగదేవునకుఁ జాలిన దండనాథుఁడు హనుమ కొండలో లేఁడు.

బెజ్జ:-మహారాజా! విడియుద్ధముననైనచో జగదేవుడు గెలువ వచ్చును. కాని కాకతీయులు కోటగోడవెనుక సురక్షితులై యుండగ గెలుచుట కొంత కష్టమేయగును.

బిజ్జ:-బెజ్జదేవా! ఇంక ననుమానమేనా? బసవేశ్వరు డెవ రనుకొనుచుంటివి. సాక్షాత్పరమేశ్వరుఁడు. ఆయన మనల నొక్క హన్మకొండయేకాదు, భారతదేశమంతయు మన చేత గెలిపించి కాలచర్యపతాకక్రింద నేలించును. ఒక భక్తుఁడు మడివాలు మాచయ్య బిజ్జలుని తలఁ దనపాద ములకుఁ దగిలించుకొనెనే! నందియవతారమైన బసవఁ డేమిచేయలేఁడు?

బెజ్జ:-బసవేశ్వరుఁడు తలంచుకొనవలయునేకాని, యేమిచేయ లేఁడు? నేను సెలవు తీసికొందును.

(నిష్క్రమించును.)

బిజ్జ:-బసవేశ్వరుని సాహాయ్యముతో సర్వదేశములు గెలిచి నాపతాకయెగిరించెదను. ద్వారసముద్రపు హాయిసాలులు, దేవగిరియాదవులు, హనుమకొండ కాకతీయులు, దక్షిణము నందలి చోళపాండ్యులు కాలచర్యచక్రవర్తి పాదముల యందుఁ దలలు మోపవలయును. నందిరాజు నాకోటయం దమాత్యుఁడా! శత్రువులకోటలు కొమ్ములతోఁ గ్రుమ్మించి, గిట్టలతోఁ దన్నించి పగిలించెదను. శివభక్తుల కేది వశము కాదు? ఆకాశములో వస్త్రములమూట యిరియించిన

మహాత్ము చాకివానికిఁ గలుగ, బసవఁ డేమిచేయలేఁడు ?
 స్పృశించి యాకాశమును మూర్తికట్టించఁగలఁడు. నీరు
 కంబములుగా నిలఁబెట్టఁగలఁడు. గాలి మూటగట్టి
 పై న్యము లువ్వెత్తుగా నుప్పరవీధి కెగయింపఁగలఁడు.
 (బసవేశ్వరుఁడు ప్రశంసించును.)

బిజ్జ:- (అంజలి పూని)

శ్లో. పక్షేంద్రవాహనతపోబజనాధనీయ !
 సర్వేశ్వరోల్లాసితవాహనలాల్యమాన !
 కాపాలిరూపసముపేత పునీతదృష్టే !
 శ్రీవజ్రశృంగ వృషభాధిపతే నమస్తే.

బస:-బల్లహచూడామణి ! బెజ్జదేవునివలన హనుమకొండ
 వృత్తాంతము వింటిని. వార్త విజయనూచకముగానున్నది.

బిజ్జ:-బసవేశ్వరా ! నీ దయయున్నచో, ననుమకొండయనఁగా
 నెంత ? నీవు నాకుఁ బ్రసన్నుడవుగమ్ము. మూఁడులోక
 ములు గెలిచి నందీశ్వరునిముందుఁగుడికాలికి మువ్వకట్టె
 దను. సర్వదేశజనులచేత హృదయలింగములుకట్టించెదను.

బస:-మహారాజా ! నారాజనీతి యంతయు నీకుఁ గైవసము
 చేసితిని. వలయునయేని యుద్ధరంగమున నీ మొనమొగ
 దల నాయసువులు బలివెట్టెదను. నేనే నీ కమ్ముడు
 వోయితిని. నీ యాజ్ఞకొలది నన్ననుసరింపఁ జేసికొనుము.
 నేను సెలవుతీసికొని—

బిజ్జ:-ఇంటియొద్ద నేమైనఁ బని యున్నదా?

బస:-పని యేమియును లేదు. మనస్సు స్వస్థముగా లేదు.

బిజ్జ:-అట్లయినచో వినోదార్థము చదరంగ మాడుదము.

(ఇద్వరును గ్రీడారంగమునకు బరిక్రమింతురు.)

బిజ్జ:-బసవేశ్వరా ! ఈ తెల్లపౌజు నాది. ఎప్పుడును భూపతియే తెల్లపౌజుతో నాడవలయుఁగదా! నీ వీ నాడు తెల్ల పౌజుతో నాడుము, నేను నల్లపౌజు తీసికొందును.

బస:-మహాప్రభూ ! భూమిపతి శివునియవతార్థము. ఆయన కొఱకై వినియోగింపఁబడిన వస్తువులు పరు లుపయోగింప రాదు.

బిజ్జ:-రాజు శివుని యవతారమని యాగమములం దుండ వచ్చును. నీవు వ్రత్యక్షశివుఁడవు. తెల్లపౌజుతో నీవే యాడుము.

(ఆడుచుందురు.)

బస:-రాజా ! నీయేనుఁ గిటు మంత్రితేతి నటు బంటుచేతఁ జావనున్నది.

బిజ్జ:-బసచా ! నీ యనుగ్రహ మున్నచో నాబంటును బైకిఁ ద్రోసి నా యేనుఁగును మఱల బ్రదికించుకొందును.

(నీల ప్రవేశించును.)

శివగిరిచాప విభో, విభో, శివగిరిచాప విభో
కనకభూమిధర కమ్రుచాపధర,
కామాక్షిహృదయాధినాథ గురు—

శివగిరి

భసితలేపమధురాభిరామతను,
బాలచంద్రదళకలాభిరామశిర
వారాహీకృతసేవ దేవ గురు—

శివగిరి.

చామండికరతాళ నాట్యభావ.
జలజమోహనాకార గురు గురు.
శర్వాణి మధునార్థభాగ గురు—

శివగిరి.

(నీల తొంగిచూచి నీర్దుపడి పొజిపోవును.)

బిజ్జ:- (పకాలున నవ్వి) బసవా! నీవు నూ నీల నెఱుంగుమవా?

బస:- నే నెప్పుడు దర్శనము చేయలేదు.

బిజ్జ:- ఆమె నిన్నెఱుంగునటగదా!

బస:- ఆమె న న్నెఱుంగును?

బిజ్జ:- నిన్నెఱుంగుమనని నాతోఁ జెప్పినది.

బస:- ఆమె రాజకుమారి. నే నామెను జూచుటకే వీలులేదు.

నన్నెప్పుడై ననామెదూరమునుండిచూచి ముండవచ్చును.

బిజ్జ:- బసవా! నీవు కొన్ని లక్షల గీతములు వ్రాసినవటగదా!

నేనొక్కగీతము రువినలేదు. చూసీలపాడినగీతమువిన్నావా?

బస:- ఇప్పుడే విన్నాను.

బిజ్జ:- ఇదిగో, నా యేనుఁగు మఱల బ్రదికినది. మా నీల

గొంతుక యెట్లుండును? ఆమె పాడెడు పాటలన్నియు

నామె వ్రాసినవే. ఆమె వ్రాసినవికావు. ఆమె పాడెడివి.

తా నట్లు పాడుచుంటినని యామెకుఁ దెలియదు.

బస:- రాజా! నీ మంత్రి చిక్కువడ నున్నాఁడు. నీ శకటులు

గుఱ్ఱములు బంట్లు నెక్కడి వక్కడ చెదరిపోయినవి.

బిజ్జ:- బసవా! నా పౌజనంతయు మహామాత్యుఁడ వని నీ

చేతిలోఁ బెట్టితిని. ఇట్లుచేయుట నీకు న్యాయముకాదు.

బస:- మహారాజా! నీ పౌజ నా చేతిలో సురక్షితముగా

నున్నది. నా పౌజనే నీ చేతిలోఁ బెట్టి పాడుచేసినాను.

బిజ్జ:-రెండు పౌజులును సరిచూచుకొనలేవా?

బస:-(కనులు మూసికొని లేచి నిలుచుండి చేతులు పైకెత్తు చున్నాడు.)

బిజ్జ:-బసవా! ఇది యేమి? మాట మాటాడుచునే తన్నయత్వము పొందెదవు. ఓడకు మోడకు మనెదవు. ఇనుమంత బూడిద నొసలఁ బూసినను మసలక కొండంత మరులొందుననుట తెల్లమయ్యెను. చెల్లిరేబసవయ్య శివమరుల్ కొంటివో, భక్తిరసము తలకెక్కెనో?

బస:-రాజా! భక్తి తలకెక్కనులేదు, మరులును గొనలేదు. త్రిపురాంతకుని గుడి తూర్పు దిక్కునఁ గపిలేశ్వరమందొకతపసి నిత్య మాటుపుట్లపాలతో శైవాభిషేకము చేయుచున్నాడు. ఆ పాలు కాలువలుకట్టి వీధులందుఁ బ్రవహింపఁగా నేనుఁగులు త్రొక్కి బురదయైనది. ఒక గొల్లది చల్ల నమ్ముకొనుచు నా తొంపిలోఁ గాలుజాటి పడఁబోవుచు నన్ను బసవరో యని పిలిచినది. నేను దానికి బడకుండఁ బట్టుకొంటిని.

బిజ్జ:-(పకాలున నవ్వి) అవునయ్యా! వృషభావతార! మంచి దయ్యా! బసవదండనాథుడా! చాగుచాగు, మహావీరశైవ! నిన్ను మే మిదివఱకే దేవుడనుకొనుచున్నాము. ఇంకను మమ్ము నమ్మించుటకు బ్రయత్నము లెందులకు?

బస:-(కోపముతో) రాజా! వెక్కిరింపుమాట లెందులకు? కబురంపి యాగొల్లదానిఁ గనుఁగొనవచ్చును. అది పడఁ బోవునప్పుడు చూచినవా రున్నారు. వారినిఁ గనుఁ గొనవచ్చును.

బిజ్జ:-మీరిచ్చటనుండి కదలరాదు. ఎవడూరా అక్కడ!

(దౌవారికుడు ప్రవేశించును.)

బిజ్జ:-శివభక్తుడా! ఏ గొల్ల దానికొకట వెదకు మందువు?

బస:-అది నల్లనిది. దానికీ బెద్దముక్కర యున్నది. ముంత కొప్పున్నది.

బిజ్జ:-గొల్ల వాండ్రంద అట్లేయుందురు.

బస:-పోట్టిది, తొగరురంగు చీర కట్టుకొన్నది.

బిజ్జ:- (నవ్వి) ఇవికూడా గుర్తులు కావు.

బస:-అది మహాభక్తురాలు. దానిశరీరయష్టియందు శివుడు నివాసమున్నాడు; దానిసంధిబంధములందు బరమశివుడు జంగమలింగమై యున్నాడు?

బిజ్జ:-బసవా! మహానాత్యుడవు: ఇంతకన్న నే నభినయించితినిని చెప్పరాదా?

బస:-నే నబద్ధము చెప్పుచుంటిననియా? దానిని నేను జూచి నట్లు వర్ణించితిని. ఆగు మాగుము. దానిపేరు కళియంబ, అది కళ్యాణకటక ముత్తరదిశయందు రాజవీధిదీపిక చిట్ట చివరిది దాటిన నాల్గవయిల్లు.

బిజ్జ:-ఓరీ! నీవు పోయి వెంటనే దానిని బిలుచుకొనిరమ్ము.

(దౌవారికుడు నిష్క్రమించును.)

(నీల పాడుచు బ్రవేశించును)

ఊమ నీవు చూచుచూ ఊరకున్నవా
తమరు విసమును స్వామి ద్రాగించినారా?
ఒకజోలి కేగునా, ఒకసొంటి కేగునా
ముకుకంటినడుచు తనమూర్తి చూచెడు సామి
ఒక్క రొక్కరు చేరి యుసికొల్పినారా
చక్కఁ జచ్చిన వాడె చచ్చు నన్నరా—ఊమ నీవు

కోర్కి చెట్టు నొకండు కోర్కూలావు నొకండు
 లచ్చి నొక్కఁడు తేనెలప్ప యింకొక్కఁడు
 మ్రుచ్చిలించినవారు మురిసిపోయారా
 పచ్చివిసమును స్వామిఁ బట్టి యిచ్చారా—ఉమ నీవు
 విసము త్రాగెడువేళ, విసము మండ్లెడువేళ
 విసము చంపెడువేళ, వెఱులెత్తెడువేళ
 దూరాన నిలఁబడి యూరకొన్నారా
 వీరులై యందఱూ వెలిపెట్టి నారా— ఉమ నీవు.

బిజ్జ:-బసవా ! ఈ పాట నీ విదివరకు వింటినా ?

నీల:-విన్నాడు, విన్నాడు.

బస:-విన్నాను, విన్నాను.

బిజ్జ:-నీవు నీల విదివరకుఁ జూచితివా ?

నీల:-చూశాడు, చూశాడు.

బస:-చూశాను, చూశాను.

బిజ్జ:-ఇంతకుముందు చూడలేదంటివి కదయ్యా ! నీలా ! బస
 వేశ్వరుఁడు నిన్నిదివరకు చూడలే దట.

నీల:-చూడలేదా ? చూశాడు. మరచిపోయినాఁడు

బిజ్జ:-ఏమయ్యా ! ఎక్కడ చూచితివి ?

బస:-ఎక్కడ చూచితివా ? ఎక్కడ చూచితివా ?

నీల:-ఎక్కడ చూశావో నేను చెప్పనా ?

బస:-

నండికొమ్ములనడుమ నాట్య మాడితి వీవు
 నండికొమ్మలమధ్య నాట్య మాడితి వీవు
 తెలికొండకొడుపుపై తొలియెద్దుమడమపై
 నాఁడు పాడితి వీవు, నాఁడు ఆడితి వీవు.

తీ కూలము

నీల:-ఆ; గుర్తుకు వచ్చింది.

బస:-మళ్ళీ యివ్వాలి కనుపడ్డావు.

(దావాకికుండు ప్రవేశించును.)

దావా:-మహారాజా! గొల్లది యాజ్ఞవేచియున్నది.

బిజ్జ:-లోనికి దీసికొనిరమ్ము.

(గొల్లది ప్రవేశించును)

బిజ్జ:-నీపేరేమి?

గొల్ల:-కళియంబ.

బిజ్జ:-నీవు గంటక్రింద నెక్కడ నుంటివి?

గొల్ల:-చల్ల అమ్ముతూ వీధివెంట పోతున్నాను బాబా!

బిజ్జ:-అప్పు డేమి సంభవించినది.

గొల్ల:-ఏమీ జరగలేదు. చల్లమ్ముకోవడం అప్పటికే అయి పోయింది. ఇంటికి వెళ్ళాను.

బిజ్జ:-దారివెంట నెక్కడనైనా బడితివా?

గొల్ల:-పడలేదు బాబూ! కాదు, కాదు, పడఁబోయినాను స్వామీ!

బిజ్జ:-మరి యెందుచేత బడలేదు?

గొల్ల:-ఎవరో రెండుచేతుల్తో నన్ను పట్టుకున్నారు. నేను కుడిచెయ్యిమాత్రమే చూశాను. ఆచేతికి బంగారపు కడియం ఉన్నది. వేళ్ళకుఁ డంగరా లున్నవి.

బిజ్జ:-ఆ మనుష్యుని చూడలేదా?

గొల్ల:-నేను లేచి నిల్చుని చీరసర్దుకొని చూసేవటకు మనిషి యెవరూ కనిపించలేదు.

బిజ్జ:-ఆ చేయి గుర్తుపట్టగలవా?

గొల్ల:-చిత్తము దేవరా! గుర్తుపడతాను.

బిజ్జ:-(బసవేశ్వరున కడ్డునిలుచుండి యాయనచేయి వెనుక నుండి తీసి ముందుకుఁ జూపును.)

గొల్ల:-ఇదే చెయ్యి బాబూ! బొటనవ్రేలు చంద్రవంకల్లే తీరిగిఉంది.

బిజ్జ:-ఈచేయి యెవరి దనుకొందువు?

గొల్ల:-మహారాజా! తెలియడంలేదు.

బిజ్జ:-నీవు పడఁబోవుచు నెవరినైనఁ బిలిచితివా?

గొల్ల:-బసవరో అని పిలిచాను.

బిజ్జ:-ఎవ రా బసవయ్య?

గొల్ల:-మారాజా! మాయింట్లో బసవఁడిపూజ చేస్తూ ఉంటాం. ఆయన నందీశ్వరుఁడు. ఆయన్ని పిలిచాను.

బిజ్జ:-ఈ రాజ్యములో మంత్రి యెవరే?

గొల్ల:-నాకు తెలియదు మారాజా!

బిజ్జ:-నే నెవరను?

గొల్ల:-నాకు తెలియదు మారాజా!

బిజ్జ:-వెనుకకు మళ్ళి చూడకుండఁ బొమ్ము.

(బసవని కంజలిపట్టి)

జయ జయ బసవాంశ సత్యసద్భక్తివాసా
జయ జయ శివకోత్ర సత్యసాదైకపాత్రా
జయ జయ భవదూరా! కాశ్యతైకాంగవీరా!
జయ జయ బసవాఖ్యా సంవిదాశ్చర్యసౌఖ్యా.

నీల:-

బసవని ముంగులగంట పలపల నవ్విందె వెంట
బత్తెరాజనాలపంట పడియె వచ్చి శివునియంట
బసవని కొమ్ముల తలతల బసవని ఫాలపు మీదిమీది
వెండికొండ వెలుగువల్లి వీతెంచిన విరులమల్లి—బసవని.

బిజ్జ:-

ఆద్య నమస్తే, వేద్య నమస్తే,
తత్త్వ నమస్తే, చిత్త్వ నమస్తే,
భావ నమస్తే, భావి నమస్తే,
సద్గురు బసవస్వామిన్ నమస్తే.

నీల:-

నీ గంగదోలు నను గోరనిచ్చేవా
నీ మాపురముపైని యెక్కనిచ్చేవా
నీతోరకకుచ్చులు నిమరనిచ్చేవా
మేల్ ప్రత్తిపిత్తులు మేపనిచ్చేవా ?
బసవ బసవా నిన్న పట్టనిచ్చేవా
నీ కడానగునొడల్ తాడనిచ్చేవా ?

బిజ్జ:-బసవేశ్వరా ! రా యవిశ్వాసమును మన్నింపుము.

బస:-మహారాజా ! భక్తి రెండువిధములు. ఒకటి సహజము.

రెం డలవఱచుకొన్నది. నాకుఁ బూజావేళ యగుచున్నది.

నేను సెలవుతీసికొందును.

(నిష్క్రమించును)

బిజ్జ:-నీలా ! నీవు బసవేశ్వరు నెచ్చట చూచితివమ్మా !

నీల:-వెండికొండలో రోజూ అమ్మ వెళ్ళి స్నానం చేస్తుందే

చిన్న మెరుపులవాగు, ఆ వాగుప్రక్కను ఒకరోజున బస

వఁడు కొమ్ములతో తెల్లమట్టి కుమ్ముతున్నాఁడు మన్ను
క్రిందరాలినకొద్దీ, రత్నాలు పడుతున్నవి. నేను పోయి
రెండు రత్నా లేరుకొందా మనుకొన్నాను. బసవణ్ణి
చూస్తే పొడుస్తాఁడేమో అని భయంవేసింది. నేను రోజూ
చూసే బసవఁడే కదా అని దగ్గరకువెళ్ళాను. అతఁడు
నన్ను కుమ్మలేదు; తన్నా లేదు. అతనికాళ్ళక్రిందరత్నా
లేరుకున్నాను. అతఁ డూరుకున్నాఁడు. నే నేరుకున్నంత
సేపూ అతఁడూరుకున్నాడు. అదీ మాయిద్దరికీ స్నేహం;
అప్పటినుంచి చాలాసార్లు కలుసుకున్నాం.

బిజ్జ:-అమ్మా! నీ పేరేమి?

నీల:-శివుఁడిపేరే నాపేరు. శివుఁడు నీలలోచనుఁడు. నేను
నీలలోచనను.

బిజ్జ:-తల్లీ! సంగమయ్య మీ వెండికొండమీఁద లేఁడా?

నీల:-నా కెప్పుడూ కనపడలేదు. ఎవరో ఆ కొండమీఁద
చాలమంది శివునివలె వేషాలువేసుకొని ఉంటారు, ఎవరు
శివుఁడో, యెవరు కాదో నాకు తెలియదు. ఆ కొండ
పైతట్టున చుట్టూ యెనిమిదికొమ్ములమధ్య లోయలో
రత్నాలమేడ వుంది. అందులో శివుణ్ణిమాత్రం నేను బాగా
గుర్తుపడ్తాను. నే నెప్పుడూ అక్కడే వుంటున్నానుగా!

బిజ్జ:-నీ విప్పు డిక్క డున్నావుగా!

నీల:-అన్నా!

బిజ్జ:-తల్లీ! యేమిటి?

నీల:-వదినెగారు నిన్ను పిలుచుక రమ్మన్నారు.

బిజ్జ:-నీ వింతదనుకనుండి యేమిచెప్పుచున్నావు?

నీల:-ఏమి చెప్పుచున్నాను. వదిలెగారు నిన్ను పిలుచుకొని
రమ్మన్నది.

బిజ్జ:-నేను వత్తునులే, నీవు పద.

నీల:- (వెళ్ళుచు)

నగజక న్నెట్టకడి. నాధమునిజట సడలి
మొగసాల నందిరా జెగరొప్పినాడు
త్రిపురాసురల మాట దేవతలు కబురురా
కపువనెల్ల మెద్దు కౌల్దివ్వినాడు
విఘ్నహృత్తోండమ్ము విడిసి ఘోరకొరింప
భుగ్నాక్షి బసవర్చ బుసకొట్టినాడు.

బిజ్జ:-తల్లీ! నీవు నాయుంటిలో నుండుటచేత, నేను ధన్యుడ
నైతిని. నీ వెవ్వరియవతారమో తెలియలేదు.

(త్రిపురాంతకభట్టు ప్రవేశించును.)

బిజ్జ:-భట్టారకా! మీ కర్మసిద్ధాంతము తునుకలై పోయినది.
మీ దేవతలందఱుఁ గాలికి బుద్ధిచెప్పిరి. శివుఁడొక్కడే
పరదైవతము. బసవేశ్వరుఁడే నంది. బసవేశ్వరుఁడే
మోక్షదాత.

త్రిపు:-ఏమి జరిగినది?

బిజ్జ:-ఒక గొల్లదానిని బసవన్న పడకుండ బట్టుకొనియెను.
మీకుఁ దెలియలేదా?

త్రిపు:-రాచనగరమంతయు నీ కథనే చిలవలు, పలవలుగాఁ
జెప్పుకొనుచున్నది. నేనును వినుచున్నాను.

బిజ్జ:-దానికి మీ రేమందురు?

త్రిపు:-మహాప్రభూ! తమరు బసవేశ్వరునియందు మిక్కిలి సుముఖులై యుండఁగా నా పూర్వపక్షములు పనికిరావు.

బిజ్జ:-పూర్వపక్షములుచేయుట కిందు వీలేలేదు. గొల్లది వచ్చువఱకు బసవేశ్వరు లిందే యున్నారు.

త్రిపు:-ప్రభువులు మన్నించినచో - గొల్లదానినిఁ దీసికొని రమ్మని పంపించినసేవకుఁడు దానితో సీసంగతి చెప్పి యుండవచ్చును.

బిజ్జ:-ఈగదిలో నేనును, బసవేశ్వరుఁడు నిద్దఱమే యుంటిమి.

త్రిపు:-దావారికుఁడు చెవియొగ్గి లోన నేమి జరుగుచున్నదో యని వినియుండవచ్చును.

బిజ్జ:-గొల్లదినచ్చి యల్లు జరిగినదని యొప్పుకొన నవసరము లేదు.

త్రిపు:-అది రాజభయముచేత నల్లు చేసియుండవచ్చును.

బిజ్జ:-బసవేశ్వరునకు దానిపే రెట్లు తెలియును? దాని యింటి గు రెట్లు తెలియును?

త్రిపు:-తెలియుటయే, మరియు ననుమానమునకు హేతువు. ఇదియంతయు నింతకుఁబూర్వమే యొక పన్నుగడగాఁ జేసియుండవచ్చును.

బిజ్జ:-భట్టారకా! బసవేశ్వరుఁ డట్టి యవిసీతిపరుఁ డందువా?

త్రిపు:-మహాప్రభూ! త్రిభువనమల్ల! బసవేశ్వరామాత్యుని నే నట్లందునా? వాదపద్ధతిని జూపించితిని. బసవేశ్వరుఁడు భక్తాగ్రేసరుఁడు, ఆయన కర్మలేదనుట, కులభేదములు లేవనుట యట్లుండనిండు.

పరమమైన సత్యాచారపరుడు కూగి
 లేదనుట వానిజిహ్వాకు రాదు; ఇవ్వడొ,
 నందియో యిట్టిరూపమ్ము నంది వచ్చె
 నసలు వడియబోసిన భక్తిరసము బసివి.

బిజ్జ:-నిజము, భట్టారకా! నిజము. తక్కిన వన్నియు
 నట్లుంచుడు.

బాలుఁ డున్మత్తుఁడు పికాచి బసవమూర్తి
 ప్రభువు భక్తినిధానమ్ము బసవమూర్తి
 మసలు మరులకుఁ దలమున్క బసవమూర్తి
 ప్రసరదా వేశపరివేషి బసవమూర్తి.

(తె ర)



చ తు ర్థా ం క ము

[రాజనగరు ముందు, ప్రవేశము: కొరిదలు పోరులు.]

ఒకడు:-ఓయీ! మనము రాజుతోఁ జెప్పకోవాలి. ఈ బాధలు మనముపడలేము. రాజంటే భయపడనక్కఱలేదు గాని శివభక్తుడంటే మనము భయపడక తప్పకవచ్చింది. రెం.వాడు:-వారికి మనము దగ్గరగాఁ బోరాదట. వారు మన మతమును యధేష్టముగాఁ దిట్టవచ్చునట. వారి మతమును మన మేమీ అనరాదు.

మూ.వాడు:-మన పెండ్లిండ్లన్నియు శ్రాద్ధపుఁ బెండ్లిండ్లట. వాళ్లు చేసికొనే పెండ్లిండ్లే యథార్థమై పెండ్లిండ్లట.

మఱొకడు:-ఓయీ! రాజు బసవేశ్వరున కిష్టుఁ డగుటవలన మన యందఱబ్రతుకు లిట్లు బండలెక్కినవి.

మొదటివాడు:-అందుకనియే రాజు తలఁచిన, దెబ్బలకుఁ గొదువా యంటారు.

రెం. వాడు:-అయ్యో ! ఊరిలో నీతిప్రవర్తన యంతా పోయింది. ఇటువదివేల మిండజంగాలా! ఇది యంతా మతమా? ఈ నీతిపాతి లేని వాళ్ళందఱు మన కులమర్యాదలు దక్కనియ్యటం లేదు. పోయి రాజుతో మొఱపెట్టుకొందాము.

(ప్రవేశము విజ్ఞుడు)

ఒకడు:-మహారాజా! మేము బ్రతుకలేము. బసవని యాశ్రయించుకొని మిండజంగము లూరంతయు బలిసినారు. వారు మా సంసారములు నిలువనిచ్చుటలేదు.

ఇంకొకఁడు:-స్వామీ! మాలమాదిగల దగ్గరనుండి యందఁ జును శివభక్తు లఁట. వాండ్ర కెదురులేకుండ నున్నది. వాండ్రు వచ్చి మా యగులమీఁద నుమియుచున్నారు. మేము వారి నాపలేకుండ నున్నాము.

ఇంకొకఁడు:-త్రిభువనమల్లా! వీరశైవుఁడనని బ్రతివాఁడును, దూసినక త్తితోఁ దిరుగుచున్నారు. మాతలలు మామెడల మీఁదనున్నవో, లేవో మాకే యచుమానముగానున్నది.

మఱియొకఁడు:-బల్లహా! వారివలన మాకు హాని జరుగు చున్నది. మహారాజులు మీరు దయచూడనిచో మాకు బ్రతుకులు లేవు.

ఇంకొకఁడు:-మహారాజా! మా కే మిండజంగముల బాధ తప్పింపుము. అయ్యో! చాకలివాఁడు భక్తుఁడు. మంగలి వాఁడు భక్తుఁడు. ఈడిగవాఁడు భక్తుడు. ఎందుకును పనికి రానివారము మేమే.

బిజ్జ:-మేము విచారించెదము; మీరుపొందు.

(పాదులు నిష్క్రమింతురు, తరువాత పడిమండి భక్తులు వత్తురు.)

అల్లయ్య:-శివా! మహేశ్వరా! మాకు బసవఁడే రాజు. బిజ్జలుఁడు రాజే కాదు. బసవనికి బంటు. మేము బిజ్జలుని లెక్క సేయము.

మధుపయ్య.-ఓరీ! బిజ్జలుఁడు భవి. బసవని యాజ్ఞలయితే నేను వాఁడితల యెగురవేస్తాను.

మాదిరాజయ్య:-నీలలోహితా! ఉమాప్రాణేశ్వరా! హర హర మహాదేవ! ఓరీ బిజ్జలుఁడుగూడఁ గొన్నాళ్ళలో శివభక్తుఁ డవుతాఁడు.

బడవరబ్రహ్మయ్య:-బసవేశ్వరుఁ డడిగినదెల్లాయిస్తున్నాఁడు.
పదండి పోదాము.

కిన్నెర బ్రహ్మయ్య:-నాకు మొన్న బసవఁడు బంగారుహార
మిచ్చాఁడు.

కేశిరాజయ్య:-హరహర మహాదేవ! నీ వా హారముతో నేమి
చేశావు?

ముసిడిచౌడయ్య:-హరహర మహాదేవ! ఏమి చేశాఁడా!
రాజవీధి చివరనున్న మిండజంగముదాని కిచ్చాఁడు.

అల్లయ్య:-బసవేశ్వరుని ఇంటికి నేఁడు భక్తులందఱూవస్తారా?

మధుపయ్య:-వస్తారు. వస్తారు. మోళిగ మోరయ్య, సూరద
బ్రహ్మయ్య, సురిగ చౌడయ్య, కలికేత బ్రహ్మయ్య,
కక్కయ్యగారు, తెలుగేసు మసమయ్య, తెలుఁగు
జొమ్మయ్య, నాకుఁ గనిపించి వస్తున్నా మన్నారు.

మాదిరాజయ్య:-గండకత్తెర నాచయ్య, కాలాగ్ని రుద్ర,
శృంగిబాప్పయ్యగారు, సిగురు చందయ్య, సింగరి
మల్లయ్య, కదిరె రెమ్మయ్యలు వస్తున్నారు.

కన్నడ బ్రహ్మయ్య:-సింగరయ్య, వీర మారయ్య, కల్లయ్య,
చిక్కయ్య, కక్కయ్యగార్లు, నింక మఱి కొందఱును నా
కంటెముందే బయలుదేరారు.

(హరహరశంభో మహాదేవ యని యందఱు నిష్క్రమింతురు.)

(త్రిపురాంతకభట్టుమఠి యిద్వరు బ్రాహ్మణులు ప్రవేశింతురు.)

త్రిపు:-ఈ వీరశైవులగోల యెక్కువగానున్నది. నేఁడు బస
వేశ్వరునియింట లక్షమందికి భోజనము లఁట. అందులో
వారేది యడిగిన నది యిచ్చు నఁట.

ఒక బ్రాహ్మణుడు:-లక్షమంది జంగములు దొరుకుదురా?

రెం. బ్రాహ్మణుడు:-ఓరి పిచ్చివాడా! ఇరువది వేలకుఁ బైగా మిండజంగములే యున్నారు.

మొ. బ్రాహ్మణుడు:-వీరందఱకు బసవామాత్యుడు ధన మెచ్చటనుండి తెచ్చును.

రెం. బ్రా:-బసవేశ్వరున కమాత్యుడుగా వచ్చు వేతనము తక్కు మఱియొండు లేదుగదా! ప్రతిదినమును వేలకొలది జంగములకుఁ బెట్టుటకు ధన మెచ్చటనుండి వచ్చు చున్నదో?

త్రీపు:-రాజుగారి బొక్కసము, తనచేతిలోని పని. బిజ్జలమహా రాజు కాదనునా?

మొ. బ్రా:-ఇట్లు రాజుగారి బొక్కసము ఖర్చుపడినచో త్రీపు యుద్ధము రావచ్చును, మఱియొక పని రావచ్చును; ధనము కావలదా?

త్రీపు:-పిచ్చివాడా! తేపటి యుద్ధముదాకా నెందులకు ? ఇప్పుడు జగదేవుడు హనుమకొండపై దాడిపోయి యున్నాడు, ఆయన డబ్బుకావలయునని లేఖ లుఱికించు చున్నాడు. బెజ్జదేవుఁ డిటు బసవేశ్వరునితో ననలేడు, అటు మహారాజుతో మనవిచేసికొనలేడు.

మొ. బ్రా:-అయ్యా! ఈ రాజరహస్యములతో మన కేమి పని ? అందులో మనము రాజసౌధము ముందుంటిమి. తలవరు తెవరు విన్నను, బ్రాణము మీదికి వచ్చును. పోదము; రండు.

(నిష్క్రమింతురు)

బి:-లోకము పలువిధములుగాఁ జెప్పుచున్నది.

(తరువాత నిద్దఱు కలవరులు ప్రవేశింతురు)

ఒకడు:-ఓరీ! కక్కయ్యా! విన్నావా! బసవేశ్వరుఁడు మొన్న
మాదిగ శివనాగమయ్యతో బుజాలుబుజాలు కలిపి రాజ
వీధిలోఁ దిరుగుచున్నాఁడు. నాకు బలేసంతోషంగావుంది.

రెం.వాఁడు:-ఆ బసవయ్య ఆ గుడ్డలతోనే రాజసౌధంలోకిఁ
బోతాఁడు. రాజుగారినిఁ దాకుతాఁడు. బ్రాహ్మలందర్ని
ముట్టుకొంటాడు. ఇంకఁ గులమేమిటి? వర్ణమేమిటి? హర
హరశంభో! మహాదేవ!

మొదటివాఁడు:-కక్కయ్యా! నీవుకూడ శివభక్తుఁడవైనావా
యేమిరా?

రెం.వాఁడు:-అయ్యాము పో! ఇంక బ్రాహ్మణుఁడూ లేఁడు,
మాలాలేఁడు, రాజులేఁడు, బంటూలేఁడు. అందఱూ
నొకటే. కాదన్నవాణ్ని తల ఎగరవేస్తాను. బసవఁడి
యొజ్జ పదిదిక్కుల వెలసినతరువాత రా జెవఁడు,
బంటెవఁడు? బ్రాహ్మణుఁ డెవఁడు, పంచముఁ డెవఁడు?
హరహర మహాదేవ!

(నిద్దఱు నిష్క్రమింతురు. అల్లయ్య మధుపయ్యలు ప్రవేశించును.)

అల్లయ్య:-మధుపయ్యా! ఏమి బసవఁడోయి! ఏమిబసవఁడు?
లేదన్నమాట యాయన నాలిక్కిలేదు. ఒక భక్తుడికి బది
పుట్లముత్యాలు దానమిచ్చాఁడు. మఱియొకడికిఁ బదివేల
బంగారు నాణెము లిచ్చాఁడు. మిండ జంగాలకు వేనవేలు
భోగినులనిస్తున్నాఁడు. తనయింట నేవస్తువడిగినా, లేదనక

తీసికొని పొమ్మంటాడు. హర హర ! మహాదేవ !
బసవా ! బసవా !

మధుపయ్య:-అల్లయ్యా ! ఈ ధనమంతా బసవయ్య యెచ్చట
నుండి తెస్తున్నాడు.

అల్లయ్య:-హరహర మహాదేవ ! బిజ్జలధనప్రాణాపహరా !
బసవా ! వృషభేశ్వరా ! జయజయ మహాదేవ !

(నిష్క్రమింతురు.)

బిజ్జ:-ఈ వీరశైవులు గుంపులు గుంపులుగా గట్టునఁ దేచుచుఁ
బోవుచున్నారు. అందఱుధనరాసులు మూటగట్టుకొనియే
పోవుచున్నారు. హా హా ! బసవేశ్వరా ! నిన్ను నమ్మినం
దుకు మంచిపని చేసినావు ! ఇదిగో ! బసవామాత్యుని
సౌధము. నేను లోనికిఁ బోయెద.

(అంతటఁ దెరయెత్తఁగా బయలుదేరు, ఒక జంగముఁ గనిపింతురు)

బస:-జంగమయ్యా ! నీకును, శివునకును భేదమేమి ? నీ కేమి
కావలయునో కోరుము. వెండికొండ త్రవ్వి నీకిత్తునా !
శివా ! సంగమేశ్వర ! వెండికొండ యంతయుఁ ద్రవ్వి నీ
కిచ్చినను, నీది నీ కిచ్చుటయే కాని, నాది నీ కే మిచ్చు
చుంటిని ?

జంగము:-బసవా ! ఈప్సితవస్తువితతి నీవు హెచ్చుగా నిచ్చు
చుంటివని విని వచ్చితిని. నీ బాసకూడ వింటినోయీ !

తలపెట్టు లట్టుల పలికెడు బాస
పలుకట్ల నడవడి పాలించు బాస
పలికి బొంకని బాస పాలివోని బాస
చల మెడపని బాస సలిపెడి బాస
కలనైన శివునకు గెలుపీని బాస.

గలుపు భక్తుల కిచ్చి కీడ్పడు బాస
 మృదునైన నొకపలి యడుగని బాస
 యేమి వేడిన నడుగిడ కిచ్చు బాస
 చీమంత యైన వంచింపని బాస
 యడిగిన యర్థంబు గడపని బాస

ఈ నీ బాస విని వచ్చితిని.

బస:-సంగమా ! నీ కేమి కావలయునో యడుగుము. తల
 కోసియిచ్చెదను. నా యాలి నమ్మి యిచ్చెదను. నా బిడ్డ
 తలద్రుంచి యిచ్చెదను.

జంగము:-బసవా ! శివభక్తులందఱు శివు లందువుకదా !
 నీ కరుణవలన నందఱు జంగములకు సర్వైశ్వర్యములు
 నున్నవి. కట్టఁ బులితోలున్నది; తాల్పజడలున్నవి; మ్రో
 గింప డమరువు లున్నవి; బసవఁ డను భిక్షోపాత్ర చేతిలో
 నున్నది. నాకు నివియన్నియు నున్నవి. బసవా ! బసవా!
 నాకు మూఁడవ కన్ను లేదోయి. 'చక్కన సంగమేశ్వరుఁ
 డౌదునేని గ్రక్కున మూఁడవ కన్ను నాకిమ్ము.'

(అని తడవుకొనుచున్నాడు.)

బస:-(హఠాత్తుగా గోడనున్న యద్దము తీసి జంగమయ్యకుఁ
 జూపించి, ఖడ్గముదూసి)

సంగమేశ్వర ప్రాజలింగ యో సంగ
 హా! యెఱుంగనే నీదుమాయ నే నకట
 ముకురంబులోపల ముక్కన్న నీకు
 నకలంక సహజంబ యదె చూడు మయ్య.

(జంగమయ్య యంతర్హతుఁ డగును.)

బస:- (కత్తి విదలించుచు)

....., చాపంద పంద
యోడకు మోడకు మోహోరి సంగ
ఓడకు మోడకు మొకటియు నొల్ల.

ఓరి సంగా! పారిపోయితివా? ని న్నెప్పుడు నే నొక్క కాని
యడుగ లేదే! సత్యమా హే శ్వరులిండ్ల నిన్ను జూచుచు
నెఱుంగలేనా? దాసయ్యవలె నిన్ను నిధు లిమ్మంటినా?
సిరియాళునివలె గొడుగు నిమ్మంటినా? కరికాలునివలె
గనకవృష్టి గురిపించుమంటినా? కుమ్మరగుండయ్యవలె
మిండజంగమురాండ్ర నిమ్మంటినా? సంగా! సంగ!
నీ భక్తులయిండ్లలో నుచ్చిష్టముమాత్రమే నాకు జాలునే.
సంగా! సంగ! కాట కోటయ్య, పుష్పదంతుడు,
దేవయ్య, నమినంది, మాపిళ్ళనయనారు మొదలైన
మా భక్తులే నీ యింట నన్ని పనులకు నైనవారు. విన్నడుగ
వలసినపని నాకు లేదు. నీ యింట నియోగము కలవా
రందఱును మావారలై యుండఁగా, నా కేమి కొఱతొయి
సంగా! నా కేమి కడమ! ఏమైన నడుగు నీ కిచ్చెద నింక!
మానంబు వదలిన, మఱి తల్లడిలిన మానుగాఁ బ్రమథుల
యాన నీయాన.

(నృత్యము సేయుచు)

సంగా! సంగ!

కాలకుటము కుత్తుకకు రాకమున్న
క్రొలుపురంబులు కాలకమున్న
గౌరివివాహంబు కాకటమున్న

యార నజాండంబు లలరకమున్న
 తివిరి మూర్తులు నెన్నిదియు శకమున్న
 భువి హరిబ్రహ్మలు పుట్టకమున్న
 యటమున్న యటమున్న మున్న
 యట నీవు నాస్వామి వేసు నీ బంట. [మూర్ఛపోవును.]

బిజ్జ:-బసవా! బసవ! నేను, నేను.

బస:-(లేచి) సంగా! మఱల వచ్చితివా? ఏమికావలయునో
 కోరుకొనుము,

ఓడకు మోడకు మోడోరి సంగ
 ఓడకు మోడకు మొకటియు నొల్ల.

బిజ్జ:-బసవేశ్వరా! నేను బిజ్జలదేవుడను.

బస:-మహారాజా! తమ రెప్పు డరుదెంచితిరి?

బిజ్జ:-అమాత్యా ! నీ గృహ మంతయు నింతకల్లోలముగా
 నున్న దేమి?

బస:-మహారాజా! ఏమియునులేదు. పరమేశ్వరుడు లక్ష
 రూపములతో జంగమయ్యలుగా వచ్చుచున్నాడు,
 పోవుచున్నాడు. ప్రభువులకు నా మాటయందు విశ్వా
 సములేదు.

బిజ్జ:-ఉన్నది. బసవా! నీవే శివుడవు. వేతే శివు డెవ్వరు?
 నీముందు శివుడు పంద. ఓరీసంగా! భయపడి పాటిపోయి
 తివా? మా బసవనిముందు 'చాపంద పంద యోడకు
 మోడకు మోడోరి సంగ'!

[తెరలోఁ బెద్దధ్వని]

బస:-మహారాజా! ఆ మహాధ్వని యేదియో చూడవలయును.
తమరు కాలన్నడ నాయొంటికి రావచ్చునా? రాజప్రాసాద
మునకుఁ బోదము పడండు.

[పరిక్రమింతురు.]

శివనాగుమయ్య:-(ప్రవేశించి) బసవా! బసవ! నన్నుఁ గౌఁగి
లించుకొనుము. సంగమయ్య నీకు సాక్షాత్కరించెనట
గదా! ముక్కన్నుకోసము తడుము కొనెనట గదా! ఆ
సంగఁ జేదారిని బోయినాఁడు?

బస:-(కౌఁగిలించుకొని, మఱలఁ గౌఁగిలించుకొని) ఈదారి నే
పోయినాఁడు. నీగుండెలోనికిఁజొచ్చినాఁడు. నాగుమయ్యా!
నన్ను మోసము సేయుచున్నావా? నీవే సంగమయ్యవు.

బిజ్జ:-బసవా! ఇతఁ డెవరు?

[త్రిపురాతభట్టు, బ్రాహ్మణు పిర్వరూఁ బ్రవేశింతురు.]

మొ. బ్రా:-అడుగో! బసవయ్యయు, మాల నాగయ్యయు
నొకరిపై నొకరు పడిపోవుచున్నారు.

రెం. బ్రా:-అయ్యా! మనకు దిగు లెందుకు? రాజుగారు
దగ్గర నుండియే యట్లు చేయించుచున్నారు. మనము
పోయి యెవరితోఁ జెప్పకొనవలయును?

త్రిపు:-అతఁడు మాలవాఁ డని రాజుగారికిఁ దెలిసియుండదు.
(సమీపించి రాజుతో) మహాప్రభూ! బసవేశ్వరుఁడు నాకు
సమారాధ్యుఁడు. ఆయన

పెగకను మాటుపెట్టుకొని చేతి త్రిశూలము పెండికొండలో
ని గుహను గుప్తముంబులచి నీలగళంబునఁ గానిపింపకుం

దగ చిలుబూది రాచి ప్రకటమ్మగు నద్రెనుతార్థభాగమున్
సాగనగు పూవపార్థముగఁ జొచ్చెఁ సమాగతుఁడౌ నుమేశుఁడౌ.

బిజ్జ:-భట్టారకా! నిజము, నిజము. బసవఁడు సాక్షాత్పర
మేశ్వరుఁడే.

త్రిపు:-ప్రభూ! అంతియే కాదు.

ఇంచుపిల్లనకుఁ నోపించి చుక్కన్నలో నావిరేగిన మెలుపగ్గికొఁడు
మహారమ్ములువెన్ను మోపిన యమ్ముచే గాలునిప్పులుతెచ్చురాగకొఁడు
ఇలయెల్ల తుదిగుబ్బటిలఁజేయు గగ్గోలుకడమంట మండించు గబ్బికొఁడు
కిచ్చిలో విసముబ్బికడకుఁద్రోసిసనుంటగొంతుపట్టఁగఁజూచుగుండకొడు

శ్రీతనీహారకర్పూరచారిహార
హారముక్తాఘోషారచారుమూర్తి
యబ్బుఁడే శైవభక్తిధురాత్తశైవ
వీరశామాజ్యపతి బసవేశ్వరుండు.

బిజ్జ:-భట్టారకా! నిజము, నిజము. బసవేశ్వరుండు గరళసర్ప
క్రోధము లంటని సచ్చిదానందమూర్తియైన శివుఁడు.

త్రిపు:-ప్రభూ! కాని బసవఁడు వర్ణాశ్రమాచారధర్మములను
బాదుచేయుచున్నాడు. ఆ శివనాగుమయ్యతో నట్లు
కలియఁబడి క్రిందుపై నగుట—

బిజ్జ:-శివనాగుమయ్య యెవరు?

త్రిపు:-మాలవాఁడు.

బిజ్జ:-బసవేశ్వరా! అతఁడు మాలవాఁడటగదా! అయ్యా!
ఇది నీ మహాత్ముకుఁ దగినట్లుగాలేదు. వానినిఁ దాఁకిన
బట్టలతోనే మమ్మును దాఁకుదువు. మఱిల స్నానము
చేయకుండ రాజసౌధమునకు వచ్చెదవు.

త్రిపు:-బసవేశ్వరా! ఈ పంచమసంసర్గదూషితశరీరుడవై,
దేవాలయములకుఁబోయెదవు. అచ్చట సమంత్రబీజాక్షర
యక్తయఁత్రాగ్రలీలావిహారిపరమేశ్వరుని మైలపఱచెదవు.
మొ. బ్రా:-బీజాక్షరయంత్రము శక్తిసమన్వితమై యుండును.
సచ్చిదానందమూర్తియైన పరమేశ్వరుఁడుగుణరహితుఁడే;
దిక్కాలవర్ణాద్యనవచ్ఛిన్నుఁడే. ఆ పరమేశ్వరుఁడు బీజా
క్షరములుగా వికారము పొందినంతనే వానికి నియమ
మేర్పడుచున్నది.

రెం. బ్రా:-ప్రత్యుపాధికి నియమము లున్నవి. నియమా
తీతుఁడైనభక్తుఁడు శుద్ధబుద్ధమగు భగవంతుని చిత్కళ
నుపాసింపవచ్చును; నామరూపగుణసహితుఁడైన పర
మేశ్వరుని నామరూపగుణసహితులైన మానవులు నియమ
వంతులై యారాధింపవలయును. నియమము తత్త్వ
మార్గము ననుసరించుట.

బిజ్జ:-బసవేశ్వరా! నీప్రవర్తన శాస్త్రవ్యతిరేక్తముగా నున్నది.
త్రిపు:-“యద్య దాచరతి శ్రేష్ఠ స్తత్తదే వేతరోజనః” బస
వేశ్వరా! నీకుఁ జెల్లుబడియైనది యందఱకు జెల్లుబడి
కాదు. నిన్నుఁజూచి ప్రతివాఁడును శివభక్తుఁడనని శివ
మైత్తి లోకమంతయు మాలకూడు చేయును.

బస:-రాజా! ఈ బ్రాహ్మణులు శాస్త్రవేత్తలా? వీరిది
మతమా! వీరుశాసకులా? శివనాగుమయ్య మాలవాఁడా?
లింగము ధరించినవానికిఁ గులము లేదు, గుణము లేదు,
నామరూపములులేవు. శివనాగుమయ్య సంకల్పించినచో
నిప్పుడే ప్రళయము గాఁగలదు. శివనాగుమయ్య యెవ

రనుకొనుచున్నాడు? త్రిపురాసురసంహారముచేయుఁ గాల
రుద్రుఁడు. నందీశ్వరుఁడు ప్రచండమూర్తియగుచున్నాడు.
కాలిగిట్టలతో ధర్మితియెల్లఁ గ్రక్కదలించి శృంగశిఖరము
లతో నక్షత్రగోళములు గుద్దాలింపఁ బోవుచున్నాడు.
హరహర మహాదేవ! శంభో శంకర! (కత్తిదూసి) నాల్గు
లక్షలవీరశైవులున్నాడు. ప్రతివాఁడును సాక్షాచ్ఛంకరుడే.
రాజా! ఒక్క-శివునకు మణివాలు మాచయ్యకు దద్దరిల్లి
పోతివి. నాల్గులక్షలమంది రుద్రులు సేరాజ్యమును,
రాజ్యమునందలి భవులను జించిచెండాడెదరు. ఓయీ
బ్రాహ్మణులారా! శాస్త్రోపన్యాసములు చేసెదరు. భవు
లకు నామరూపము లున్నవి. భవుల మనస్సులలోఁ
బరమశివునకు గుణము లున్నవి. శివభక్తులు పరమశివునే
యెఱుఁగుదురు గాని వాని గుణములు, వాని నామ
రూపము లెఱుఁగరు. ఓయీ! రాజునకుఁ గోపమెక్కించి
బసవని దండింపఁజేయుఁ జూచెదరా?

త్రిపు:-అమాత్య శేఖరా! మాయుద్దేశ్య మద్దికాదు. శివనాగు
మయ్యతో మీరు కలసిమెలసి తిరుగుచున్నచో, లోక
మున వర్ణాశ్రమాచారధర్మములు చెడిపోవును.

బస:-వర్ణాశ్రమాచారధర్మములు మీ కృత్రిమబ్రాహ్మణులు
కల్పించినవి. వానిని నేను నిర్మూలముచేసెదను. హరహర
మహాదేవ శంభో శంకర.

శివా మహేశ్వర ప్రచండతాండవ కాలరుద్ర శివ శంభో శంకర
వర్ణాశ్రమసంహారకదేవా! ప్రళయతాండవారంభ భయంకర-శివా
త్రిపురాసుర సంహార కాలపరిదీప్త భయంకరచాపమండలా
దుష్టకరితరుధిరావసేకపరిధూసరదేవా శివా శివా హర - శివా.

బిజ్జ:-బసవేశ్వరా! శాంతింపుము, శాంతింపుము. బ్రాహ్మణులన్నది యొకటి. నీ కోపకారణము మఱొకటి. నాగుమయ్య మాలవాఁడని వా రనుచున్నారు. నీవు బ్రాహ్మణ సంహారము చేయుదు ననుచున్నావు. నీవు సంహారము తరువాత జేసినఁ జేయవచ్చును. నాగుమయ్య మాలవాఁడగునా, కాదా?

బస:-భక్తులకుఁ గులభేదము లేదు. వారు బ్రాహ్మణులకన్నఁ బవిత్రులు.

ప్రతిపు:-వట్టిమాటలతో నై నచో మీశివభక్తులకందఱకన్నను బ్రాహ్మణులే పవిత్రులు.

ఉభయసంఘాప్రణిష్ఠామహోనిధుఃసు
ఉభయభిన్నాత్మపరివివేకోగ్రమతులు
బ్రాహ్మణులు పవిత్రతములు వారికన్న
డివిచికోందురె నుతి యశాస్త్రియమతులు

బస:-రాజా! ఆ మాటమీదఁనే నిలుపుమనుము. నాగుమయ్య మాలనాఁడంటిరికదా! మాలతన మతని యాత్మకున్నదా, శరీరమునకున్నదా?

ప్రతిపు:-శరీరము, నాత్మయు నొకదాని నొకఁ డంటుకొని యుండును. రెంటిని విడదీసిన, మహాయోగికి నాత్మ మాలకాదు, శరీరమే మాల. ప్రారబ్ధస మనుప్రాప్తమైన యీ శరీరమునకుఁ గులభేదము పోదు. ఈ దేహాంతమున యోగి ముక్తుడు కావచ్చును. దేహాశ్రయదోషము దేహమున్నంతవఱకును బోదు. ప్రతి మాలవానిలోను బరమాత్మ లేదు.

మొ. బ్రా:-పరమాత్మ యున్నచోట మా కభ్యంతరము లేదు. 'చండాలోఁబు సతు ద్విజోఁబు గురురిత్యేషా మనీషా మమ' యని శ్రీ శంకరులు పంచమశరీరగత ముక్తజీవునిగుఱించి చెప్పిరిగాని, ప్రతిమాలవానిని గుఱించి చెప్పలేదు.

బస:-శివనాగుమయ్య శరీరము పంచముని శరీరము కాదు. అది పాలవెల్లి; గంగాధుని క్షీరమును గంగాంబువులును స్వతఃపవిత్రములుగదా!

రెం. బ్రా:-అతనిశరీరముచుండి మీరు క్షీరము లుత్పాదించు రేని మే మంగీకరింతుము.

బస:-ఇదిగో, (నాగుమయ్యచేతులు పట్టుకొని పిండును, పాలు స్రవించుచు.) ఓయీ! బ్రాహ్మణుడా! ఇదిగో, శివనాగు మయ్య మాలయంటివిగదా! నీవు చేతులు పిండి పాలు కురిపింపుము. లేనిచో నిన్ను నేను గెలిచినట్లు. వాదములో గెలిచినవా రోడినవారి శిరశ్చేదము చేయించవచ్చును. మీ శిరశ్చేదములు చేయించెదను. నీవు మాలనాడవా? నాగుమయ్య మాలవాడా?

రెం. బ్రా:- పాలు పిండింతు నని నీవే చెప్పితివి. పిండింపు మంటిని. పిండించితివి. నాగుమయ్యశరీరముపవిత్రమైనచో నీవును, నాగుమయ్యయుఁ గలిసి తిరుగవచ్చును. రాజు మి మ్మిద్దఱును దల కెక్కించుకొనవచ్చును. నేను బ్రహ్మ నిష్ఠుడను. నీవు నా తల నెగురవేయించెదవేని నేను జెడను. కల్లజొల్లిగారడీలతనముమతముగాఁ బ్రకటించెదవు.

బిజ్జ:-బ్రాహ్మణుడా! ఓడిపోయి యెందుల కట్లు పరాక్
మించెదవు?

బ్రా:-మహాప్రభూ! బసవేశ్వరుడు మహాభక్తుడు. ఆయన
దగ్గర కొన్నిమహత్తులు కలవు. అది మతము కాదు.

[నిష్క్రమించును]

బిజ్జ:-భట్టారకా! మీ రే మనెదరు?

త్రిపు:-అయ్యా! మే మోడిపోతిమి. శివనాగుమయ్య మాల
వాడు కాదని యొప్పుకొనుచున్నాను. బసవా! నీ పరి
శుద్ధతను శంకించినందులకు ఊమింపుము.

బస:-మీరు వేయిమంది వేయిమాట లన్నను శివభక్తులకుఁ
గొఱతలేదు. నా హృదయమునందు మీ మూలముగ
వృథాగాఁ గోపభావము చెలరేగినది. నే నిట్టికోపము
ప్రకటించినందులకుఁ బ్రాయశ్చిత్తము చేసికొనవల
యును. నా మనస్సు కల్లోలితమైనది.

బిజ్జ:-బసవేశ్వరా! ఊమింపుము, ఊమింపుము.

శమదమాచార సంపత్తిషట్కూసహిత
మృదులశాంతాచ్ఛవార్నిధి యెడఁద నీడి
విమతభావతిమింగిలభ్రమణకలుష
వంతముగఁజేసి కల్లోలపఱచినాము.

దేవా! ఊమింపుము.

బిజ్జ:-బసవా! మేము నిష్క్రమించుచున్నాము. నీవు సచ్చిదా
నందరూపుడవై నీలో నీవే రమింపుము.

[బసవాడు వినా యందఱును నిష్క్రమింతురు.]

బస:-సంగా! సంగ! నా హృదయముననుండి యీ కోపాదు
 లైన నీచగుణములను దొలగింపుము. ఈ నీ సేవకుఁడు
 దుష్టమార్గములఁ బడిపోవుచున్నాఁడు, దిద్దుకొనుము.

నీల:-ప్రవేశించి)

శివజటాజూటితోఁ జిందు బుడగల గంగ
 శిశిరతామూర్తియై చెమ్మగిల్లినదీ
 తరిమఁచుకొండకూతురు మేను తాఁకఁగాఁ
 జలువపులకల శివుఁడు జలదరించాఁడూ — శివజటా.

చిన్నారిజాబిల్లి చిలుకు తేనెలవాక
 శివు నొసలి కనుమంట చెమ్మయుఱికినదీ
 పెండిమలతాపీఠ నిండువాఁగులచలువ
 దండి చలువదనాలు గండరించినదీ — శివజటా.

బస:-నీలా! రత్నము లేమిచేసితివి?

నీల:-అమ్మ చీర చెఱఁగున కంచుగా కుట్టాను.

బస:-నీలా! అమ్మతో చెప్పావా?

నీల:-ఏ మని?

బస:-రత్నాలు బసవఁడు కుమ్మిపెట్టా డని.

నీల:-చెప్పాను, చెప్పాను.

అమ్మకనుగోసలా చెమ్మగిలి చిరుజాలి
 క్రుమ్మ బసవనిమీఁద కోపగించినదీ — శివజటా

అమ్మ తెలిపలువరుస చిమ్మి చందుడుపెఱుగు
 క్రుమ్మ బసవనిమీఁదఁ గోపగించినదీ — శివజటా.

అమ్మపయ్యెదచెంగు గుమ్ముగా మడుతలై
కుమ్ము బసవనిమీద నోపగించినదీ - శివజటా.

బరువుచే నెరుకని పైఁటఁ జూచిన యమ్మ
గాలి బసవనిమీద కొరుపూచినదీ - శివజటా

బస:-నీలా! నీల! నేను ని నేనుమంటినా? నిన్ను పైఁట
కొంగు కంచుగా తీర్చమంటినా ?

నీల:-నవ్వుతూ అన్నాను, నవ్వుతూ అన్నాను. వట్టిదే.

అమ్మరతనపుఁ బైఁట హాస మొలుకఁగఁ జూచి
చిన్ని బసవనచేత నితగించినదీ —
రతనాల తళతళల మతి సంతసిలి తల్లి
మించు బసవనిచేత మెచ్చుకొన్నాదీ—శివజటా

(తెర.)

పంచమాంకము

(ప్రవేశము:— బెజ్జదేవుడు, ఇతర మంత్రులు.)

బెజ్జ:-అమాత్యులారా! జగదేవుడు యుద్ధములోఁ బరాజితుడై తిరిగివచ్చుచున్నాడు.

౧ మంత్ర:-జగదేవుడా? పరాజితుడగుటయ్యా?

౨ మంత్ర:-రాజు తనయాశ లన్నియు జగదేవుని విజయముపైఁ బెట్టుకొని యుండెనే! ఈవార్త రాజుగారికిఁ దెలిపిరా?

బెజ్జ:-ఈ వార్త రాజుగారి కెట్లు తెలుపవలయునా యనియే తమ్మందఱను బిలిపించితిని. జగదేవుడు వచ్చువఱ కీవార్త దాచి యుంచుదమా? రాజునకుఁ దెలియఁజేయుదమా? దాచియుంచినచో, రాజు జగదేవునిమీఁదఁ బడును. ఇప్పుడే తెలియఁజేసినచో రాజకోపము మన మీఁదఁ గొంత పోవచ్చును.

౧ మంత్ర:-బెజ్జదేవా! ఎవరిమీఁదఁ బోయినను, బిజ్జలదేవున కిది గొప్పదెబ్బ. ఆయన నిర్మింపఁ దలంచుకొన్న కాలచుర్య సామ్రాజ్యమహాసాధమునకు మొదటి సోపానమే యిట్లు విడిగిపోయినచో, నాయనకోపమును మనము పట్టలేము. మహామాత్యునకుఁ గబురంపి వారి యుద్దేశ్యానుసారముగాఁ గార్యము నెఱపవలయును.

బెజ్జ:-నేను వారికిని గబురంపితిని. వారు నిప్పుడే దయ చేయుదురు.

౧ మంత్రి:-నాల్గుదినముల క్రిందటివఱకును గెలుపాసతోడి యుత్తరములు వచ్చుచున్నవే. ఇంతలోఁ బరిస్థితులు తారుమా రెట్లయినవి?

బిజ్జ:-చిట్టచివర కేమైనదో తెలియదుగాని, కడచిన మూఁడు నాల్గునాళ్ళలోశత్రువిజృంభణ మెక్కువగా నున్నదనియే లేఖలు వచ్చినవి. కోట ముట్టడివేసిన మనసైన్యము సర్ధ రాత్రమునరిదు హఠాత్తుగాశత్రుసైన్యములు మీఁదఁబడి నురుమాడుచు వచ్చి రని మాన్నాళ్ళక్రిందవచ్చిన లేఖలోనున్నది.

౨ మంత్రి:-బెజ్జదేవా! నాల్గు మాసముల క్రింద మాయింటి కొక షరదేశివిప్రుఁ డతిథిగా వచ్చెను. ఆయన వేద వేదాంగపారంగతుఁడు. జ్యోతిశ్శాస్త్రమందు ఖని. ప్రసంగవశమున హనుమకొండమీఁద మనరాజు దండెత్తఁ జూచుట నేనుజెప్పితిని. మనరాజు గెలుపోటములు చెప్పు మంటిని. ఆయనయొద్ద మనదేశములోని సర్వభూపాలుర జాతకములు నున్నవి. ఆయన నాఁడే చెప్పినాఁడు మనము గెలువమని. ఆ బ్రాహ్మణునియొద్ద కాకతిప్రోలునిజాతకము కూడఁగలదు. ప్రోలుఁడు గతించులోపుఁగాఁ బెద్దయాంధ్ర సామ్రాజ్యము నిర్మించిపోవునంత యుత్కృష్టజాతకమట.

బెజ్జ:-అమాత్యా! అట్లే కనిపించుచున్నది. జగదేవు నోడించిన ప్రోలుని రాజనీతియుఁ బరాక్రమమును సామాన్యము లైనవి కానేరవు.

౩ మంత్రి:-జగదేవుఁ డిది యొకపెద్ద పరాభవముగాఁ బరిగణించునేమో!

౨. మంత్ర:-జగదేవుఁ డెంత పరాక్రమశాలియో, యంత భగవద్భక్తిపరాయణుఁడు. ఆయన కొంత నొచ్చుకొను నేమో కాని, దీనివలన మతే చెడిపోఁడు.

బెజ్జ:-అవును. మంచిపరిపక్వమైన మనస్సు కలవాఁడు. అరుగో మహామాత్యులు వచ్చుచున్నారు.

(అంతట బసవేశ్వరుడు ప్రవేశించును. అందఱు కేచి నిలుచుందురు.)

బస:-అమాత్యులారా! నమస్కారము. దయచేసి యాసీనులు గండు. బెజ్జదేవా! జగదేవునియొద్దనుండి యేమైన వార్త వచ్చెనా?

బెజ్జ:-ఆర్యా! వచ్చినది. జగదేవుఁడు యుద్ధమున నోడిపోయి సైన్యమును నష్టపడి, కొలఁది సైన్యముతోఁ దిరిగి వచ్చుచున్నాఁడు.

బస:-శివుని యాజ్ఞ లేదు.

బెజ్జ:-మహారాజు మీ యాశీర్వాదబలముమీఁద రత్న ప్రాసాదములు నిర్మించుకొనుచున్నాడు.

బస:-ఈ వార్త మహారాజునకుఁ దెలిసినదా?

బెజ్జ:-ఎట్లు తెలియఁజేయవలయునో తెలియకయే మహా మాత్యులకుఁ గబురంపితిమి.

బస:-బెజ్జదేవా! మీరును నేనును బోయి చెప్పుదమురండు.

(పరిక్రమింపగాఁ దక్కినమంత్రులు నిష్క్రమింతురు. అంతట బిజ్జలుఁడు ప్రవేశించును.)

బిజ్జ:-బసవా!

నామొంటి శివనంది నాట్టమాశీరదయ్య కాశిమువ్వలు ఘరింఘరిలుపుట్టి
నామొంటి శివనంది యాదీనదయ్య కొమ్ముగంటలు నినాదమ్మ సేయ
వృషభేంద్రరాజు నా వీట వచ్చెంగదయ్య తళుకుబంగరుజీను వెలుగుజిమ్మ
తోలియెద్దు మొగనాల నిలిచినదయ్య నా రాజసేధము శివుకేజు మించ

నాగృహమ్ము ప్రమథనాథాశీబస యయ్యె
నామతఃశువు భక్తరాఘలకును
గానుకయ్యె నయ్య కమ్మలిబసవ! నా
చిట్టిబసవ! నాకు పొట్టిబసవ!

బస:-మహారాజా! మీ రిన్నాళ్ళకు శివభక్తులై నందుకు నాకు
సంతోషమే కాని శివభక్తులకు లోభ, కోధమాత్సర్యాది
దుష్టుణము లుండరాదు. అన్నింటిలో లోభము మతియుఁ
జెడ్డది.

బిజ్జ:-బసవా! నీవేది చెప్పిన నది యనుష్ఠింతును. నేను నీ
లెంకనయ్యా!

బసవనికనుసన్న పారాడినంతనే కనకాచలేంద్రమ్ము కదలివచ్చు
బసవఁడు కనుగీటు పొటించినంతనే సర్వసామ్రాజ్యమ్ము పొగుదెంచు
బసవడు పెదబింతి కొన కుంచినంతనే పరరాజసైన్యముల్ పొలుదెంచు
బసవని చేకత్తి మిసలాడినంతనే వెలుచ్చపవ్రాహ్మహముల్ బీటువాలు

బసవనికృపావిశేషసంభారమునకుఁ
బాలసంద్రపుండరంగలు వట్టిపోవు
శివుని యెదలొనఁ గనుమూయు చిట్టిబసిని
నాగృహమునంగు మంత్రయై నాట్టమాడె.

బిజ్జ:-మహారాజా ! జగదేవ దండనాయకుని యొద్దనుండి
వార్త వచ్చినది.

బిజ్జ:-అతఁడు తిరిగి వచ్చుచున్నాఁడా?

బెజ్జ:-చిత్తము, మహాప్రభూ! తిరిగివచ్చుచున్నాఁడు.

బిజ్జ:-అట్లనా?

బసవనిప్రీతిగాఁ బురమువాటిక లెల్లడ వీధులెల్లడన్
కసవులు చిమ్మి నీర్చిలికి గందము లల్కి విచిత్రచిత్రభా
మస్పృణపురంగవల్లకలు మూలలు తీర్చి యలంకరింపుడీ
విస్మయరభేరిభాంకృతుల విన్నును మన్ను నొకండుచేయుడీ.

బెజ్జ దేవా! మనమందఱమును మూలబలముతో జగదేవ
దండనాథు నెదురుతీసుకొనివత్తము.

బెజ్జ:-త్రిభువనమల్లా ! జగదేవదండనాయకుఁ డొక్కఁడే
వచ్చుచున్నాఁడు.

బిజ్జ:-ఒక్కడే వచ్చుటయేల? సైన్యము త్రిపురాంతకునిఁ గొని
రమ్మని శుభవార్త మనకుఁ దెలుపుట కొక్కఁడే వచ్చు
చుండెనా? బౌనాను. జగదేవుఁ డెంత పరాక్రమశాలియో
యంత సత్పురుషుడు.

రిపులకంతము కత్తిరించిన కత్తితోఁ గలఁగు బీదలబాధ తొలగఁబెట్టు
భూభారమెంతయు మోచినచేతితో నాశ్రితాళికి నభయంబొసంగు
సమరధూర్వహతాప్రళస్తమా మేనితో నభవునిముందు సాష్టాంగమొందు
పరభీకరారుణప్రౌఢనేత్రములతో దీనులపై మంచుతేనెఁ జిలుకు

నతనికై న ప్రతీక్ష నా యాత్మయుందు
నాఁడు నేఁ డెఱిగిన దండనాథుఁ డవుట
బలమునకు మన్ను మన్నుగా వచ్చుచుండె
మచ్చవకపేయముగ గెల్పుమధువుఁ గురియ.

బస:-మహాప్రభూ! జగదేవుఁ డోడిపోయి వచ్చుచున్నాఁడు.

బిజ్జ:-జగదేవుఁ డోడిపోయెనా? బసవా! శివభక్తునితోని నీవు
పరాచక మాడవచ్చునా? జగదేవుఁ డోడిపోవుటయేమిటి?

అసలు జగదేవుఁడు స్తమై యుండికొనెను.
భుగభుగాయితపివ. పమకృజగరాజు
జగదేవు నాశీర్వాదపట్టమయొకటి
యొక జిహ్వమును సహస్రధాకరించు.

బస:-మహాప్రభూ! జగదేవుఁడు నిజముగానే యోడిపోయెను.

బిజ్జ:-మహారాజా! ఇదిగో జగదేవుఁడు పంపించినయుత్తరము.

బిజ్జ:-మీరు నిజముగానే జగదేవుఁ డోడిపోయెననుచున్నారా?

బస:-చిత్తము. శివానుజ్ఞ లేక యెవరు గెలువఁగలరు? జగ
దేవుఁ డోడిపోవుటయే నిజము.

బిజ్జ:-బసవా!

బస:-మనుష్యుఁ డొక కార్యము చేయును. దైవ మన్యథా
తలఁచును.

బిజ్జ:-దైవము నీరూపమున మాయెంటిలో నున్నాఁ డను
కొంటిని.

బస:-నేను దైవమునుగాను. శివభక్తులకు దాసుఁడను; వారి
యచ్చిష్ట మారగించుచుఁ జొట్టపోసికొనుచున్న యొక
యల్పజీవిని.

బిజ్జ:-బసవా! నన్ను నమ్మించి గొంతుకోయుచుంటివి.

మడివాలు మాచయ్యమాత్రమ్మ నేయవే? శత్రుసైన్యము లాకసమున నిల్చి
మాదిగశివనాగుమయ్యంత నేయవే? వితఘ్నకృపాక్షిరవృష్టి గురియ
అల్ల జంగమాసంగమయ్యంత నేయవే? యడిగిశఁబాటిపో కంత నిలువ
అగొల్లకళియంబయంతయుఁజేయవే? నేల జాతెడుకాలు నిల్వఁదొక్క.

నీమహాత్ములు మాగలేదా మహేశ !
 భక్తజనపాదజాతంబు! బసవలింగ!
 పండితార్తజనాశ్రయా! బసవలింగ!
 భక్తిసేవకృతసంగ! బసవలింగ!

బస:-మహాపభూ! అట్టి చిన్నిచిన్ని పనులు భక్తిపారవశ్యము చేతఁ జేయునవి. భగవంతుఁ డనుగ్రహించుటచేత నేను జేసినట్లుగుపించుచున్నది. ఈ మహాస్పష్టి పయాణములో నే సామ్రాజ్యము నిలుచునో, యే సైన్య మోడునో, యే సముద్రము పొంగునో, యవి పరమశివుని యధీనమునందలి విషయములు.

బిజ్జ:-అమాత్యా! అబద్ధములాడకుము. నన్ను నమ్మించి నమ్మించి వీరశైవమార్గమునకుఁ ద్రిప్పితివి. నీ వమాత్యుఁడ వైనంతనే నేల యొడ్డుఁగెడ్డవై నావైపునకు వంగిన దనుకొంటిని. బసవా! స్వామిద్రోహము చేయకుము; రాజద్రోహ మెవ్వరికిని మంచిది కాదు.

బస:-నేను రాజద్రోహము చేయుటలేదు. దండు నే నడుపుకొని పోలేదు. దండు నడిపినది జగదేవదండనాయకుఁడు.

బిజ్జ:-నేను రాజ్యవ్యవహారము, యుద్ధసీతివిశారదత్వమును గూర్చి ప్రసంగించుటలేదు. నీవు భక్తుల ముఖమున బహు మహాత్ములు ప్రకటించితివి. ఆ మహాత్ముప్రకటించి నాయుద్ధములు గెలిపింపుమంటిని. నా రాజ్యము విస్తరింపఁ జేయుమంటిని.

బస:-భక్తికిని రాజసీతికిని సంబంధములేదు. భక్తి శమదమాది గుణసంపత్తితోడిది; అంతరింద్రియదోషనిష్కాన

నముతోడిది. రాజసీతి లోభమదమాత్సర్యములతోడిది;

ఆత్మజ్ఞానమారమైనది.

బిజ్జ:-బసవా! అట్లయినచో మడివాలు మాచయ్య తన
మోయునస్త్రముల నితరులఁ దాఁకసేయననుట, తాఁకిన
నారిని జంపుట యాంతరదోషనిష్కాననవిషయమా?
మదమాత్సర్యవిషయమా?

బస:-మహారాజా! శివుఁడు ప్రమాణముగాఁ జెప్పుచున్నాను.
నీయుద్ధములు గెలిపించుటయందు, నీ రాజ్యము విస్తరింపఁ
జేయుటయందు నారాజసీతికి మించి, నాయొద్ద శక్తిలేదు.
శత్రువులను బహుభంగుల నీతివాగురలఁ జిక్కించి
పరస్పరద్వేషములు పెంచి నా శక్తివంచనలేకుండ నీ
రాజ్యమును విస్తరింపఁజేసెదను.

బిజ్జ:-బసవా! రాజసీతి నీవొక్కఁడవే యెఱుంగవు. జగదేవ
బెజ్జదేవులు నెఱుంగుదురు. ఇతరమంత్రులు నెఱుంగుదురు.
వట్టి రాజసీతియేయైనచో బసవేశ్వరుఁ డొక్కఁడే మంత్ర
కానక్కఱలేదు. బిజ్జలుఁడు స్వతంత్రముగా వ్యవహరించు
కొనఁగలఁడు.

బస:-బలదేవదండనాయకుఁడు వట్టి రాజసీతివేత్తయే.

బిజ్జ:-బసవా! ఈ పొడుపుమాటలు నాకును దెలియును. బల
దేవునివంటివాఁడు కావలసికాదు, నేను బసవేశ్వరున
కమాత్యపదవి యిచ్చినది. అయినను బలదేవుఁ డమా
త్యుఁడుగా చున్నపుడు జగదేవుఁ డే యుద్ధములోనను
బరాజితుఁడై తిరిగి రాలేదు.

బిజ్జ:-ప్రభువులు నావలనదోషముచూపించినిందింపవలయును.

బిజ్జ:-సేవలన నొక్క దోషమేమి? అన్నియు దోషములే.
మిండజంగములు నూరు పట్టించి బొక్కనము కొల్లవెట్టు
చుంటివి. మాలమాదిగలతోఁ గలసి తినుచు వర్ణాశ్రమా
చారధర్మములు వాడుచేయుచుంటివి. శివభక్తులని ప్రతి
చాకలివానికి మంగలివానికి నీ రాజుచేత సాష్టాంగములు
చేయించుచుంటివి. కాలు జాటు గొల్లవాండ్రను బట్టు
కొనుమోయి బసవా! నీరాజునైన్యము యుద్ధమునం
దోడినపు డక్కఱకు రాకుము.

బస:-మహారాజా! తమరు నోష్ట్రగస్తులై యున్నారు.

(ఆత జగదేవదండనాథుఁడు ప్రవేశించును.)

బిజ్జ:-భో భో హనుమకొండ దుర్గవ! పకుద్దాలనచాతురీ
బాహుదండమండనాయమాన! కాకతిప్రోలకంతర క్తధారా
పరిరమ్యకరాసిలలిత బసవేశ్వరపాదనీరజధారాయమాన
హృదయాంబుజాత! బెజ్జదేవా! ఆ రత్నహారమిటు తెమ్ము.
భేరీభాంకారములు మ్రోగింపుడనుము. విజయాభిరాముఁ
డైన జగదేవదండనాయకునకుఁ బుష్పాంజలి చల్లుము.
జగదేవదండనాథా! మీగెలుపునకు మీరాజు మిక్కిలి
సంతోషించినాఁడు. మీ సేవలకు సంతోషించి రాజ
లాంఛనమైన యీ ఖడ్గము మీకు బహుమానముగా
నర్పించుచున్నాఁడు.

(ధిక్కారముతో నొసగబోవును.)

జగ:-(సాష్టాంగపడి) మహాప్రభూ! ఓమింపవలయును.

బిజ్జ:-బెజ్జదేవా! జగదేవుఁడు గెలువలేదా యేమి! ఖడ్గ
మును బహుమానముగా స్వీకరింపఁడేమి? కాకతిప్రోలు

నకు జగదేవుఁ డేల యోడవలయును? ప్రోలుఁడు జగదేవునికంటె వయసునఁ జిన్నవాఁడే. హనుమకొండ దుర్గము చిన్నదే. చాళుక్యులప్రతిభ పెద్దదే. కాలచుక్యులు గొడ్డుపోలేదే! ఓహో! బసవేశ్వరుని యాశీర్వాదబలము కాఁబోలును.

బస:-ప్రభూ! మీ రెంతకు నన్నే యెత్తిపోడుచుచున్నారు. మఱల సైన్యములు సమకూర్చి హనుమకొండపై దాడి స్వయముగాఁ బోయెదను.

బిజ్జ:-బసవా! అట్లు చేయవలదు, వలదు. నీవు వెడలిపోయినచో సీయూరి మిండజంగములకు దిక్కెవ్వరు? కటకములోని చాకలులు, మంగలులు, మాలలు, మాదిగలు బవిత్రులెట్లగుదురు? చాకలివాండ్లు పరదేశివిప్రులను జంపవలదా? మాలవాండ్లు బ్రాహ్మణులకన్న నుత్తములు కావలదా?

జగ:-(లేచి) మహాప్రభూ! దోషమంతయు నాది. మీరు బసవేశ్వరుని నిందింపవలదు. హనుమకొండదుర్గము మన మనుకొన్నంత బలహీనముగా లేదు. ఆంధ్రసైనికులు దుర్గములోపలనుండియే కాక దూరపు రక్షకస్థానముల నుండికూడ వచ్చి మనసైన్యములకు రెండుదెసల యుద్ధమిచ్చినారు. ఆ దేశము తృణకాష్ఠజలసమృద్ధి కలిగియున్నది. పదియేండ్లముట్టడికి నిలువఁగలిగిన సంభారము లా కోటలో నున్నవి. దేశప్రజలు క్రమక్రమముగా జైన మతము వదిలి సనాతనమత మవలంబించు క్రొత్తయావేశములో నున్నారు. ఆంధ్రసామ్రాజ్యవాంఛ యచ్చటి

చీమలకుఁగూడఁ బట్టినది. వారిని మనుష్యుఁడు కాదు
గదా, యిప్పుడు శివుఁడు వచ్చినను గెలువలేడు.

బిజ్జ:-నిజము, జగదేవా! నిజము శివుఁడు. వచ్చి యేమిచేయఁ
గలడు? అవును, జగదేవుఁడే చేయలేనప్పుడు శివుఁ డేమి
చేయును? శివుఁడు చేయలేడు. శివభక్తులు చేయలేరు.

బస:-మహారాజా! నేటినుండి నేను వట్టి యమాత్యుఁడనే,
శివభక్తుఁడను గాను.

బిజ్జ:-బసవా! నీ శివుఁడు దేవుఁడు కాదు. వాని భక్తులఁదలు
వట్టి దొంగలు.

బస:-బిజ్జలా! ఏమంటివి? శివుని నీవు వేయి తిట్టుము. శివ
భక్తులు దొంగలా? హరహరమహాదేవ! శంభో! శంకర!
ఇప్పుడే ప్రళయము చేసెదను. (కత్తిదూసి) బిజ్జలా!
యేమంటివి నీ నాలుక కోసెదను. ఓరీ శివద్రోహీ! నీతల
నేను నఱకుదునా? నీవు నా రాజు వై పోతివే! బడగర
బ్రహ్మయ్యయో, మడివాలు మాచయ్యయో యున్నచో
నీ రాజ్యము నిర్ధూమధామము చేసెదరు. బిజ్జలా! నీకు
రోజులు సమీపించినవి.

కాలాంతోజ్వలకాలభైరవబలాత్కరోత్థహంకారగ
ర్వాబీష్టప్రతిభాప్రకరసితసమస్తాజాండనిర్భేదనో
ద్వేలప్రాభవదుదతాండపమహావేశక్రిమానిర్దహ
ద్గోళంబై చన సృష్టియంతయును వ్రేతున్ జండహస్తంబునన్

శివభక్తులు దొంగలన్న నీయపరాధము సైరింపరాదు.
పృథ్వియెల్ల నీరాజము చేసి శివభక్తాపరాధము చేసిన
నాలుకగల నీముండముతో శివునకు నీరాజన మెత్తెదను.

సర్వలోకసంఘట్టనపలుగనుచు కౌంతాండవభీకర! శివ
 కర్మను త్రమాపాలకతనభిండభండదారణపటుశివ!
 కృష్ణమృద! శంభో శివశివ కృష్ణమనుజసంహర! శివశివ
 కృష్ణకౌలత్తై రహ్మగేసరి మాపరహిత! నామరహిత! - శంభో - శివశివ

(కత్తి మెత్తును.)

జగదేవుడు:- (కత్తి పట్టుకొని) బసవేశ్వరా! రాజును జంపె
 దవా? ముందు నన్ను జంపి తరువాత రాజును జంపుము.
 యుద్ధమునందు మన మోడిపోతి మని భూపాలునకుఁ
 గోపమువచ్చుట న్యాయముకదా! రాజనీతిపారంగతుడవే!
 భూపాలునియఁ దుత్సాహశక్తి మెట్లుండును? త్రిభువన
 మల్లబల్లహబిజ్జలుని యీ యుత్సాహశక్తియేకదా మన
 రాజ్యమును సరిరక్షించుచున్నది. బిజ్జలుఁ డెవడో యల్ప
 నృపాలుఁ డనుకొంటివా? సార్వభౌముని మహాగుణములు
 కలవాఁడు.

బెజ్జ:- బసవేశ్వరా! ఆ కత్తి బల్లహునిమీఁదికి వ్రాలకముందుఁ
 బన్నిద్దఱమాత్యులపైఁ బన్నిద్దరు దండనాథులపై వ్రాల
 వలయును. బసవా! నీవు మహామతిమంతుఁడ వనుకొంటిని.
 చివరి కిట్లా చేయుదువు?

జగ:- బసవా! నీకుఁ గోపమెక్కించుటకు, నీ కుత్సాహము
 కల్గుటకు, నీవు నందియవతార మగుటవలన నీప్రసాదము
 మాయండుఁ గలుగుటకు రాజు చేసిన ప్రయత్నమును
 నీ వన్యధాకరించితివి.

బెజ్జ:- బసవా! మానము వహించెదవేల? శివము దిగలేదా?
 రాజును జూడుము. మందహాసవదనారవిందుడై మెట్లు

గూర్చుండెనో! బిజ్జలుఁడు కత్తిమాసినచో నీవుచు నీ శివ
భక్తులును నిలువగలరా? కోపముకొలంది కత్తి నెత్తితివి
గాని, నిజముగా నాకత్తి వ్రాలినచో బిజ్జలుని ఖడ్గ
నైపుణ్యముముందు నీకత్తి తుచుకలుతుచుకలగుచుగదా!
మహారాజు కత్తిచివర నీకత్తిపిడిలో దూరి నీయటచేయి
రక్తపవాహమై యుండును.

బస:-మహారాజా! ఈ కత్తి నీపాదసన్నిధానమునం దుంచి
పోవుచున్నాను.

(పోబోవును.)

బిజ్జ:-బసవా! నీవు రాజద్రోహము చేసితివి. నిన్ను మహా
మాత్యపదవినుండి తొలగించితిని.

జగ:-మహారాజా!

బిజ్జ:-ఇప్పు డెవ్వరును మాటాడరాదు. బసవా! నీకు గడియ
సేపు కదలకుండ నిలుచుండుశిక్ష వేసితిమి. నీవు నిలుచున్న
చోటినుండి కదలరాదు, మాటాడరాదు.

(బసవఁడు తలవంచుకొని నిలుచుండును.)

బిజ్జ:-జగదేవా! నీవు తీసికొనిపోయిన సైన్యమంతయు
నేమైనది?

జగ:-ఇటువదివేల సైన్యములోఁ బదివేలసైన్యము శత్రువుల
చేత నాశనమందినది. ఐదువేలుచెల్లాచెదరై నది. తక్కిన
భాగము, కొందఱు గాయపడి, కొందరు తాహముచెడి,
మఱి వచ్చుచున్నది.

బిజ్జ:-చనిపోయినవారిని మనిషిలు మాచయ్యకుం జూపింపుము. అతడు బ్రతికించును. గాయపడినవారిని శివనాగుమయ్య కర్పింపుము. అతడు పాలుపోసి బ్రతికించును.

బెజ్జ:-మహాప్రభూ! బసవనిమన స్పృహవలననే చిచ్చుకున్నది. ఇంకను దానిని గాయపఱచెదను.

బిజ్జ:-ఒక రాజబంధితుని మాట నాచుందుఁ జెప్పుకుము. జగదేవా! మఱల సైన్యసన్నాహముచేసి హనుమకొండ మీదికిఁ బోదురా? చెడరిపోయిన సైన్యమును మఱల వెదకించి తెప్పింపుము. మఱలఁ గొన్ని మాసములు విశ్రాంతి తీసికొనుము. ఎన్నఁడు నవజయమెఱుగని దండనాథుఁడవు, నీ విట్లుగుటలో నాకుఁ గోపము వచ్చినదా? నేను మన మోడిపోయినందులకుఁ జింతించుట లేదు. ఫలములేక పదివేలమంది సైనికులను గోలుపోయినందులకు విచారించుచున్నాను. బెజ్జదేవా! ప్రజాపాలనమంత్రితోఁ జెప్పుము. వారి కుటుంబములకు జీవనాధారములు చూడుమనుము. గడియ యైనదా?

జగ:-చిత్తము మహాప్రభూ!

బిజ్జ:-(ఆసనమునుండి లేచి, బసవనికత్తి దీసికొని, బసవనితో) బసవా! నీ వొకసారి రాజదండితుఁడవట. అయినను నీసద్గుణములు నీ రాజనీతివేత్తత్వము మాకు నచ్చినవి. నిన్ను మా సామ్రాజ్యమునకు మహామాత్యునిగా నేర్పఱచుచున్నాను. బసవేశ్వరా! నీ వీ యమాత్యఖిడ్గము స్వీకరించి మాకు మంత్రివై యుండుము.

సకలసామ్రాజ్యపూజ్యస్థితికెల్ల
ప్రకటింపగా నీవు పతి వట్లుగాక
నా యర్థమునకు బ్రాణమునునకు బతివి
నేయునునేల నీజే నేను బసవ!

నిన్ను నమ్మితిని.

బస:-మహారాజా! నీ యమాత్యపదవికి నే ననర్హుడను.

బిజ్జ:-బసవేశ్వరా! నీవొక్కడవే యర్హుడవు. బలదేవదండ
నాయకుడే నీవు. నీవేబలదేవదండనాయకుడు. నాయెడల
నేమైనఁ దప్పులున్నచో తుమించి నా యమాత్యపదవీ
స్వీకారము చేయుము.

బస:-(మోకరించి) మహారాజా! నీ నీతిముందు నా నీతి
యెంత? నీ పరాక్రమముముందు నా పరాక్రమ మెంత?
నీశివభక్తిముందు నాశివభక్తియెంత? ప్రభూ! నా రాజును
నా పాలకుని, నా ప్రభువును వధింపఁబోయిన నాపాతకము
నకు నాశిరస్సు ఖండించుటమాని నాకు మఱిల నమాత్య
ఖడ్గ మిచ్చుచున్న నీ దయ యెన్నిసముదముల లోతలో
నాకుఁ దెలియదు. ఇట్టి నీగుండెలోని యాదార్య మెన్ని
పర్వతములయెత్తో తెలియలేదు. ఇట్టి నీ శివభక్తి యెన్ని
యాకాశములు పట్టునో తెలియదు. తప్పుచేసితిని. నన్ను
రక్షింపుము.

బిజ్జ:-జగదేవా! సామాన్యమానవులయందు దోషము లుం
డుమగాని పరమమాహేశ్వరుఁ డైన బసవేశ్వరునియందు
దోషములుండునా? ఇంక మీరందఱుఁ బొందు. మే
మంతః ప్రాసాదమునకుఁ బోదుము.

(మంత్రులు నిష్క్రమింతురు)

బిజ్జ:-రాజసీతికి శివభక్తికి సంబంధములేదా? బసవేశ్వరుడు నన్ను ద్రోహముచేయుడు కాని, నేడు చేసినపని భవిష్యత్తు భకారి కాకపోదు. నిజమునకు శివభక్తి యాంతరదోష నిష్కాసన హేతుమాత్రమే.

(నీల ప్రవేశించును.)

నీల:-

రజతాచలశిఖరమ్మున ప్రాజ్ఞేశుడు కూర్చుండెన్
నిజభూమధ్యంబంగున నిలిపెన్ దనమాపెల్లన్
బసవేంద్రుడు తలవంచుక పరయోగవ్రత యూపెన్
బుసకొట్టుటలను మాని భుజగేంద్రుడు శయనించెన్ -రజతా
తలలాపల నాకొంబువు తరంగ లలలు లేకుండెన్
తొలిచందురు చిటువంకయు దొణకక బెణకకయుండెన్ -రజతా
విఘ్నేశుడు తొండమ్మును నిడియించుక తలవంచెన్
నిఘ్నంబయి జగమెల్లను నీరజపద్ధతి పొందెన్ -రజతా.

బిజ్జ:-నీలా! ఆనాడు రత్నము లేరితినంటివే, అవి యేమిచేసితివి?

నీల:-ఎన్నిసార్లు చెప్పాలి?

బిజ్జ:-ఇదివఱకు నాతోడ జెప్పలేదే.

నీల:-అన్నా! నీవా! జగదేవుడు తిరిగివచ్చాట్టగా! మన వాళ్ళు ఓడారుకదూ!

బిజ్జ:-నీ కెట్లు తెలియును?

నీల:-జగదేవుడు డోడిపోవటం నేను చూశాను.

బిజ్జ:-ఎక్కడ జూచితివి.

నీల:-ఆ వాగుమడుగున జగదేవుడు డోడిపోయాడు. అమ్మో! అప్పుడే స్నానంచేయబోయింది. జగదేవుడు దాసమూ

యంబో తెలివివక్త-వగా సైన్యా లక్కడ నిలబెట్టాడు,
అవతలవాళ్ళు సైన్యం దూకంగావుంది. అమ్మ న్నానం
చేసేటప్పుడు తనపాజును దగ్గరగా నిలబెట్టాడని అమ్మకి
తోషంవచ్చింది.

బిజ్జ:-అమ్మో అవతలవాళ్ళు ఇష్టంవాళ్ళా?

నీల:-నా శ్శమ్మనే పూజిస్తాను. నాకు శివుడంటేనే యిష్టం.
అమ్మకి నేనంటే యిష్టం లేకపోలేదు.

బిజ్జ:-అమ్మ యెట్లుండును?

నీల:-అమ్మో! అమ్మ.

— ఇమ్మోతమల గురుదాసపుచ్చి చిమ్మినవెలగుల చెందిరమచ్చ
తరికిల వన్నలందపు కొయపసపు తన పెటమొలుగనిమునుకొరునిసుబు
నిట్టగాఁబాడిచిన నెటిపాలకెల్లి కట్టంపురాపు లందపుబొండుమల్లి.

బిజ్జ:-నీలా! రత్నములతో నేమిచేసితివి?

నీల:-చెప్పితినిగదా. అమ్మవైట కంచుగాఁ గుట్టితి నని!

బిజ్జ:-నీలా! నీ వెవ్వరు?

నీల:-నా పేరు నీలలోచన.

బిజ్జ:-నీ వే లోకపుదానవు?

నీల:-*(నవ్వి)* నీ వేలోకపువాడివో నేనూ ఆలోకముదాన్నే.

బిజ్జ:-నేను భూలోకపువాడను.

నీల:-అన్నా! నాకు మొన్న పట్టుచీర తెప్పిస్తా నంటివిగదా,
ఏదీ?

బిజ్జ:-మీ అమ్మ నడుగుము.

నీల:-అమ్మా! అమ్మ, అమ్మపోయిందిగా!

బిజ్జ:-ఇందాకటినుండి చెప్పుచున్న అమ్మ.

నీల:-అన్నా! అమ్మవూ నీవే, నాన్నవూ నీవే. నాకు తెస్తా
నన్న పట్టుచీర తెచ్చిపెట్టాలి.

బిజ్జ:-పోపో! జగ దేవుఁ డోడిపోయినాడు. ఇప్పుడు డబ్బులేదు,
గిట్టులేదు.

నీల:-(చిన్నపుచ్చుకొని) నువ్వే యిట్లా అంటే, నే నెవరితో
చెప్పను?

(పోవుచు)

వాఁచిపోఁచీ యమ్మతో దోబూచులాడావా ?

మఁచిమఁచీ యమ్మ నవ్వులు మరులుకొన్నావా ?

నీలా ! మరులుకొన్నావా ?

గిలికి గిలికీ యమ్మకూ గిలిగింత పెట్టావా ?

తలుకు కులుకూ చిన్నినవ్వులు తల్లి చిలికిందా ?

నీలా ! తల్లి చిలికిందా ?

కులికి కులికీ పైట రతనాల్ కూర్చిపెట్టావా ?

నీలచి నీలచీ యమ్మ చూచీ నీటుపోయిందా ?

నీలా ! నీటుపోయిందా ?

వదలి వదలీ వచ్చి యమ్మను వాచిపోయావా ?

ప్రిడిలి ప్రిడిలీ నీదుగుండె బీటువారిందా !

నీలా ! బీటువారిందా ?

బిజ్జ:-నీలా, చీర తెప్పింతునమ్మా.

[తె ర]

షష్ఠాంకము

[ప్రవేశము : బోయలు, శైవలు]

౧. బోయ:-అనాదినుండి శివప్రసాదంమాకువస్తోంది. ఇవ్వాళ మీరు మా కివ్వ మనడం అన్యాయం. ఇవ్వకపోతే బలవంతంగా తీసుకుంటాం.

౨. బోయ:-సంప్రదాయసిద్ధంగా మాకు వస్తోంటే యివ్వాళ మా కెట్లా యివ్వకుండా ఉంటారు?

౩. బోయ:-సంప్రదాయాన్ని పాలిస్తాడురాజు. దేశ మరాజు కంగా లేదు. మా కానువాయితగా వచ్చే శివప్రసాదం యివ్వనంటానికి మీరేమి దొరలా?

౧. శైవుడు.-ఓరీ బోయలారా! మీకు శివప్రసాదంరాదురా! గొల్లవాళ్ళు శివప్రసాదం ముట్టుకోగూడదు

౨. శై:-భవు తెవ్వళ్ళకీ శివప్రసాదం యివ్వము. శివప్రసాదం మైలపడిపోతుంది.

౧. బోయ:-అయ్యా! దేముణ్ణి మోసేందుకు మేమున్నా, ప్రసాదా లారగించేందుకు మీరూనా? గుట్టం గుడ్డిదే నా దాణాకి లోపంలేదని. అయితే దేముణ్ణి గూడా మీరే మోసుకోండి.

౨. బోయ:-అయ్యా, ప్రసాదమే మైలపడుతుందా? చలవ చప్రం మేము మోస్తుంటే దేముడు గూడా మైల పడతాడా?

౩. బోయ:-బాబూ! మంచిధర్మంచెప్పారు. చాపవేసేందుకు మేము, ప్రహరీలోపల అంతా ఊడ్చేందుకు మేము,

చలవచఃప్రసం మోసేందుకు మేము ఇలాయికట్టలు పట్టుకు
నేందుకు మేము.

౪. బోయ:-ప్రసాదం తెనేందుకుమాత్రం శివబత్తులురా, శివ
బత్తులు. చాకిరీ చేసేందుకు మనమున్నా, ఆరగిం
చేందుకు అయ్యలున్నా.

౧. శై:-ఒరే బోయల్లారా! నోటికి వచ్చినట్లెల్లా మాట్లాడ
కండి.

బోయ:-ఏం సేస్తావయ్యా మాట్లాడితే?

౨. శై:-(కత్తిమాసి) మెడ నరుకుతాను. కాల బెట్టి నేల
రాస్తాను.

౩. బోయ:-ఁ. ఈ యేనాలన్నీ సాగవయ్యాయి. బామ్మ
ర్లనుకుంటున్నావేమిటి, కత్తిచూపించి బెదిరించేందుకు?
వాటేసుకొని యెత్తి గోడవతల యిసిరేస్తాను.

౨. శై:-ఒరే! మీకూమీకూ తగాదా యెందుకు? మీకు
శివప్రసాదం పెట్టకూడదని బసవడి అజ్ఞ అయింది. మీరు
గింజుకు చచ్చినా పెట్టేదిలేదు.

౩. శై:-పోయి దిక్కున్నచోట చెప్పకోండి.

౧. బోయ:-దేశం ముండేలటం లేదయ్యాయి. మేంపోయి
రాజుగారితో చెప్పకుంటాం చండేశ్వరుడి నాటినుండి శివ
ప్రసాదం మాకు వస్తోంది. చండేశ్వరుడు మాకు సంపా
దించి పెట్టాడయ్యా! ఇవాళ కాదంటానికి నువ్వెవ్వరు?
మీద కలియబడి లాక్కుంటాం.

౨. శై:-కలియబడరా, యేం జరుగుతుందో చెబుతాను.

(నలుగురుశైవులూ 'హరహరమహాదేవ' అంటారు:)

౧. శై:-ఇదిగో, మేంపోయి శివప్రసాదం పళ్ళెంచుట్టూ నిలుచుంటున్నాం ఎవడు వస్తాడో రండి, పుచ్చెగరేస్తాం.

౧. భోయ:-ఒరేయి! సంపేస్తారురా! ఒకళ్ళా, యిద్దరా? వేల కొద్దీ ఉన్నారా ముండాకొడుకులు! మనం వాళ్ళతో నెగ్గలేముగాని పోయి రాజుగారితో చెప్పుకుందాం పదండి.

౨. భోయ:-రాజుగారు బసవన్న పక్షమేరా. మన మొఱ్ఱ వింటాడా?

౩. భోయ:-వినకపోతే రాజేమిటోయి?

౪. భోయ:-ఇదిగోరా, దేవిడిముందరికి వచ్చాం.

౧. భోయ:-రాజుగారి దర్శనం అవుతుందా మనకు?

౨. భోయ:-రాజుగారు ప్రతివాడికీ దర్శన మిస్తాడు కదరా!

దావారికుడు:-(ప్రవేశించి) ఎవరుమీరు? మీ కేమికావలెను?

అందఱు:- బాబోయి! మాకు రాజుగారి దర్శనం కావాలి.

దావా:-మీపని యేమో చెప్పవలయును.

౧. భోయ:-శివబత్తు లందరూ మమ్మల్ని అన్యాయం చేస్తున్నారు. మాకు శివప్రసాదం యివ్వమంటున్నారు.

దావా:-అల్లరిచెయ్యకుండా ఉండండి. పోయి ప్రభువుగారితో చెప్పివస్తాను.

(నిష్క్రమించును.)

౧. భోయ:-ఒరేయి, చూశావా! ఎంత మంచివాడో?

౨. భోయ:-ఈయన మంచితనము యేముందిరా? రాజుగారి ఆజ్ఞ అట్లావుంది కాబోలు. ఎవరొచ్చినా దర్శనం కావలసిందే.

౩. భోయ:-మాట్లాడకండి, జాగ్రత్తగా ఉండండి.

(తరువాత విజ్ఞులందఱు పోషణమును.)

విజ్ఞు:-మీరెవరురా?

౧. బోయ:-అయ్యా! మేము గొల్లబోయములు. దేవశంభో చాకిరీ చేసేవాళ్ళుం బాబూ!

౨. బోయ:-వారా! మేము వైపులతో బతకలేకుండా వున్నాం బాబూ! ఇదేం మతాలో, శ్రీకంఠశివులట. గొర్నాక్షశివులట. త్రిలోచనశివులట.

౩. బోయ:-శాశ్వతశివులట, గణేశ్వరశివులట; ఇంకెన్నెన్నో పేరు లున్నాయి.

౪. బోయ:-మహారాజా! బసవయ్య తోయపు భక్తుల్ని చూచి, వీళ్ళందరూ, తాముకూడా లింగవంతుల మంటు న్నారు.

౫. బోయ:-ప్రసాదం వాళ్ళే తింటున్నారు, మా కేమీ పెట్టటంలేదు.

విజ్ఞు:-మొట్టమొదటినుండి ప్రసాదము మీదేకదా!

౬. బోయ:-ప్రభో! మాదే, మాదే. పూర్వం ఎప్పుడో మా గొల్లకుట్టాడొక్కడు పశువుల్ని కాయడానికి వెళ్ళాడు. ఆరోజున శివరాత్రి అనడం మూలంగా అక్కడే ఆయన యిసుకతో లింగం చేసి ఆ లింగంమీద పాలు పితుమతూ అభిషేకం చేస్తున్నాడు. ఇంతలో తండ్రి వచ్చి పాలన్నీ నేలపాలు చేస్తున్నావురా అని యిసుక లింగాన్ని కాలితో తన్నాడు. వాడు తండ్రి అని చూడక దేవుణ్ణి కాలితో తన్నుతావా అని తండ్రికాళ్ళు నరికాడు. ఆ కుట్టాడే చండీశ్వరుఁ డయ్యాడు. ఆయనే మొదట

మాకు ప్రసాదం యిచ్చాడు. అప్పటినుంచీ వంశపరం
పరగా మేం అనుభవిస్తున్నాము.

౨. బోయ:-దొరా! ఇట్టా జరుగుతోంటే యీవూళ్ళో వీర
మాహేశ్వరులంతా వాగై యిప్పుడు మా ప్రసాదం
మాకు చెల్లనివ్వ మంటున్నాడు.

౩. బోయ:-దొరా! బసవయ్య యేంయంత్రాలు పన్నాడో!
ఇప్పుడు వాళ్ళందరూ మాతో కజ్జాలు పెట్టుకున్నాడు.

౪. బోయ:-మారాజా! మాప్రసాదం మాకు చెల్లించితే
చెల్లించండి. లేకపోతే మీవాకిట్లో గుండాలు తవ్వించు
కొని కాలిపోతాం ప్రభూ!

బిజ్జ:-ఎవడురా అక్కడ?

దౌవా:-అబ్బ.

బిజ్జ:-నీవుపోయి బసవేశ్వరుని బిలుచుకొని రమ్ము.

(దౌవారికుడు నిష్క్రమించును.)

౧. బోయ:-మహారాజా! బసవయ్య యేవో తంత్రాలు చెబు
తాడు, తంత్రాలు చేస్తాడు. మీరు రక్షించాలి.

౨. బోయ:-దొరా! ఇదిపోతే ఒకపూట మాకూడుపోతుంది.
మేమందరం రాత్రిపూట గుళ్ళో ప్రసాదంతోటే బతుకు
తున్నాం. పగటికూటికి కూలీనాలీ చేసుకుంటాం. రాత్రి
పూటకి దోసెడు దోసెడుప్రసాదం తెచ్చుకుని తిని యిన్ని
నీళ్ళు కడుపులో పోసుకుని బతుకుతున్నాం.

(బసవేశ్వరుడు ప్రవేశించును)

బిజ్జ:-బోయలను ద్రోసివేయుట యేమిటి? ప్రసాదము మీరు
కుడుచుట యేమిటి? ఇది యాదిమార్గమా? బలిమియా?

వాండు పేదలు. వాండ నోటిముందరికూడు తీసివేయఁ
గూడదు. బసవేశ్వరా! మీశైవ్రలమూలమున రోజు
కొక్క-తగవుగా నున్నది ఇది న్యాయము. వారిప్రసాదము
వారి కిప్పింపవలయును.

బస:-మహారాజా! భోయలకుఁ బ్రసాదమిచ్చుట యున్నది.
చండేశున కభవుఁడొసంగిన తెఱఁగు మీరెఱుఁగుదురు
కదా! కాని బాణలింగములందు స్ఫటికలింగములందుఁ
బ్రాణలింగములందుఁ బౌష్యరాగాది లింగములందును
ప్రసాదములేదు. శివున కాగమోక్తముగ నిచ్చినప్రసా
దము భవులు ధరించినను జూచినను నరకాగ్నిశిఖిల
మ్రుగ్గుదురని శ్రుతులున్నవి. ఓరీ! భోయలారా!

శ్రీగురుకరుణాసురాగప్రసాద
మాగమవిధ్యుక్తమగు ప్రసాదమ్ము
సుప్రసన్నానందశుద్ధప్రసాద
మప్రతర్క్యాది లింగప్రసాదమ్ము
పరమపవిత్రసంపత్ప్రసాదమ్ము
స్థిరభవతోగౌఢీ ప్రసాదమ్ము
గరళకంఠరు కృపాకలితప్రసాద
మరుదగు సంగమేశ్వరుప్రసాదమ్ము
మలదేహులకు మీకుఁ దలమె భోగింప
మలహరుభక్తుల యిలుపుట్టువృత్తి

లింగప్రసాదము సామాన్య మానవులు భుజింపలేరు.
అది వారి యిండ్లను దేహములను గాల్చును. కానలేరుగాక,
భవులకు లింగప్రసాదలభి యెట్లు?

౧. బోయ:-రాణసి, గయ, కేదారములందు, ద్రాక్షా
రము శ్రీశైలములందు, సేతువునందు, నివన్నియు
నాగమస్తానములే. మా కక్కడ శివప్రసాదములు చెల్లు
తున్నవి. మీ రిక్కడ యెట్లా చెల్లగోయరు? మా ప్రాణా
లైనా వదలిపెడతాముగాని, మా మడికూటివృత్తి
పదలిపెట్టము.

బస:-[వచ్చి] ఓరీ! గాలి కాకులు కాలునుగాని గుట్టలు
కాలవు. బెండ్లు తేలునుగాని గుండ్లు తేలవు. మేము ప్రసాద
మీయమనగా హరిః హోమములకుఁ గొలఁది కాదు; మీ
కొలఁదియా! తొలఁగిపోండు, తొలఁగిపోండు. ఇదివఱ
కెన్నడైనా శైవులయిండ్ల మీరు ప్రసాదము పుచ్చుకొని
రేనిఁ దెలుపుఁడు. శైవులైనను వీరమాహేశ్వరాచారు
లైనను బ్రాణలింగప్రసాదము మీ కిచ్చెదరురా? అది
యంతయు నెందులకు? శ్రీమన్నహేశ్వరునకుఁ బాలచంద్ర
ప్రభాభానురాఁకునకుఁ గాలకాలునకు నీలకంఠునకు సర్ప
కుండలునకు మా సంగమేశ్వరునకు నేఁడు కాలకూటా
దులు సమర్పించెదను. మీకుఁ బ్రసాదమిప్పింతును రండు,
మీదురా కాలకూట మారగించువారు? ఇంకఁ జాలును
గాని తొలఁగిపోండు.

౧. బోయ:-ఓహో! బసవయ్యా! మమ్ముల్నందరినీ ఒక్కసారి
చంపటాని కుపాయ మాలోచించావే! మేలుమేలు
బసవయ్యా, మేలుమేలు. మాచేత శృంగిని, కాల
కూటాన్నీ తినిపిద్దా మనుకున్నావా?

2. బోయ:-బతేనోరే బలునాకు తిననచ్చు. చచ్చి కాల కూట మెవరు తింటారు? ఈ బసవయ్యతోడివాడము దొడ్డరా, దొడ్డ.

3. బోయ:-జెల్లెవాయ లాగబోయి బడిగంబుజచ్చిన యెలు కణ్ణే కొల్లకుబోయి పైజీర కోలుపోయినట్లు మనపని అట్లా అవుతుంది. బసవనమంత్రి యెట్లాటివా డను కుంటున్నావీపు. పగవారిబిడ్డల నవ్వుతూ చంపేవాడు.

౪. బోయ:-అయ్యా, మేమూ పెట్టివాళ్ళముకాదు. మీ శివ భక్తులంతా కాలకూటం ముందర ఆరగిస్తే తరువాత మేమూ ఆరగిస్తాం.

మేలిప్రసాదంబు మ్రింగ మీపాలు, కాలకూటమ్ము మ్రింగగ మాదుపాలు, బసవా! బసవా! విరుము. శివుని ప్రసాదమని యెట్లాయిస్తావు? ఆ కాలకూటమును శివుడికి నైవేద్యంపెట్టి మీరు తినండి. మీరు చావ కుంటే ఆ ప్రసాదం మీరే పుచ్చుకోండి బాబూ! మా కక్కర్లేదు.

బస:-అయినచో వాగ్వాదములేక పొండు.

౧. బోయ:-అయ్యా! మీరు విషం పుచ్చుకుంటేకదా మా వాదం పోయేది.

బిజ్జ:-బసవేశ్వరా! ఏమందువు?

బస:-నుహారాజా! విషములన్నియుఁ దెప్పించి సిద్ధముగా నుంచుడు. నేనొక్కఁడనే త్రావను. శివభక్తులందరిచేతఁ ద్రాగించెదను.

బిజ్జ:-ఓరీ బోయలారా! మీరు పోయి కాలకూటము, శృంగి, వస్సనాభి, హాలాహలము మొదలైన విషములన్నియుఁ దెచ్చి పొడిచేసి నూరించి సిద్ధముగానుండుడు. మేము వచ్చుచున్నాము.

(బోయలు నిష్క్రమింతురు.)

బస:-మహారాజా! నేను పోయి శివభక్తులందఱను దేవదేవుని గుడియొద్దకుఁ దెత్తును.

(నిష్క్రమించును.)

బిజ్జ:-అయ్యో! కాలకూటమేత్రావుదురా? బసవఁడు త్రాగఁ గలఁడేమో! శివభక్తులందఱు నెల్లు త్రాగఁగలరు. విషము త్రాగి యరిగించుకొందురో, యందఱు జత్తురో!

జగదేవుడు:- (ప్రవేశించి) మహారాజా! అంగశృలో విషము లన్నియు నమ్ముడుపోవుచున్నవి.

బిజ్జ:-బోయలకు శివభక్తులకుఁ గలహామః బ్రాప్తించినది.

త్రిపురాంతకభట్టు:- (ప్రవేశించి) మహారాజా! విషము శివభక్తులందఱచేతఁ ద్రాగింపుఁడు. బసవయ్యచేత మాత్రము వలదు.

బిజ్జ:-త్రాగినచో బసవేశ్వరుఁ డొక్కఁడే త్రాగవలయును. తక్కినవా రెల్లరు త్రాగరాదు.

త్రిపు:-చచ్చినచో బసవేశ్వరుఁడే చావవలయును. తక్కిన వారు బ్రతికియే యుండవలయును.

బిజ్జ:-భట్టారకా! అట్లుకాదు. అందఱును బ్రతికియుండ వలయును.

త్రీపు:-కాలకూటము త్రాగినవో బసవేశ్వరుడు మరణించుచు
గదా!

బిజ్జ:-బసవేశ్వరుడు చొక్కడే మరణించెను; తక్కినవారందఱు
మరణింతురు.

జగ:-మన మింక దేవళము నొద్దకుఁ బోవలయును.

(అందఱును లేచి పరిక్రమింతురు.)

(తెమ్మతెగ నాలకము, పోయలు, శివభక్తులు గనిపింతురు.)

బిజ్జ:-గరళము సిద్ధమైనదా?

జగ:-అయ్యో! ఈగాలి తాకి నాకు దిమ్మెక్కిపోవుచున్నది.
మన మింక దూరముగా నుండవలయును.

౧. బోయ:-మహారాజా! ఆ విషపుగాలి తాకి మాప్రాణాలు
తల్లడిల్లి పోతున్నవి.

౨. బోయ:-ఆ బిందెలు పడమటిగోడ ప్రహరీయొద్దఁ బెట్టి
నారు. పైని నాలుగుపడ్డు లెగురుచు నా విసపుగాలి
తగిలి క్రిందఁబడి చచ్చినవి.

బిజ్జ:-విస మెవ్వరు సిద్ధపఱచిరి?

౨. బో:-శైవభక్తులే సిద్ధపఱచారు. గంగాళముల నిండా
డేగిసాలనిండా, బిందెలనిండా, శృంగీ, కాలకూటం,
వత్సనాభీ తెచ్చి నూరి గరగడం చేశారు. పసిడి
కొప్పెరల్లో నింపుకొన్నారు.

బస:-[ప్రవేశించి] మడివాలు మాచయ్యగారూ! నమస్కా-
రము. శూలద బ్రహ్మయ్యగారూ! జోహారు! కరహళ
మల్లయ్యగారూ! నా జోతలు. నిజలింగచిక్కయ్యగారూ!
నా ప్రణామములు. మమ్మద బ్రహ్మయ్యగారూ! నాప్రణ

తులు. మహాభక్తు లందఱుకూ బసవఁడు నమస్కరించు
చున్నాడు. అయ్యా! భగవంతునికి నై వేద్యము జరిగినదా?
మడివారుమాచయ్య:-బసవా! జరిగినది. ఇంక భక్తు
లందఱూ బంతులు తీర్చి కూర్చోడమే కొఱత.

బస:-మీరందఱూ కూర్చోండి. నేను విడిచిస్తాను.

(శివభక్తులందఱూ బంతులుగాఁ గూర్చుండును.)

జగ:-మహారాజా! కొప్పెరలు తీయించినట్లున్నారు. ఇక్కడ
నిలుచుండ లేకున్నాను

బిడ్డ:-జగదేవా! శివభక్తులందఱు విన మారగించుచుండగా
మనము దానివాసనకైన నాగలేమా?

బస:-భక్తులందఱూ కాలకూట మారగింపవలయును.
బోయలారా! ఇది కాలకూట మగునో కాదో వచ్చి
చూచుకొనుఁడు.

బోయలు:-కాలకూటమే, కాలకూటమే, మే మిక్కడిగాలికే
తాళుకోలేకుండా ఉన్నాం.

బస:-ఇంక మీబుడిబుళ్ళు పనికిరావు. మేము చూశాము,
చూడలేదు; విన్నాము, వినలేదు; ఉన్నాము, లేము;
అనుమాటలు పనికిరావు. సర్వలోకములకును శివుఁడేకర్త.
ఆయనయే యద్వితీయుఁడు. పరమేశుభక్తులే పరమపావ
నులు. వారే ప్రానాదయోగ్యులు. ఇది కాదను ద్రోహుల
మీఁదఁ గత్తికట్టాను. కాలకూటాగ్నితో గెలుస్తాను,
శపిస్తాను; సందుసందులలో నటికిస్తాను. వారి నందఱు
నధోగతికి పంపిస్తాను. భక్తులారా! బంతులు తీర్చి
కూర్చుండుఁడు. గలెంతలతో, కోటలతో, కర్పరాలతో,

ముంతలతో యిట్లా చా కండించండి. (వడ్డించుచు)
 చిక్కయ్యా! చిందకుండఁ దాగుము. సంగయ్యా! వస్తు
 న్నాను సందడిచెయ్యకు. తెన్నానుండవయ్యా తేపురాకీ!
 నీకుఁజాలులే సిరాశదేవయ్యా! చాలునా, యింకా తేనా
 శంకరయ్యా! అంతకుచిగా వ్రందిబయ్యా పురాతయ్యా!
 వద్దంటావు న్యాయమా? ఇంక కొంచెం వడ్డించుకో పర్వత
 దేనా! శివభక్తులారా! కోరలు, కర్పరములు, తొందర
 తొందరగా తేనాలి. మీసాలు సర్దుకో మిండసంగయ్య!
 ఇంకొక కుడికెడు తెత్తునా గొల్లవరాయ! మాచయ్యా!
 స్త్రీలబంతులు తొందరిపడుచున్నట్లున్నవే. అంత
 మూర్ఖత్వ మెందుకే ముదునూరిదాసి! గొగ్గవ్యా! గుడ్డల
 దేవి! మీ రా బంతులలో వడ్డించండి. అమ్మవ్యా!
 దోసెడు పట్టుము. సకళవ్యా! గుడ్లు మిటకరింపకుము.
 శోభసిబసవమ్మా! ఇంకఁగొంచెము పుచ్చుకో. హల్లవ్యా!
 అంత హాబ యెందుకు? నెమ్మదిగా త్రాగు; పురాతవ్యా!
 నీ వీ బంతిలో కూర్చో.

మాచయ్య:-అమ్మయ్య! కడుపు నిండింది!!

గుడ్డలదేవి:-ఒసేవు దుగ్గళా, ఒడ్డాణం సవిరించుకో.

బస:-బంతిలో పరాచకా లెందుకు? ఇంకఁ గొంచెం తేనా?

ఏమిత్తేచుచున్నావోయి భోగయ్యా! మాచయ్యా! మన
 యేనుఁగులను గుట్టములను దెప్పింపుము. వానికి గూడ
 శివప్రసాదం పోయించాలి. చౌదంతి, పంచాస్యబలుడు,
 విద్రావణుడు, దంతభగ్నుడు మొదలైన గుట్టములను
 తెప్పించి వానికిఁగూడ విషము పోయించుము.

(అంతట జయదుందుభులు మ్రోగును.)

బిజ్జలుఁడు:-

(బసవేశ్వరునకు నమస్కరించి)

భవలతాంచితచాత్ర పరమపవిత్ర శివగణస్తోత్ర విచిత్రచారిత్ర
ప్రోద్ధతనూత్ర మహోద్దురుపుత్ర, సన్దుజైకచ్చత్ర, జంగమక్షేత్ర
అతిదయామాత్ర మఃఖాట్ఠవహిత్ర, ప్రతిపాదైత్ర సద్భక్తికళత్ర!

బసవా! 'అర్చిర్మిత్రం, విషం పథ్య' మన్నమాట నీయందు
నిజమైనది. బాపురే మాతండ్రి! బాపురే మాయయ్య!
నల్లవోబసవయ్య! నల్ల నందీశ! గరళము మ్రింగుటకు
భయపడి కాలకంఠుడు గళమునందే నిల్చుకొన్నాడు;
దండనాయకుఁడు మ్రింగినాఁడు.

జగ:-అమృతముఁ ద్రావి దేవతలు నిద్రపోవుచున్నారు.
విసము త్రావి బసవఁడు మేలుకని యున్నాఁడు.

అభయమే బసవయ్య! యతికృపాంభోధి!
యభయమే బసవయ్య! యద్భుతచరిత!

త్రిపురాంతకభట్టు:-బసవా! నీ శివభక్తులందఱకుఁ గుశలమా?
ఇందుకనియే దుర్జనులతోడి విరోధము మే లందురు.

జగ:-శమితవిషయోద్రిక్త షడ్వర్గనిర్ముక్త సహజజంగమ
భక్త హరగణహితచ్చత్ర కలితకీర్తికళత్ర క్షరవిముఖి
నిజగాత్రయక్షరస్తుతిపాత్రశివకరజ బసవదండనాధనమస్తే.

బిజ్జ:-జయజయ బసవ! శ్రీ మన్మహావృషభే! దాపరావ
తార! నిసహచితవీరమాహేశ్వరాచారసార! ప్రమథగణా
లంకార! జగత్ప్రియాధార! దేవా! బసవా! జయశివ

రంజన, జయభవభంజన, జయకరుణాకర, జయసురభీకర,
జయ గతమాషణ, జయజయశ్రీ బసవదండనాథ! నమస్తే.

జగ:-

శ్రీగురులింగతత్పరః శశేషజగత్స్థితి శుద్ధతత్త్వసం
యోగనుప్రప్నోతి వృషభోత్తమయాత్తి యువాత్తకేరి ది
వ్యాగనుమాల్భవతి బసవయ్య కృపాంబుధి భక్తి రక్తిస
ద్యోగములన్ బ్రహ్మదనుఖభోగములం గరుణించుఁగావుతన్.

క లి క

వెండియు త్రిభువన విఃతినమేతుఁడు
మండిత సద్గుణమహిమోషేతుఁడు
సురుచిరశివసమసుఖసంధానుఁడు
పరమపరాపర భరితజ్ఞానుఁడు
విదితానందాన్వితమనస్కుఁడు
సదమః విపులవిశాలయశస్కుఁడు.

బిజ:-

నీవు దయాపయోనిధివి నిన్ను నుతించినఁ గల్గు భక్తి నీ
చే వరవీరశైవరతి చేకులు నీకయి యిత్తుఁ గల్బిములో
నీవలనన్ గృతార్థత జనించును నీకు నమస్కరింతు నా
భావమానందు నుండి ననుఁ బాయకుమీ! బసవయ్య! వేడెదన్.

శీవభక్తులందఱు:-

అపిచ పురాతననూతన శివగణ పాదోదక పరిలసదభిషేకః
అపిచ విశల్లవశల్లవ జంగమలింగ సమర్పననిచిత వివేకః

మడివాలు మాచయ్య:-

యశ్చింతనా క మహా రిభవం యే నార్చితం నూనృతం
యస్మై స్మృతి యత సదీయ ముదధూతో యద్విరళైవప్రతేమ,
యస్మాకాంగసహాదరీద కుసలా యస్మిన్ మహాత్మాదికం
సత్త్వం త్రిణి జగతి పాపి ఒపహ మాత్యేక మాదామణే!

జగ:-

సాహస్రీ వృషభాధిపాంశ బసవాధీశాయ తుభ్యం నమః

ప్రభూ! ఈనాటిచుండి నేను నీకు శిష్యుడను.

బిజ్జ:-బసవా! మన మిర్వురము రాజప్రసాదము కడకుఁ
బోవుదము.

(ఇద్దఱును బిక్రమింతురు. తక్కిన యందఱు నిష్క్రమింతురు)

బిజ్జ:-బసనా! నీవు సాక్షాన్నందీశ్వరుడవు, నీమాహాత్మ్యము
కనుగొనుటకు నే నెంతవాడను? పంచభూతములు నీవే.
శివుడవు నీవ. బసవడవు నీవ. బోయల కింకఁ బ్రసాదము
లేదు. శివభక్తులకే ప్రసాదము.

బస:-మహారాజా! నీదయవలన శివభక్తులు ప్రకాశించు
చున్నారు. శివభక్తులు నిర్భయలై నిటలనేత్రుని వడి
దుడుకులు లేకుండ సమారాధించుటకు నీయవ్యాజకరుణ
కారణము.

బిజ్జ:-బసవేశ్వరా! నా రాజ్యమున శివభక్తుల కెదురులేదు.
నా సర్వసంపదలు మీ శివభక్తులవి. ఏనుఁగులో, గుఱ్ఱ
ములో, మాడలో, మాడువులో, వారి యిష్టము వచ్చి
నప్పు డిష్టమువచ్చినట్లు వాడుకొనవచ్చును.

బస:-మహారాజా! మీ యాదార్యమునకు మీ శివభక్త
భక్తిపరాయణత్వమునకు నేను నీదాసుడ నైనాను. నన్ను
యథేచ్ఛముగా నీ ప్రసయోగించుకొనవచ్చును.

బిజ్జ:-బసవేశ్వరా! నీ మహత్తు సామాన్యమా?
తెరలుగాఁ జెడల వాతెఱగాలి యువ్వాని యెడఁగించి యుండు సృష్టింపఁగలవు
కొనగోరఁ జిడిమి శంభునిచేతిముమ్మన నాటినట్లుగ శత్రు నఱుకఁగలవు
కనుబొమ్మ ముడివేసి కాలకూటము హాహలము జృంభణముల నార్పగలవు
కరుణఁ జూచి యపాంగకలితసిహారవాహినితండములు ప్రవహింపగలవు

ఒకటి నీచేతనై మఱియొకటి కాదా
యొకఁడు నీవై ధర్మి నింకొకఁడు కావా
నీకరుణ గల్గెనేనిఁ దృణీకరింతు
నాత్మగోన్వన్మదుల మకుటాధిపతుః.

బస:-మహారాజా! కాలకూటము త్రాగుట శివప్రసాద
మగుటచేత. మేము శివభక్తుల మగుటచేత శివప్రసాద
మనుభక్తితోఁ ద్రాచితిమి. నాయొద్ద మహత్తులుండికాదు.
మీరుగూడ శివభక్తులైనచో మీరుగూడఁ గాలకూట
మారగించెడివారే. శివునకు నై వేద్యమిడిన కాలకూట
మైనను శివభక్తు లారగింతురనుటకు, శివప్రసాదార్హత
యితరులకు లేదనుటకుఁ గాలకూటము త్రాగితిమిగాని
యిది మహత్తు ప్రకటించుటకుఁ గాదు. ఇందు మహత్తేమి
యునులేదు.

బిజ్జ:-బసవేశ్వరా! మీరట్లే యందురు. శివభక్తులను రక్షించు
టకు మీ రేపనియైనఁజేసెదరు.

బస:-మహారాజా! శివభక్తుల నొక రేల రక్షింపవలయును ?
శివభక్తులే యందఱను రక్షింతురు. నారు శివునినైన
రక్షింతురు.

బిజ్జ:-శివభక్తు లెవరినైన రక్షింతురు. నిజమే మీరు శివ
భక్తా గ్రేసరులు.

బస:-మహారాజా! మడివాలు మాచయ్య, గొడగూచి, నంబి
నై నారు మొదలైన మహాభక్తులముందు నేనెంతవాడను?
మీరిచ్చిన యమాత్యపదముచే శివభక్తులలో నధముడ
నైన నే నధికుడనువలెఁ గన్పించుచున్నాను.

బిజ్జ:-బసవా! నాకుఁ గన్ను కప్పకుము.

నిను నమ్మి సర్వమగు ధా
రుణి నేలఁగనెంతు బసవకో! దయఁగఱుమా!
మనసున నినిచినభక్తిని
చెనఁటియొనఁగూడ వానిఁ జెఱుపరు భక్తుల్.

బస:-మహారాజా! తమరితో నిదివఱకే విన్నవించుకొంటిని,
నేను శివభక్తుడ నగుటచేత యుద్ధములు గెల్పించుటయు
రాజ్యముల నేలించుటయు శివభక్తివలనఁ జేయరానిపని
యని.

నా నీతిఖడ్గమున ధా
త్రీనాయక ! సర్వరిపులఁ ద్రెంచెదఁ ద్రుంతున్
ప్రాణములు సమర్పించెద
కానీ మఱియొండు నేయఁగాదు నరేంద్రా!

బిజ్జ:-బసవా! నీ వింత కుచ్చితుండ వనుకోలేదు. కాలకూట
విషము పదివేలమందిచేతఁ ద్రావించిన నీ కేదిచేతఁగాదు?

కాలచుక్కులు సర్వభాతీమండలమున కేకచ్ఛతాధిపతు
లగుట సీక్తిష్టములేదుకాబోలు. బిజ్జలునిచేతనై నచో సర్వ
ధాత్రి యేలింపరాదు. ఈ రాజ్యమంతయు నీవే బట్టమ్ము
కట్టుకొనుము. నీకుఁ గొడుగున్నాఁడు. పానిచేత నేలిం
పుము. బసవా! సకథయంతయు దోచాచాక్కునికథవలె
నున్నది. ఆయనయు నిట్లే సర్వభాతీతల మశ్వత్థామచేత
నేలింపవలెననిదుక్యోధచునియుద్ధములో మోసగించినాడు.

బస:-మహారాజా! నా యాథార్థ్యమును మీ రన్యథా
భావించుచున్నారు.

బిజ్జ:-సీవు సత్యశీలుఁడ వను రిదియేనా? నాతో నీ వబద్ధ
ములు తప్ప మఱియొకటి చెప్పలేదు. జగదేవుఁడు నీ
మూలమున నోడిపోయినాఁడు. విసము త్రాగినవాఁడవు,
త్రాగించినవాఁడవు శత్రుసైన్యములు గెలువకుండఁజేయ
లేవా? సర్వధారుణి నొక్క గొడుగుకిందికిఁ దేలేవా?

బస:-అది నిజముగా నాచేతఁ గాదు.

బిజ్జ:-నీచేతఁ గానిచో సరే, పొమ్ము. బసవా! నేను దై లప
దేవుని సంహరించినట్లు నీవు నన్ను సంహరింపించుము.
రాజ్య మంతయుఁ బట్టము గట్టించుకొమ్ము. బ్రాహ్మణ
సామ్రాజ్యము నిర్మింపుము. బసవా! వర్ణభేదములు
లేవందువు కాని నీవు వీరశైవవుఁడొడుగు తొడిగికొనిన
బ్రాహ్మణుఁడవు. కులభేదము లక్కఱలేదనువా రెల్లరు
నింతే. వా రన్యప్రయోజనార్థమై యిట్టి వేసములు
వేయుదురు.

బస:-మహారాజా! వృథా! యీ కఠోరవాక్కు లెందుకు?
 నీవు నా శక్తిసామర్థ్యము లెఱుంగక నేను దేవుడనని
 పొరపడుచున్నావు.

బిజ్జ:-బసనా! నన్ను హత్యచేయించిన తరువాత నీ రాజ్యము
 నీవు పట్టము కట్టుకొమ్ము. నీ కొడుకుచేత సర్వభారత
 ఖోణియు నేలింపుము నే నీ సంగతి మఱలఁ బ్రస్తావన
 చేయరులే.

(నిష్క్రమించును)

బస:-శివా! శివ!

[తె ర]

—

సప్తమాంకము

(ప్రవేశము: జగదేవుడు శివురారాధకశక్తి బ్రాహ్మణులు)

త్రిపు:-జగదేవా! నీవు భోజనమునకుఁ బిలిచినచో బస వేశ్యకుఁ జొక్కఁడే రాఁడు; పీకకై ను లండఱును నత్తురు. వారిపంక్తిని గూర్చుండి బ్రాహ్మణు లండఱును భోజనము చేయరు.

జగ:-నేను బసవేశ్యకు నొక్కనినే భోజనమునకుఁ బిలుతును. ఆయనపంక్తిని గూర్చుండి భోజనము చేయుటకు బ్రాహ్మణుల కేమైన నభ్యంతిర మున్నదా?

బ్రా:-బసవనిపంక్తిని భోజనముచేయుటకు బ్రాహ్మణులకెవ్వరికి నభ్యంతిరములేదు. బసవఁడుజన్మచేత బ్రాహ్మణుఁడు, మహాభక్తుడు. సత్యశ్రమదమాదీనద్గుణసంశోభితఁడు. ఆయన బ్రాహ్మణ్యము వదలిపెట్టినచు బ్రాహ్మణుఁడేకాని మీరు భోజనమునకుఁ బిలిచినచో నాయన యొక్కఁడే రాఁడు. శివభక్తులందఱును దప్పకుండ వెంటఁదెచ్చును.

జగ:-బసవేశ్యకుని యనుయాయులలోఁ జాలమంది శ్రమ దమాదిగుణసంపత్తి కల భక్తులున్నారు. వారువచ్చినచో?

బ్రా:-దండనాయకా! వారిలో శ్రమదమాదులగు నాత్మగుణములు కలవారున్నచు గులముచేత బ్రాహ్మణులు కారు. చాకలులు, మంగలులు భక్తులైనచోఁ గావచ్చును. వారు గణాచారులవంటివారు. వారిని మేము గౌరవింతుము. వారితోఁ గలసి భోజనము చేయము. వారు మహాభక్తు

లని తోచినచో వారి పాదసేవ చేయుదుము. వారి చేతి నీకు త్రాగము.

జగ:-అయ్యా! వారియొద్ద మనకంటె నెక్కువశక్తులు నెక్కువ శీలము నుండఁగా వారితో మన మేల గలసి భోజనము చేయరాదు?

త్రిపు:-జగదేవా! బిజ్జలుఁడు మనకు రాజు. మన మందఱు మాయన బంటులము. ఆయనను మహారాజా యని పిలుతుము. ఆయన యన్నచో మనకు భక్తి. కాని యాయనతోఁగలసి మనము భోజనము చేయము.

జగ:-ఒకపని చేయుదుము. బ్రాహ్మణులందఱు ముందు భోజనము చేయవచ్చును. తరువాత బసవాదులను బిలిచి భోజనము పెట్టుదుము.

త్రిపు -అట్లయినచో బసవన్నకుఁగోపమురావచ్చును. దేవతానై వేద్యాదికములు మున్ను జరిపి బసవనిపంక్తి నారగించుట కిష్టములేని బ్రాహ్మణులకు ముందారగింపించి తరువాత మనము కొందఱును బసవనితోఁగలసి భుజింతము.

జగ:-అట్లయినచో నేను బసవామాత్యుని బిలిచివచ్చెదను. మీరు పోయి దేవతార్చనాదులు ముందు జరిపింపుడు.

(త్రిపురాంశకభట్టును బ్రాహ్మణులును నిష్క్రమింతురు)

జగ:-నే నిటు కర్మసిద్ధాంతమును వదలలేకున్నాను. అటు శివభక్తిని బరిత్యజింపలేకున్నాను. బసవా! నేను నీకు భక్తుఁడను. తర్కముచేత నెంత యాలోచించినను గర్మసిద్ధాంతమే ధ్రువపడుచున్నది. వర్ణాశ్రమధర్మాచారములే పరమవిశ్వాస్యములుగా నున్నవి. కాని-

బసవని వనము నా నా బసవనినే మొకప్పుడే నొడవో హరివిహారు
సేకతో బసవని పరిచివరకు గొప్పించి. యొడవో పులకరింతు
బసవనితోత గుర్రో నాడియంకినె తిరుగుకొక్కడచే జారిపడింతు
బసవనితోదు విచ్చడినెంతో చిట్టపడకనియోసమై దెగలు చూతు

బసవనితో జొకడై ప్రాణలంగము బస
జొకడై సంగంబయ్య భక్తిహోవు
బసవ బసవ యన్న వాపొళు మెంతయు
బుచ్చుకొయ్యతోకె విచ్చుకొవు.

నే నీ కర్మ భక్తి సిద్ధాంతముల మధ్య గతాగతకార్యయైన
యుయ్యెనతె నూంకుచున్నాను. ఇదిగో బసవామాత్యుని
గృహము. బసవని నా కనులకుండుచుగాఁ జూచెదను.
కాని యాయనకు జూచెనంతకే తోడి యమాత్యు. డని
పించుటయే వింతగా నున్నది. నా యాత్యుడేహసంసర్గము
సందుఁ జిక్కువడి యీ భేదపుఁ ద్రాళ్ళు త్రెంచుకొన
లేకున్నది.

(తెర దెర్తెఁగా బసవేశ్వరుడు ప్రవేశించును.)

బస:-జగదేవా! రమ్మ! ఏదో పనిమీఁద వచ్చినట్లున్నది.

జగ:-అమాత్యశేఖరా! నేఁడు నా కుమార్తె వివాహము.
తమరు మా యింటికి భోజనమునకు రావలయును. మీరు
వచ్చినచో నా యిల్లు పవిత్రము కాఁగలదు. నా జన్మ
కృతార్థమగును. నాయందుఁ బరమశివునకుదయకలుగును.

బస:-జగదేవా! నీవు బ్రాహ్మణుడవు. నేను గులము లేని
వాడను. నేను శివుడను. నీవుభవుడవు. నీయింటఁగుడుచు
టకు నా కభ్యంతరములేదు గాని, నాకు నీయింట భోజన
మిడుటకు నీకు నీబంధుగులకు నభ్యంతర ముండవచ్చును.

నీమాట యేమో, నీ బందుగులకుఁ దప్పకుండ నడ్డంకి
యుండును.

జగ:-వృషభావతారా! ఎవ్వరికిని నభ్యంతరము లేదు. నీవు
నా యింట భోజనముచేయుటకు నా బందుగులలో నెవరి
కభ్యంతర మున్నదో వారందఱతో నా బంధుత్వ మీ
నాఁడు వదలుకొనుచున్నాను. నీవు నా యింటికి వచ్చి
యుద్ధరిజేఁడు నీళ్ళు పుచ్చుకొంటివా!

నా పితరుల్ నా ప్రమథచాధులు నా తనువెల్ల భక్తిహీన్
వై పరమేశ్వరార్చనమహాసువిభూతిసముజ్జ్వలంబునా
నా పతి వీధి నా మనసునన్ దొలిబిత్తిని గుత్తగొన్న తం
డీ ! పరమంపు జాలిఁ గనవే నిటలేక్షణవాహనాకృతీ !

బసవా!నీ పాదాంబుజమ్ములు ముట్టి ప్రార్థించుచున్నాను.
నీవు నా యింటికి రాక తప్పదు.

బస:-దండనాయకా! ఇందుఁ జాలచిక్కులున్నవి. విచారించు
కొనుము. నీ యింటికి వచ్చినచో నే నొక్కడను రాను.
నాతో మణివాలుమాచయ్య వచ్చును. శివనాగుమయ్య
వచ్చును. బడగర బ్రహ్మయ్య వచ్చును, ఇందులో నెవ్వ
రును బుట్టుకచేతఁగూడ బ్రాహ్మణులు కారుగదా! వా
రందఱు అపరశివులు. వీసమైన దోసముసైరించువారుకాదు.
క్రుద్ధులై లయకాలరుద్రులవలె మండిపోదురు. జగదేవా!
మన మైత్రి మైత్రిగా నుండనిమ్ము. నాయందు నీకు బ్రేమ
యున్నచో దానిని బ్రేమగా నుండనిమ్ము. నీవు శివ
భక్తుడవై లింగవంతుడ వైనచో నీవు పిలువవచ్చును.
నేను రావచ్చును. మనది యంగాంగి సంబంధము గాదు.

జగ:-బసవా! నేను లింగవంతుడను గాకపోయినను నీ భక్తుడనే యగుదును. నీ శివభక్తులకొఱకు నేదైన జేయుదును నీ కత్తితో నా హృదయమును దెబ్బచి చూడుము. అందు బసవేశ్వరుడు ప్రతిష్ఠింపబడియున్నాడు. నీవు రాక తప్పదు. నీవు రాకపోతివేని శివభక్తులమీద నొట్టిడుచున్నాను.

నీవు రావేని బసవ ! శివభక్తులవాడ
సరిగయిత ! మఱినాలు మాచయ్యతోడు
నీవురావేని బసవ ! మనీషిగాక
మహితనుతిచాత్త శివనాగుమయ్యతోడు.

బస:-జగదేవా! జగదేవ! ఎంతయాన పెట్టితివి? వచ్చెదను, వచ్చెదను, పొమ్ము. భోజనమువేళకు మఱల వచ్చి పిలువుము. నే నింతలో సిద్ధముగా నుండెదను.

జగ:-ప్రభూ! నేను గృతార్థుడ నైతిని. రెండు గడియలలో మఱల దిరిగివత్తును.

శివుడు నా గృహపతి కంఠేయఁ గలఁడు
హరుడు నాయుంటిమంగిట నాడఁగలఁడు
మూర్తిమంతుడు బసవఁడు మొగ్గగలఁడు
నా గృహంగణగతతోరణముల యందు.

(ఁమ్మరిమించును.)

బస:-పురాతయ్యా! పురాతయ్యా! నీవు పోయి మడివాలు మాచయ్యను, శివనాగుమయ్యను, బరగడ బ్రహ్మయ్యను, కదిరి రెమ్మయ్యను, గోడల మల్లయ్యను బిలుచుకొని

రమ్మ. నేడు జగదేవునియింట విందారగింపవలయునట.
మిమ్మందఱను బసవడు రమ్మకుచుండెనని చెప్పుము.
పురాతన్య:-(ప్రవేశించి) భోజనమున కెక్కడికి! జగదేవుని
యింటికా! నేను బిలుచుకొనిరాను.

బస:-ఎందుచేతనయ్యా!

పురా:-ఎందుచేతనా! అతడు బ్రాహ్మణుడు; దైవములు
కానివారిని దైవములని పూజించువాడు. వారు వారి
దేవతలకు నేవేదనచేసిన యుచ్చిష్టము ప్రాణలింగమున
కారగింపబెట్టెదవా!

బస:-అతడట్లేల చేయును?

పురా:-అట్లేల చేయును? బ్రాహ్మణుడు గనుక చేయును.
జగదేవునకు నీమీఁద భక్తియన్నదిగానీ శివభక్తుల
మీఁద లేదు

బస:-పురాతన్యా! అతనికి శివభక్తులమీఁదగూడ భక్తి
కలదు. మాచయ్యమీఁద శివనాగుమయ్యమీఁద నొట్టు
పెట్టినవానికి శివభక్తులమీఁద భక్తి లేదా?

పురా:-మాచయ్యమీఁద, శివనాగుమయ్యమీఁదను గలదు.
అందఱు శివభక్తులమీఁద లేదు. అతడు నేడు మీ
ప్రాణలింగముల కుచ్చిష్టము నైవేద్య మిప్పింపబోవు
చున్నాడు.

బస:-పురాతన్యా! జగదేవుని నీ వెఱుంగవు. అతడు నన్ను
రమ్మని పిలిచినప్పుడు నీవు లేవు. ఉన్నచో నీ కారని
భక్తి తెలిసెడిది.

పురా:-అతనిభక్తి నాకు నిన్ను బిలువరాకముందే తెలిసినది.

బస:-పురాణయ్యా! నీవు పాకపాలు పడుచుంటివి.

పురా:-నా చెవులతో విన్నమాటలతో చేమిపాకపాటుండును?

బస:-ఏమి నింజా? అది పాకపాకపాటలు?

పురా:-జగదేవుడును మహిమోదకు బ్రాహ్మణులును గలసి
యూలోనించుచుండిరి. చుండక బ్రాహ్మణులు దేవతా
నిదేశన చేసి యాకాపకు కలు. తరువాత మీ పంక్తిని
గూర్చుండి యాకాపకులకభ్యంతరములేని వారు మీతోఁ
గలసి యాకాపకు కలు.

బస:-నీ చెప్పుడు పంటివి?

పురా:-జగదేవుని చెప్పునికి రాకముందే నా కనుకొనుచున్న
మాటలు పంటివి.

బస:-జగదేవుడు నీవు నమానించుటకా యీ పిలిచినది?

పురా:-కాదు, కాదు. జగదేవులకు మీయందు మహాభక్తి
కలదు. మీ రెట్లయినను దన యింట భోజనము చేసినఁ
జాలునని యాయన యాహా. కాని యితర బ్రాహ్మణుల
కది మనహేతువుగా నుండవలయుట కిది యిట్లు చేసినాఁడు.

బస:-ఈ మాటలు నిజ నీ చెవులార వింటినా?

పురా:-విన్నాను.

బస:-ఛీ! నేను జగదేవునియింటికిఁ బోను. నీవుపోయి మాచ
య్యను, బరగడ బ్రహ్మయ్యను బిలుచుకొని రమ్ము.

[పురాణయ్య నిష్క్రమించును]

జగ:-[ప్రవేశించి] బసవేశ్వరా! అంతయు సిద్ధముగానున్నది.
మీరింక బయలుదేరి వచ్చుటయే యాలస్యము.

బస:-జగదేవా! బ్రాహ్మణులందఱు మాతోఁ గలసి భోజనము చేయుదురా?

జగ:-అందఱును జేయఁడు. కొందఱే చేయుదురు.

బస:-తక్కినవారు మనభోజనము లై తగునాతఁ జేయుదురా?

జగ:-కాదు. నా రిదివఱకే చేసిరి.

బస:-అయినచో వారు దేవతానివేదనములు చేసిరికదా! ఆ యుచ్చిష్టము మా ప్రాణలింగములకు నైవేద్యము పెట్టుమందువా?

(హాచక్రయ్య, బ్రహ్మయ్యయుఁ బ్రవేశింతురు.)

జగ:-బసవేశ్వరా! మీ కల్లుచ్చిష్టము పెట్టింతువా? వేఱే వంటచేయించితిని.

బస:-జగదేవా! నీవు ముందు బ్రాహ్మణుల కారగింపించి తరువాత మమ్ముఁ బిలుచుటకు, నాతోఁ దరువాత మీరు కొందఱుకలిసి భుజించుటకు నీవు పన్నివచ్చితివా, లేదా?

జగ:-బసవేశ్వరా! విజము చెప్పుచున్నాను వినుము. నీవు నాయొంట నారగించుటయే నా కోర్కె. తక్కినవారితో నాకుఁ బనిలేదు.

బస:-భీభీ! నీ మొగముచూడను. పురాతన్య్యా! నడుమ తేర పట్టించుము. ఈ భవిమొగము నేఁ జూడఁజాలను.

(బ్రహ్మయ్యయుఁ బురాతన్య్యయుఁ వెనుకకుఁ జూడఁబెట్టుదురు.)

బస:-

ముల్లొకచాధుని ముట్టఁ గొల్చియును
గల్గరింతుల క్షణియింప దగునె
హరునకు వజ్రవం బాన్పు చేతులను
నరకవిఫ్రలహాళ్ళు సరి కడ్డ దగునె

శివసాదజలములు శిరమునఁ దాల్చి
భవులకొద్దులదిగ్గు వెనలఁ బడగ
ప్రీతిహోదేవుఁ బూజించుచేరుల
నామాలకుక్కల నన్నింపఁడునె
కర్మచండాలురఁగలసి కుడ్చుటయుఁ
గర్మంబు శుడుచుట కొజె యట్లయిన
కఠకంతుశుద్ధిమృగభక్తి యుక్తి
జరభుల కనియేల నమకూడుఁ జెపును.

‘దర్శనా దపి పాపదా’ యన్నట్లు భవుల సంపర్కభోజనా
సన దానములు భక్తులకుఁ బనికెరావు. పొమ్ము పొమ్ము.

జగః:-బసవేశ్వరా! అనుగ్రహింపు మనుగ్రహింపుము. నేను
గర్మబద్ధుఁడనైతిని, కష్టుఁడనైతిని, దుర్మదోపేతుఁడనైతిని,
దుష్కృతాలయుండు నైతిని. దీని కింకఁ బ్రాయశ్చిత్త
మేదియు లేదు. మాచయ్యా! నీకు నమస్కారము.
బ్రహ్మయ్యా! నీకు వందనములు. పురాతనయ్యా! నీకు
మోడ్పుఁగేలు. ఇతరభక్తులారా! మీకు నా ప్రణామ
ములు. బసవేశ్వరుఁడు నాయెంట నారగించునన్న సంతో
షములో నీ యపచారము నాకు గోచరింపలేదు. వేఱు
వంటయైనను ముందు బ్రాహ్మణుల నారగింపించుట నాదే
దోషము. బసవా! ఈ పాపమునకు నిష్కృతి యేమో
చెప్పుము. (కత్తిదూసి) బసవా! ఈపాపమునకు నాప్రాణ
ములతోఁ బ్రాయశ్చిత్తము చేసికొనెదను. మీ యాజ్ఞ
యిండు. నా తల తఱిగి మీ పాదములయం దుంచు
చున్నాఁడను.

బస:- (తెరలాగి) జగదేవా, సాహసమువలదు, నీవు నిజముగాఁ బ్రాయశ్చిత్తమును వాంఛించెదవేని నది నీ శిరముతోఁ గాదు. శివద్రోహులశిరములతో నా ప్రాయశ్చిత్తము చేసికొనవలయును. అట్లు వాగ్దాన మిమ్ము.

జగ:- ఇదిగో, కత్తి ముట్టి ప్రతిజ్ఞ చేయుచున్నాను.

బస:- ఇంకఁ గొలఁది దినములలోఁ గల్యాణకటకమున శివద్రోహము పుట్టఁగలదు. నీ వాద్రోహినినన్ను దొలంగించెదవేని శివుఁడు నీకుఁ బ్రసన్నుఁడగును.

జగ:- తప్పకుండఁ జేసెదను.

బస:- శివద్రోహము పుట్టినపుడు నేను నిన్నడిగెదను. ఆద్రోహి యెవఁడైనను నీవు చంపవలసియుండును.

జగ:- ఎవఁడైనను జంపెదను.

బస:- నీ కుమారుఁడైనచోఁ జంపెదవా?

జగ:- తండ్రియైనను సరే, కుమారుఁడైననుసరే, చంపెదను.

బస:- నీ గురువైనను జంపెదవా?

జగ:- గురువైనను సరే, నా దైవమైననుసరే చంపెదను.

బస:- రాజైనను జంపెదవా?

జగ:- రాజైననుసరే, రాజాధిరాజైననుసరే చంపెదను.

బస:- జగదేవా ! మాట తిరిగిపోరాదు. ఈ నిర్ణయమున కీశానుఁడు, ప్రమథగణములు సాక్షులు.

జగ:- ఈ నిర్ణయమున కీశానుఁడు, ప్రమథగణములు సాక్షులు.

బస:- ఈ నిర్ణయమునకు మాచయ్యయు, బ్రహ్మయ్యయు సాక్షులు.

జగ:- ఈ నిర్ణయమునకు మాచయ్యయ్య, బ్రహ్మయ్యయ్య సాక్షులు.

బస:- ఈ నిర్ణయమునకు నీవు తిరిగిపోయినచో, శివభక్తులు నీ ప్రాణములు గొందురు.

జగ:- ఈ నిర్ణయమునకు నేను దిరిగిపోయినచో, శివభక్తులకు మున్న నేనే నా ప్రాణములు తీసికొందును.

బస:- పురాతన్య్య! ఈమహాద్రోహికంటకచ్చేదమహాకార్యారంభమునకు జగదేవునకు వీరతాంబూల మిప్పింపుము.

(పురాతన్య్య తాంబూలము తెచ్చియుచ్చును)

జగ:-

సాంబుండున్ బ్రహ్మభుగ్గణేశ్వరుడు నాసాక్ష్యంబు బ్రహ్మయ్య సాక్ష్యంబౌ మాచయ సాక్ష్యమా బసవఁడే సాక్ష్యంబు నిక్కంబుగాన్ దాంబూలంబు గ్రహించితిన్ శివదురంతద్రోహికంఠార్ద్రరక్తంబున్ దాఁ జవిమాడఁ జేసెదను మత్తడ్డాహిజిహ్వగ్రమున్

(తాంబూలము గ్రహించును)

బస:- జగదేవా! ఇంక నీవు పోవచ్చును.

జగ:- నీవు నాయొంటికి భోజనమునకు రావలయును.

బస:- ఒక పూట భోజనమున కొక శివద్రోహికంఠము వెల పెట్టెదవా?

జగ:- బసవేశ్వరా! వాఁడు వట్టి శివద్రోహి కాకపోవచ్చును. ఎవడో, నా పుత్రుడో, నా గురువో, నా రాజో!

బస:- జగదేవా! ఒకపూట భోజనమునకు నీ ప్రాణము వెల కట్టితివి.

జగ:-బసనా! నాయొక్క ప్రాణమేకాదు. నా గౌరవము,

నా భక్తి, నా జన్మలోని పరమార్థ మంతయు వెలకట్టితిని.

బస:-నే నింత యూహింపలేదు.

జగ:-నే నంతయు నూహించియే ప్రతిజ్ఞ గైకొంటిని.

బస:-శివద్రోహభయముచేత నిట్లు చేయించితిని.

జగ:-బసవఁడు నాయెంట నారగించు నని నే నిట్లు చేసితిని.

బస:-శివద్రోహ మేమైనను సరే! నీమాట నీవు తీసికొనుము.

జగ:-శివద్రోహ విషయముకాదు. నామాట యిచ్చినతరువాత మఱలఁ దీసికోను.

బస:-ఇంక భోజన మేమి రుచించును?

జగ:-బసనా! నీకా? నాకా?

బస:-నాకు శివద్రోహివధయే ముఖ్యము.

జగ:-నాకు బసవఁడు నాయెంట భోజనముచేయుట ముఖ్యము. నా కిప్పుడు భోజనము మిక్కిలియు రుచించును.

ఇదివఱకు వట్టి భక్తుడై యెలమికొఁడు
నై బసవఁ డేగుదెంచి తా నారగించు
నిపుడు నా ప్రాణలింగమై యీ మదీయ
మఖిల జన్మతత్వార్థమై యారగించు.

ఇదివఱకు వట్టి బసవఁడై యేగుదెంచు
నిదివఱ కమాత్యుడైమాత్ర యేగుదెంచు
నిపుడు నా ప్రాణలింగమై యేగుదెంచు
నిపుడు కింపరశత్త్వమై యేగుదెంచు.

బస:-జగదేవా! బాహిరలింగధారణమునందు నేను మిక్కిలి
విశ్వాసిని. నీవు నన్నా విశ్వాసమునుండి కదలించు
చున్నావు.

జగ:-గురూ! బసవేశ్వరా!

ఏతేరవయ్య నందీశ్వరస్వచ్ఛావతార జగత్ప్రయాధార పీఠ!
అరుదెంచవయ్య శివానందచిత్తశాసార మహాకృపానార పీఠ!
విచ్ఛేయమయ్య సంపన్నయ ప్రారంభకార! యుతాధ్వప్రకార! పీఠ!
నడచిరావయ్య! బడవయ్య! నాథనాథ!
కదలిరావయ్య బసవయ్య గరళకంఠ!
యంతిరావయ్య బసవయ్య! యభయమూర్తి
తోడరావయ్య శివమత్తదోహించండ!

బస:-జగదేవా! నీవు పదమా! నేను వెరుక వచ్చుచుంటిని.

జగ:-రా! రా!

(పరిక్రమించును. వెనుక తెరపడి బసవాదులు తిలకింపింతు లగుదురు)

జగ:-ఓహో! ఇదియేమిటి? నేత్రములమెదుట సాక్షాత్క-
రించుచున్నది. మొట్టమొదట సర్వము నీలాకాశముగాఁ
గనిపించి క్రమక్రమముగా మూఁడుకొనలతోడి బల్లెము
నేత్రములకుఁ గనిపించుచున్నది. కైలాసశిఖరము వెరుక
నీ ముమ్మొనవాలు

గీ. నడుమ సితమండలమ్ము నాయెడను గించి
దరుణమండల మొప్పెని క్యామలాగ్ర
మండలము మూఁడుగాఁ దోచి మంచుఁగొండ
స్వచ్ఛశిఖరమ్ము వెన్న సాక్షాత్కరించు.

ప్రత్యంతధాత్రి యగ్నియః శల్లనై శిఖర మాకాశపథమునఁ
బెరుగుకొలది క్రమక్రమముగ నలుపు విటిగి తేల్లనై శిఖ
రోర్ధ్వభాగము క్షీరపాథోధితరంగడిండిరశకలము వోతె
గొగ్గిగొగ్గియై కనుపించుచున్నది. ఈ నీలాకాశము నీ
త్రిశూలముయొక్క యర్థమేమి? త్రిశూలము పరమేశ్వరుని
సంహారచిహ్నము. ఓహో! నేను సంహారనాయుధము
నైతిని. త్రిశూలాంశ నాలోఁ జొచ్చుచున్నది. ఈ బరువు
నేను బట్టలేను. కాదు, కాదు, బసవేశ్వరుఁడు నాయింటికి
విందారగింపవచ్చుచున్నాఁడు. ఏడీ! బసవేశ్వరుఁడు. నేను
దొందరగా నడచితిని గాఁబోలు. వారు వెనుకపడినారు.

(మఱిలఁ జెరయెత్తఁగా బసవేశ్వరాదలు కనిపింతురు)

జగః:-బసవేశ్వరా! మఱికొంచెము తొందరగా రెండడుగులు
వేయవలయును. పదార్థములు చల్లారిపోవునేమో! రుచి
తప్పిపోవునేమో! రా! రా! నా గృహదేహళియందు
ముత్తయిదువ లారతులతో నెదురుచూచుచున్నారు. నీ
దర్శన మైనంత నే మంగళవాద్యములు మ్రోగించుటకు
వాద్యకులు ప్రతిలిప్తను నిరీక్షించుచున్నారు. బ్రాహ్మ
ణులు నీకై వేదఘోషలతో నీవడుగుపెట్టు నిముసమునకు
స్మరితము ప్రయోగించుటకు శబ్దమయలోకమును జాగ్ర
త్తోఁ బరీక్షించుచున్నారు. రా బసవా! రా!

[తె ర]

అష్టమాంకిము

[ప్రశ్న : అల్లయ్య మధుపయ్యలు]

అల్లయ్య:-మధుపయ్యా! రాజు మన్నెందుకుపిలిచాడంటావు?

మధు:-ఆ రోజున మనం బసవయ్య యింటికి భోజనానికి పోతూ

రాజదినానం ముందరగా రాజు నేవోకొన్ని మాటలన్నాం.

ఆయన వెళ్ళితూ, పోయేనాళ్ళందరినిచూస్తూ నేవున్నాడు.

మన మాటలు వినుంటాడేమో అనుకున్నాను.

అల్ల:-అప్పుడు మన మే మన్నామంటావు?

మధు:-ఏమన్నాం? చాలాఅన్నాం. మాకు బసవంజే దేవుడు

గాని, బిడ్డలుడి తెల్లేమి తన్నాం.

అల్ల:-నే నామాట లనలేదు.

మధు:-సీ నామాట లనలేదేమోకాని రాజును కావలిస్తే

చంపేస్తానన్నావు.

అల్ల:-మధుపయ్యా! అబద్ధాలు చెప్పకు. కొంపముంచి

యెవ్వరైనా వింటారేమో? బిడ్డలు డంటే నాకు చాలా

గౌరవం; భక్తిన్నీ.

మధు:-నాకుమాత్రం లేదా భక్తి గౌరవమున్నూ, ఆ రోజున

ఉత్సాహముతో అన్నాముగాని.

అల్ల:-ఆమాటలు రాజు విన్నా డంటావా? వినియుండడు.

మధు:-విన్నా డనే నా అనుమానం! అయితే తినబోతూ

రుచులెందుకు? అక్కడికే వెళుతున్నాంగా. విన్నాడో

లేదో నిమిషంలో తెలుస్తుంది.

అల్ల:-వింటే ప్రాణంమీదికి వస్తుందిగదా!

మధు:-రా జేమి చేస్తాడు?

అల్ల:-ఏం చేస్తా డేమిటి? రాజు యేంచెయ్యలేడు? తల నరికిస్తాడు, చాలునా?

మధు:-తల నరికిస్తే నష్ట మేముంది. నిమిషంలో చస్తాం. వెంటనే శివసన్నిధానానికి పోతాం.

అల్ల:-కాదు. తల నరికించకుండా యేదో బాధపెడతాడు. ఉదాహరణకి - కళ్ళు పీకిస్తాడనుకో. దాంతో మొంత బాధపడాలి?

మధు:-ఓయీ అల్లయ్యా! బసవణ్ణి దాటి రాజు యేమి చెయ్యలేడు. బసవడంటే రాజుకు చాలాభయం. మనం బసవడి పరివారంలోనాళ్ళం. మనమీద చెయ్యివేసి రాజు బతుకుతాడా? రాజుదగ్గరికి పోదాంపద.

అల్ల:-బసవడూ రాజూ మాట్లాడుతున్నారట గదా! బసవ డక్కడే వున్నాడు గనుక భయంలేదు.

(నిష్క్రమింతురు.)

(ఇది విష్ణుంభము)

(తరువాత బిజ్జులను బసవమాత్యులను బ్రవేశింతురు.)

బిజ్జ:-బసవా! ఇంక నీచేతం గాదన్నమాట నేను వినను. హనుమకొండ సైన్యమును గెలిపించి తీరవలయును. ఇది నీ చేతిలోని పని. హనుమకొండ సైనికులమీద మహా మారిని బ్రయోగింపుము. మీ కాలభైరవుని బంపి వారి సైన్యమును విఱువబోడిపింపుము. మఱి సైన్యములు

సిద్ధము చేసితిని. ఈసారి బెజ్జదేవుడే యుద్ధమునకుఁ బంపుచున్నాఁడు. వెళ్ళినచో ప్రియగూఢ వెళ్లుము.

బస:-రాజా! వెళ్లుటకు నా కేమియు నవ్వలసరములేదు. నేను వారిమీఁదికి మహామూఁసిని బయోగింపఁజాలను. నేను భూతవైద్యుఁడనుగాదు. శాస్త్రేయుఁడను గాదు.

బిజ్జ:-భూతవైద్యుఁ డొకరిద్దఱు మీఁదనే ప్రయోగముచేయుఁ గలఁడు. శాస్త్రేయుఁ డొకకొంప కొంప నాశనము చేయ వచ్చును. నీ వట్లు కాదు. ఒక్క పెట్టునముప్పది వేలమంది చేత విషము త్రాగింపఁగలవు, వారిని జావకుండనుజేయుఁ గలవు; చంపఁగలవు.

బస:-రాజా! ఈపని నాచేతఁగాదు.

బిజ్జ:-నీచేతఁగాదా! కాదా! నీవు శివభక్తుడవుకాదా? గరళము త్రాగలేదా? నీవుచేసిన యద్భుతకార్యములన్నియు నెట్లుచేసితివి? ఆ కార్యములు చేయుటకు నీ కున్న శక్తి యీషనులుచేయుట కేల లేదు? బసవా! దోహచింత మానుము. నేను సామ్రాజ్య మేలుట నీ కిష్టములేదా? నేను జక్రవర్తి నైనచో నీవు సామ్రాజ్యమున కంతయు మహామాత్యుడవు కావా? బసవా! నీకంత యాశకలదేని సగముభ్రాత్యంతయు నీవు తీసికొనుము. మిగిలిన సగమే నా కిమ్ము.

బస:-రాజా! నాచేతఁగానిపనికి న న్నెందు కిబ్బందిపెట్టెదవు?

బిజ్జ:-బసవా! రాజ్యమంతయు నీవే యేలుము. పేరునకు మాత్రము నన్ను సార్వభౌముఁ డని యనుము.

బస:-బిజ్జలా! కొన్ని సమయములయందు శివుఁడు నన్ను
రక్షించుట నాకొంపమీఁదకుఁ దెచ్చినది. నా కీ
యమాత్యపద మక్కఱలేదు. నాదారిని నన్నఁబోనిమ్ము.

బిజ్జ:-బసవా! నామాటలధోరణినిబట్టి నీవు నన్ను దురాశా
పరుఁ డనుకొనుచున్నావు. నేను దురాశాపరుడనుగాను.
ఈ ధాత్రియంతయు నొక్కగొడుగు క్రిందికి వచ్చుటయే
నాయుద్దేశము. నీవు సర్వభారతదేశము 'నొక్కగొడుగు
క్రిందికిఁ దెమ్ము. నన్నఁజూపి నీ యిష్టమువచ్చినవానికిఁ
బట్టముకట్టుము. ఉత్తరహిందూస్థానమున మొగలుల
దాడు లెక్కవగుచున్నవి. వారుక్రమక్రమముగా దక్షిణా
పథము నొత్తుకొనివత్తురు. నీవంటి మహాపురుషుఁడుమఱల
జన్మింపఁడు. నీమాట కెదురాడలేక శివుఁ డేదైనను
జేయును. బసవా! నీవు వట్టి బికారి శివభక్తుఁడ వైనచో
నిన్ను నేనడుగను. నీవు మహామాత్యుఁడవు. నీబుద్ధితో
నాలోచింపుము. ఇక్కడమనరాజ్యము, హనుమకొండలోఁ
బ్రోలరాజరాజ్యము. అపైని నోడ్రులది. ద్వారసముద్ర
మున హోయసాలులు. దేవగిరిలో యాదవులు. దక్షిణ
మునఁ జోళపాండ్యులు. కనీసమొక్కదక్షిణాపథమంతయు
నొక్కగొడుగుక్రిందికిం దెమ్ము. శైవమో, వైష్ణవమో,
బ్రాహ్మణ్యమో, యాగడ్డమీదఁ బుట్టినవారిచేత నీయిల
యెల్ల నేలింపుము. ఇట్లు ముఖావము వహింపరాదు. నీవు
బదులు జెప్పుము.

(బసవఁడు నిష్క్రమించును.)

బిజ్జ:-ఎవఁడురా? అక్కడ?

దౌవారికుఁడు:-ప్రవేశించి) ప్రభూ! ఆజ్ఞ.

బిజ్జ:-అల్లయ్య మధుపయ్యలు వచ్చిరా?

దౌవా:-వచ్చి సిద్ధముగానున్నారు, మహాప్రభూ!

బిజ్జ:-లోనికిఁ దీసికొనిరమ్ము.

(దౌవారికుడు నిష్క్రమించును. అల్లయ్య, మధుపయ్యలు ప్రవేశింతురు.)

మధు:-మమ్మిరువురి నేలకో మహారాజులు పిలిపించినారట.

బిజ్జ:-మధుపయ్యా! నే నెక్కువా, బసవఁ డెక్కువా?

మధు:-ప్రభూ! మహారాజులు గనుక మీరెక్కువ. మహా

భక్తుఁడు గనుక బసవయ్య యెక్కువ.

బిజ్జ:-అల్లయ్యా! నీవు చెప్పుము. నీవు నన్ను గౌరవింతువా,
బసవేశ్వరుని గౌరవింతువా?

అల్ల:-ప్రభూ! మహారాజులని మిమ్ము గౌరవింతుచు. మహా
భక్తుఁడని బసవేశ్వరుని గౌరవింతుచు.

బిజ్జ:-అల్లయ్యా! మధుపయ్య నేర్పినమాటలు పలుకుచుంటివి.
మిమ్మిద్దఱి నడుగుచున్నాను. మీరు రాజద్రోహు లవునా,
కాదా?

మధు:-మే మేమి రాజద్రోహము చేసితిమి? రాజద్రోహ
మనఁగా నేమి?

బిజ్జ:-బిజ్జలునియాజ్ఞకన్న బసవేశ్వరుని యాజ్ఞ నెక్కువగా
మన్నించుట రాజద్రోహము.

అల్ల:-మహారాజా! ఆ లెక్కను వీరశైవు లందఱును రాద
ద్రోహులే.

బిజ్జ:-కిక్కిరిస్తూనాచిమాట మాకుఁ దెలియదు. మీరిద్దఱును

రాజద్రోహులని చే నెఱుఁగుదును.

అల్ల:-ప్రభూ! మేము చేసిన రాజద్రోహ మేదియో మాకుఁ దెలియదు.

బిజ్జ:-సీకుఁ దెలియదా? మధుసయ్యకైనను దెలియు నను కొందును.

మధు:-మహానాజా! ఆనాఁడు మే మనిన మాటలు ప్రభువులు విని యిట్లనుచున్నారు.

బిజ్జ:-చేన: వినవలయుననియే శివభక్తు లిట్లన్నారు.

మధు:-తగినశిక్ష విధించినచో ననుభవించుటకు సిద్ధముగా నున్నాము.

బిజ్జ:-ఆశిక్షమాట తరువాలి. మీతో నే నొకమాట చెప్పఁ బోవుచున్నాను. ఒక కార్యము సాధించిపెట్టుఁడని యడుగుచున్నాను. మీ శివభక్తులలో మీ యిద్దఱు నిట్లడుగుటకు నాకుఁ గలిగినంత వీలు మఱి యింకొకరితోఁ గలుగలేదు.

మధు:-ప్రభూ! ఆకార్య మేదియో చెప్పఁడు. చేతనైనచోఁ దప్పకుండఁ జేసెదను.

బిజ్జ:-నాకోసము చేయనక్కరలేదు. మీ ప్రాణముల కోసమే చేయవలయును.

అల్ల:-ప్రభూ! ఆకార్యమేదియో సెలవిండు.

బిజ్జ:-అల్లయ్య మధుసయ్యలారా! ఋషవేశ్వరుఁడు మహాభక్తుఁడుకదా!

ఇద్దఱు:-అందుకు సంబేహము లేదు.

బిజ్జ:-మా చయ్య యేనుఁగును జంపెనుగదా!

ఇద్దఱు:-చంపెను.

బిజ్జ:-అట్లే యొక పేయి యేనుఁగులను జంపలే డనఁగలమా?

ఇద్దఱు:-అనలేము.

బిజ్జ:-బసవఁడు చెప్పినచో మా చయ్య యేషనియైనను జేయును గదా!

ఇద్దఱు:-తప్పకుండు జేయును.

బిజ్జ:-బసవయ్య ముప్పది నలుబది నేలమంది శివభక్తులచేత విషము త్రాగించెనుగదా!

ఇద్దఱు:-త్రాగించినాఁడు.

బిజ్జ:-ఇటు చూడుడు' బసవని దయ లేనిచో నంతమందియు విషము త్రాగి యానాఁడు చానవలసినదే.

ఇద్దఱు:-చిత్తము, చిత్తము.

బిజ్జ:-అతఁడు చంపఁదలచుకొన్నచో నిరంతమందియు బ్రతి కెడువారా?

ఇద్దఱు:-బ్రతుకరు, బ్రతుకరు.

బిజ్జ:-మధుపయ్యా! బిజ్జలుఁడు వృషభావతారము. ఆయన యిది చేయఁగలఁడు; ఇది చేయలేడని లేదు. మీ రిర్వురును బోయి రాజిల్లు చెప్పెనని బసవేశ్వరునితోఁజెప్పుఁడు

మధు:-ఏమని చెప్పవలయును?

బిజ్జ:-మూఁడు! భక్తిలో నున్న మూఁథత్వము; భక్తిలో వివేకమో, సామాన్య విషయములం దది మూఁథత్వమే యగుచున్నది.

అల్ల:-వేదపాఠ జడుఁడు; భక్తుఁడు నూఁథుఁడు. మాకు దయ చేసి విప్పిచెప్పుడు.

బిజ్జ:-మి మ్మిచ్చటి కెందుకుఁ బిలిపించితిమి

మధు:-మేము రాజద్రోహులమని.

బిజ్జ:-నేను బసవేశ్వరుని గుఱించి యేమి చెప్పితిని ?

మధు:-ఆయన మహాభక్తుఁడని. ఆయన మహాద్భుతకార్యములు చేసెనని.

బిజ్జ:-చేయఁగలఁడనికూడఁ జెప్పితిని.

మధు:-చిత్తము.

బిజ్జ:-బసవేశ్వరునితో నిదే పోయి చెప్పుఁడు.

అల్ల:-చిత్తము, చిత్తము.

బిజ్జ:-ఇంక మీరు పోవచ్చును. మీరు తే పుదయమున నిచ్చటికి వచ్చి బసవేశ్వరుఁ డేమనునో నాతోఁ జెప్పవలయును.
(ఇద్దరును నిష్క్రమింతురు.)

బిజ్జ:-ఎవఁడురా! అక్కడ?

దావారికుఁడు:-ప్రవేశించి ప్రభూ! ఆజ్ఞ.

బిజ్జ:-త్రిపురాంతకభట్టారకుని దీసికొనిరమ్ము.

దావా:-చిత్తము.

(నిష్క్రమించును.)

బిజ్జ:-భట్టారకుఁడు వచ్చెనా?

త్రిపు:-ప్రవేశించి బల్లహా! వచ్చితిని.

బిజ్జ:-భట్టారకా! గొల్లకళియంబను బసవఁడు చేతులతో నెత్తినప్పుడు మీ రొక యుక్తివాదమును జెప్పితిరి. జ్ఞాపకమున్నదా!

త్రీపు:-జ్ఞాపకమే కాదు; కొంతవరకు విశ్వాసముకూడనున్నది.

బిజ్జ:-బసవేశ్వరుడు శివభక్తు లందఱకు విషముపోసి తాను గూడఁ ద్రాగినపుడు నేను జగదేవుఁడు, మాచయ్య మొదలగు శివభక్తులు బసవనికిఁ ద్రావారము పట్టితిమి. అప్పుడు భట్టారకులుగూడఁ ద్రావారముపట్టితిరి. జ్ఞాపక మున్నదా?

త్రీపు:-ప్రభూ! జ్ఞాపకమున్నది. అప్పుడు నేనునువిశ్వసించితిని.

బిజ్జ:-మాయందఱవలె సంపూర్ణముగా విశ్వసించితిరా? మీరు బ్రాహ్మణులు కావున బ్రాహ్మణపద్ధతిగా విశ్వ సించితిరా?

త్రీపు:-ఆ యుత్సాహముతో నెవ్వరికి నొడలు తెలియలేదు. నాకును దెలియలేదు.

బిజ్జ:-తెలిసిన తరువాత యుక్తివాదము కుదిరినదా?

త్రీపు:-కుదర్చవచ్చును.

బిజ్జ:-కుదుర్పుఁడు.

త్రీపు:-మహారాజా! మన మెవ్వరమును బోయి యాగంగాళ ములలోనిది నిజముగా విషమో, కాదోకూడఁజూడలేదు. దూరమునకు విషపువాసన వేసినది. ఆవాసన గుడిలోపలఁ గొందఱు పొగలు పెట్టి చేటలతో వినరి ప్రవర్తింపఁ జేయ వచ్చును. వారు త్రాగినది భోజ్యవస్తువే కావచ్చును. మనము పోవునప్పటికే ముంతపొగవలె శృంగి, కాల కూటాదులు తగులఁజెట్టి యా పొగఁ బఱపింపవచ్చును.

బిజ్జ:-మనము పోయి గంగాళములలోనిది విషమో, కాదో చూడకపోవుట మనదే లోపము.

త్రిపు:-అప్పు డా వాసనమూలముగా మనకందఱకు విశ్వాసము కుదిరినది. అప్పు డా యూహ మనకుఁ దోఁచ లేదు.

బిజ్జ:-అది నిజముగా వినమేలేమో?

త్రిపు:-మహాప్రభూ! ముప్పది నలుబది వేలమంది శైవులలోఁ బ్రతీవాఁడును సంతశ్శుద్ధి కలవాఁడనుటకు వీలులేదు. కామక్రోధాదు లంతర్మలములు. అవి బసవేశ్వరునికే వోలేదు. భక్తిపారవశ్యముఁ గొన్ని గడియలలో భక్తునకు మహాప్రప్రాప్తి కలుగవచ్చును. అందఱకు నెల్లప్పుడల్లు కలుగదు.

బిజ్జ:-భట్టారకా! శివనాగుమయ్యచేతఁ బాలుపిండెను గదా బసవఁడు. దాని కేమందురు?

(త్రిపురాంతకభట్టారకుఁడు నవ్వును.)

బిజ్జ:-నేను గనులార చూచితిని; మీరును జూచితిరి.

త్రిపు:-బల్లహా! భక్తివేఱు. ఇట్టి మ్రుక్కడిపనులు వేఱు. విప్రవినోది మనము చూచుచుండఁగాఁ బాములను జేయును, ఎడమచేతి గుప్పిటిలోఁ బ్రహ్మతిమ్మక్కనుబెట్టి కూర్చుంచును. అది వాని యటచేతి కండరములలోని మెలకువ. గొంతులోని కండరములు కదపకుండఁ బెదవులు మెదపకుండ ధ్వని పుట్టించుటకుసాధనచేసిన నేర్పు.

బిజ్జ:-పా లెచ్చటనుండి వచ్చెనయ్యా?

త్రిపు:-విప్రవినోది పెద్దపామును మన యొడిగోనుండి తెప్పించును. వానియొద్దనున్న చిన్నసంచిలో సంతపాముపట్టదు. వాఁ డెచ్చటనుండి తెచ్చును?

బిజ్జ:-భట్టారకా! మాచయ్య తాహ్మణుని బంధించి వస్తును జరిపెను. దాని కేమందువు?

శ్రీపు:-ప్రభూ! చంపుట యగుగా మొందెమునకు మొందె నును, వలకు: వలయు విడిగాఁ జరియఁదలచి మఱల బ్రతుకుట లేదు. దానితో వాని కర్మదేహంబును నది. తాహ్మణుని లెలయు కేస్తులలయు నెగిరిపోయెనది. తవి క్రిందఁ బడతేను. ఏన్నశచీరము కచ్చించలేదు. మూలకు మాంసమును, గొడారికిఁ బోలును లేకుండ నేగులను శరీరము మాయగుట యేమి? తల క్రిందఁబడకుంట యేమి? గారడైనాఁడు లేన మానుడీ మొక్కను జూపించును. చేత నాణె మిడుకొని గుప్పిటచూసి తెలిచి వట్టిచేయి చూపించును. మఱల మూసి మఱల దెలుచినచో, నాణె మందే యుండును. ఇది కనుకట్టు.

బిజ్జ:-భట్టారకా! బసవేశ్వరాదులయందు భక్తివలనఁ గలిగిన మహత్తు లేదందువా?

శ్రీపు:-కొంత యున్నది. అంతయుచుగాదు.

బిజ్జ:-భట్టారకా! తమకి కేదైనఁ బని యుండవచ్చును.

శ్రీపు:-చి త్రము. సెలవు తీసికొందును. (నమ్మమించును)

బిజ్జ:-ఎవఁడురా అక్కడ?

దావా:-ప్రభూ! ఆజ్ఞ.

బిజ్జ:-జగదేవదండనాథుని నేను బిలుచుచుంటి నని తీసికొని రమ్ము.

దావా:-చి త్రము.

(నిమ్మమించును.)

బిజ్జ:-ఈ భక్తియంతయు నిట్టి ముష్కరపుబనులకే కాని
సామ్రాజ్యనిర్మాణమునకుఁ బనికిరాదు. పనికిరాదా?

నీల:-ప్రవేశించి)

ఉమాప్రాణనాథా, మహారూపధారీ,
పూమాణత్వవేదీ, పరంధామ శూనీ,
జగన్నేత సాంబా, దృగంతాగ్నికుండా,
సమస్తాశమాంభోనిధీ! సర్వభూషా,
దిగంతావృతాంశుజ్వలదీప్తమూర్తి
నిరాకార! ఈశా! విరక్తాఘరాశా!

బిజ్జ:-నీలా! పోపో!! నాకుఁ బనియున్నది. నీ పాట లింకొక
చోటికిఁ బోయి పాడుకొనుము.

నీల:-

అంత్రసకాశా, మారా, చిన్మయాబ్ధీ
ఘృణాక్షప్తమూర్తి, పరాత్పరదృశ్వా,
సుధాదాసుమాళీ, విశుద్ధాంతరాత్మా,
ప్రధాశ్రేణీమూర్తి! శుభప్రాప్తిహేతూ!

(నిష్క్రమించును)

జగదేవుడు:-ప్రవేశించి) మహారాజా! వచ్చితిని.

బిజ్జ:-జగదేవా! నీవు నిన్న బసవేశ్వరుని భోజనమునకుఁ
బిలచితి వంటగదా! బసవేశ్వరుఁ డెవరియింటికిని రాదు;
మీయింటి కెట్లు వచ్చెను?

జగ:-ఆ మహాప్రభువుదయ నామీఁద దొరలినది.

బిజ్జ:-జగదేవా! రాజులు చాకచక్షువులుగదా!

జగ:-ప్రభూ! నే నేమిదోష మాచరించితిని?

బిజ్జ:-బసవేశ్వరుఁడు చేవు నీ రాజును జంపు మనును.

జగ:-మహాప్రభూ! అట్లనఁడు.

బిజ్జ:-అనినచో?

జగ:-నారాజు నాచేతిలోఁ జావఁడు. నారాజుచేతిలో వేయి

గుణము లెక్కువ నైపుణ్యము గల ఖడ్గ మున్నది.

బిజ్జ:-నీ వాగ్దానమునందు రాజును వదలిపెట్టుట నీ విధియై
యుండెను. నీ వట్లు చేయలేదు. జగదేవా! వృథావేశము
భక్తికాదు. భక్తి జ్ఞానముతోఁ గూడియుండవలయును.
దివ్యమైన తర్కముమీఁద నాధారపడియున్న మతముచు
వదలి గణాచారుల మత మవలంబింపకుము. అవలంబించి
తివిపో, రాజద్రోహము నందులొ నిముడ్చుకుము. నేను
చనిపోయినచో, నాకొడుకులు రాజులగుదురు. నీవు కావు.
బసవేశ్వరుఁడు కాఁడు. నా కొడుకులు బలహీనులైనచోఁ
దైలపదేవుని సంఘతివాఁడు సోమేశ్వరుఁడు రాజగును. బస
వేశ్వరుఁడును గాఁడు. జగదేవుఁడును కాఁడు. నీ వాగ్దా
నమునుండి నీ విప్పుడు మఱలలేవు. జగదేవుని నే నెఱుఁగు
దును. అందుచేత వాగ్దాన ముపసంహరింపు మని నేను
జగదేవు నడుగను. కాని నీ రా జెవరో యాలోచించు
కొనుము. ఏరాజు ఉప్పు నీవు తింటివో, యారాజును
జంపి, నీవు శివలోకమునకుఁ బోలేవు. పోదువుపో,
ప్రమథులలో నొక ప్రమథుఁడనై సూకరముఖుఁడవో,
యుష్టముఖుఁడవో శునీముఖుఁడవో యొకఁ డయ్యెదవు.
అప్పుడు నీ కేమి కన్పించినది?

జగ:-మహారాజా! త్రిశూలము కన్పించినది.

బిజ్జ:-సరిగా నిన్న యీ వేళకు నాకుచు త్రిశూలము కన్పించినది. నా కిది మూడవసారి కన్పించుట మొదటిసారి నేను దైలవదేవుని సంహరించినప్పుడు కన్పించినది.

కపురంపున్ జనికుల్ వెలార్చు గిరివెక్కన్ దీప్తిమన్నార్తియై
విప్రులకాశము నావరించుచుఁ ద్రిధావిహృతితో శ్చటా
క్లృప్తమై న త్తరజస్తక-వివరణకీడాప్రచండంబు తె
పదేవుం డెలు చూచె నేనును త్రిశూలం బట్టికే చూచితిన్

జగ:-మహారాజా! త్రిశూలము నేనును నట్లే చూచితిని గాని, నమనలె నింత సువిస్పష్టముగా దానిని నిర్ణయించుకొనలేదు. బద్ధశివమఃనందు మీ వాక్కునకుఁ గలిగిన ప్రసాదము నాకుఁ గలుగలేదు.

బిజ్జ:-జగదేవా! నీ మనస్సునందు రాజసీతితో భాజ్ఞానముపోయి, కపతాసౌందర్యజ్ఞాన మెక్కువైనది. నీ నుండి యమాత్యత్వశక్తి పోయినది.

జగ:-ఎభూ! నా యమాత్యఖిడ్గము నిందు వదలిపోయెదను.

బిజ్జ:-ఓయీ! ఖిడ్గవిసర్జనము సేయకుము. వాగ్దానముమాట చూచుకొమ్ము. ఖిడ్గరహితుడైన శత్రువునుమాత్రము తాకకుము, పొమ్ము.

(జగదేవుఁ డభోముఖుడై నిష్క్రమించును)

బిజ్జ:-అదిగో! త్రిశూలము!

నడుచు సితమండలమ్ము నాయెడను గించి
దరుణమండల మాపయిని క్యామలోగ్ర
మండలమ్ము ముమ్మొనవాలు మంచుగొండ
స్వచ్ఛసఖమ్ము వెన్ని పాతొక్కరించు.
నేనో, జగదేవుడో!

(తెర)

మనముల కేము

ప్రకటనము: చిట్టచివ్వి మధురయ్యలు

అల్ల:-మధురయ్య! బసవేశ్వరుడు డేమన్నాడు డని రాజుతో
చెప్పాలి?

మధు:-మనము వాయవలసిన పనేముంది? ఎంత జరిగిందో
అంతే చెబుదాం.

అల్ల:-మధురయ్య! ఈస్స నహాకం మనయిద్దరికీ బంధించింది
మాత్రమే కాదు. నిజంగా ఆలోచిస్తే మనం యిద్దరమూ
యీ వ్యసనహారానికి నిమిత్తమూ కలముగా కనబడు
తున్నామ. ఇది యేదో కొంక లంబుకోపోతున్నవి. ఈ
అక్షతిష్ట మనమీమగా పోతోంది.

మధు:- బసవేశ్వరుడున్నం మట్టుకు మన కేమీభయంలేదు.
పైగా రాజు మనలను రాయబారమో, యేమిటో సడప
మన్నాడు. బసవేశ్వరుడితో చెప్పమన్నాడు. చెప్పాం.
మన మాషని చేసివెడితే మనల్ని వదిలిపెడతా నన్నాడు
గదా! ఆమాట ప్రకారం మనల్ని వదిలిపెట్టాలి.

అల్ల:-మనం యేపని చేసిపెట్టాం?

మధు:-బసవేశ్వరుడితో చెప్పమన్నాడు, చెప్పాం.

అల్ల:-అందరూ నాకన్న నువ్వు తెలివిగలవాడ వనుకుంటారు
కాని, నేను నీకన్న తెలివిగలవాణ్ణి;

మధు:-కావచ్చు.

అల్ల:-కావచ్చు కాదోయ్. బసవేశ్వరుడితో యీ రెండు
మాటలూ చెప్పేందుకు నువ్వు నేనూ అక్కర్లేదు. రాజు

గారికి చాలమంది పరిచారకులు ఉన్నారు. మనయిద్దరి తలలూ కుదువబెట్టి రాజు యేదో బసవడితో రాజ్యాంగ వ్యవహారాలు నడుపుతున్నాడు. ఇందులో మనచావు మూడిందని బసవడికి తెలియ దంటానా? తెలిసికూడా ఊరుకున్నాడు.

మధు:-ఏం పూరుకున్నాడూ?

అల్ల:-మనం చెబితే సరేనన్నాడు. సరేనంటే అర్థమేమిటి? రాజుపని అవునో, కాదో బసవడు చెప్పాలనికదా రాజు పంపించింది. బసవడు చెప్పలేదు, చూశావా? ఒకవేళ రాజు మనలను చంపితే, నింద మీరందరూ రాజుమీద వేస్తారేమో? నేనుమాత్రం బసవడిమీద వేస్తాను.

మ:-చచ్చినతరువాతనువ్వు, నేనూ ఎవరిమీదా వెయ్యలేము.

అల్ల:-అందుకే నే ముందరే చెబుతున్నాను.

మధు:-నాతో చెబుతున్నావు, నేను చచ్చిపోయేవాణ్ణి. బ్రతికిఉండేవాళ్ళతో చెప్పు.

అల్ల:-రాజుతో చెబుతాను. వెళ్ళటంతోనే చెబుతాను. ఇదిగో రాజు పాసాదం? లోనికి పద.

(తెర యెత్తగా బిజ్జలుడు ప్రవేశించును)

అల్ల:-మహారాజా! నీయాజ్ఞప్రకారం వచ్చాము. నీవు మమ్మల్ని చంపుతావు. ఆ నింద నీదికాదు, బసవడిదే.

బిజ్జ:-నేను మిమ్ము చంపను. ఒకవేళ చంపితే, ఆనింద నాది యెట్లా కాకుండాపోతుంది? బసవడిది యెట్లా అవుతుంది?

అల్ల:-నీవు చంపకపోతే చెప్పను.

బిజ్జ:-చంపుతాను, చెప్పు.

అల్ల:-అ-అ అసటం-గా చంపేటట్టుగానే వ్రంది. చెబుతున్నా
విను. బసవయ్య మాఁజేయి సమాధానం చెప్పలేదు. విని
యూరుతున్నాడు; సరే పొమ్మన్నాడు. కొంత కునుకు
తీరి దన్నాను. కునుకుగనీ, నవ్వు లే దన్నాడు. అలాగే
కళ్ళ మాత్రం భగ్గున మండినవి.

బిజ్జ:-మధుపయ్యా! నీవు పోయి బసవేశ్వరుని చేరు నమ్మంటి
నని చెప్పాము.

(మధుపయ్య ప్రక్కచాటు)

బిజ్జ:-అల్లయ్యా! నీకు నా యశాత్కృతవి నిచ్చెదను, స్వీక
రించెదవా?

అల్ల:-నేను వట్టి మందమతీని.

బిజ్జ:-నీవు మహామేధావివి.

అల్ల:-నా తెలివియంతయు నా పాణముల మీదికి వచ్చి
నప్పుడే. తక్కినప్పుడు చేను మందమతీని.

బిజ్జ:-ఎప్పుడును నీవు నాయొద్ద నుండుము. ఎప్పుడును నేను
సీత్రాణముల మీదికిఁ దెచ్చుచుందును. ఎప్పుడును నీవు
తెలివిగలవాడవై యుండుదువు.

అల్ల:-చచ్చిపోవుట యెప్పుడు ?

బిజ్జ:-*(నవ్వి)* తెలివి యెప్పు డాగిపోవునో యప్పుడే చచ్చి
పోవుట.

(బసవేశ్వరుడు. మధుపయ్యయుఁ బ్రవేశింతురు)

బిజ్జ:-బసవేశ్వరా! వీ రిద్దఱును రాజద్రోహులు. వీరి నేమి
చేయు మందువు?

బస:-వారు చేసిన ద్రోహ మేమి?

బిజ్జ:-వారి నే యశుగుచు.

మధు:-బస చేశ్వరా! మేము రాజును దృణీకరించితిమి. మాకు
బసవయ్య రాజు గాని, బిజ్జలుఁడు రాజు కా దంటిమి.

బస:-మహారాజా! నీ రీ మాటలు తమ యొడఘ్న తెలిసి
యున్నప్పు డనిరా? మరులుకొనినప్పు డనిరా?

బిజ్జ:-మరులుకొనుట యనఁగా శివుని మరులుకొనుటయా ?
కడుపునిండ భోజనము దొరకినప్పుడు గూడ మరులు
కొందురా ?

బస:-బ్రాహ్మవనమల్లా! నీవాక్యములు మిక్కిలి తీక్షణములుగా
నున్నవి.

బిజ్జ:-వీరి కేమి శిక్ష విధింపఁబడవలయునో యమాత్యుఁడు
నిర్ణయింపవలయును.

బస:-వీరు శివభక్తులు, వారి నేమియు శిక్షింపరాదు.

బిజ్జ:-మహామంత్రిశేఖరా! నీవు సింహాసనమునందా నీనుఁడవు
కమ్ము.

బస:-ప్రభూ! అది రాజపీఠము.

బిజ్జ:-ఓహో! అవునవును. నీ వీ యమాత్యపీఠము నలంక
రింపుము.

బస:-ప్రభూ! ఎందుకు?

బిజ్జ:-ఎందుకేమిటి? నీవు మహామాత్యుఁడవుగ నుక నమాత్య
పీఠమునందుఁ గూర్చుండు మంటిని.

బస:-చిత్తము. అట్లే కూర్చుందును.

(కూర్చుండును.)

బి:-తమ యమాత్యఖడ్గము నాచేతికొకసారి యిందు (బసవఁ డీయఁగా దీసికొని) బసవేశ్వరా!

సకల సామ్రాజ్యపూజ్యస్థితి కల్లఁ బ్రకటింపఁగా నీవ పతి పట్టు గాక నా యర్థమునకుఁ బ్రాణమునకుఁ బతివి. జేయును నేల నీజే నేను బసవ.

బస:-సకలలోకైకరక్షకుఁ డగు శివున కొక నిన్ను రక్షించుటకు నెంత పెద్ద. కావున మా లింగదేవుభక్తులకు నేవల వెఱచుచుం డింతియ చాలు.

బి:-బసవేశ్వరా! నేను రాజును. నీ శివభక్తులు నాకు వెఱువవలయును. నీరాజును నీ శివభక్తులకు వెఱపించెదవా? ఏమి మంత్రిత్యమయ్యా! నీ శివభక్తులు నా రాజ్యమును విస్తరింపఁజేయుదురా? నా సైన్యములు యుద్ధములోనోడకుండఁజేయుదురా? విసపుఁబొగయూదర పెట్టి యందఱకన్నులలో దుమ్ముచల్లి శర్కరామిశ్రిత నవేక్షురసము త్రాగుటకాదు. విప్రవిరోధివలె వట్టిచేతుల యందుఁ బాలు పిండించుటకాదు. బ్రాహ్మణుని నేన్దును గారడీచేసి తలలు కనిపించలేదు. ఉప్పరవీధి కెగిరిపోయిన వని వంచింపుటకాదు. కళియంబతో నిదివఱకేయేర్పరచుకొన్న సంకేతము రాజుముందర మహిమవలెఁ బ్రకటింపుటకాదు. అయినచో శివభక్తుడవు కమ్ము. కానిచో నమాత్యుడవు కమ్ము. అదియు నిదియు నొక్కసారి కాలేవు. కాఁగలుగుదువేనిఁ గమ్ము. నా కభ్యంతరము లేదు. కాని నీ శివభక్తులకు నేను వెఱువను.

బస:-(నిర్భాంతపోయి) రాజా! ఏమి యిది? శివభక్తులు సాక్షాత్ప్రేమధులు.

బి:-బసవా! ప్రమథులను నేను నెఱుఁగుదును. ఒకఁడు సూకరముఖుఁడు. ఒకఁడు శునీముఖుఁడు. ఒకఁడు గార్దభముఖుఁడు. వా రందఱు శుకదర్దురాదులు. వారిమాట నాతోఁ జెప్పుకుము. వారును, వారివంటి శివభక్తులును రాజనీతి కడ్డము రాదు. ఎవఁడు రాజున కక్కఱపడునో వానిని రాజు సంరక్షించును.

బస:-ఎవఁడు శివు నారాధించునో, యెవఁడు శివభక్తుల నాదరించునో, వానికి శివుఁడును, శివభక్తులును విధేయులగుదురు.

బి:-నేను శివు నారాధించుచున్నాను. నేను శివభక్తుల నాదరించుచున్నాను. ఈ యల్లయ్య, మధుపయ్యలు రాజద్రోహము చేసి కొన్నిమాసము లైనది. నేను వారి నింతవఱ కేమియు ననలేదు. శివుఁడును, శివభక్తులును నాకు విధేయులు గాకపోయినను సరే, నన్నాదరింతురేమోయని యిన్నాళ్లు నెదురుచూచితిని. ఈ శివభక్తియంతయు వట్టి బూటకమని యిప్పుడు తెలిసినది. కనుక మఱల రాజనీతిమీదనే నేను నిలుచుంటిని.

బస:-బల్లహా! శివభక్తి ముక్తిపదము. అది నీకు రాజ్యములు సంపాదించిపెట్టదు. నిన్ను యుద్ధములో గెలిపింపదు. నీ యాంతరకలుషములను దొలగించి నిన్ను సచ్చిదానందరూపమైన శివునిలో నొక చిత్కళగాఁ జేయును.

బి:-నీ శివభక్తులు నాకన్న నెక్కువ శ్రోధవంతులు. మీ మాచయ్య పరమశ్రోధి. మీ శివభక్తు లందఱు దురభిమానులు. బసవేశ్వరా! శివభక్తులు నా రాజ్యమున

సంరక్షింపఁబడవలయునేని, నీ వీ మునుఁగు తొలఁగించు
కొనవలయును. నీ వమాత్యుఁడవుగా నుండి యీ పదవి
వెనుక శివభక్తు లని పేరుపెట్టి కొందఱు దొంగలచేతఁ
జిందులు తొక్కింపకుము. శివుఁడునిజముగాఁ బరమేశ్వరుఁ
డైనచో, నీ మహత్తు లన్నియు నిజములైనచో, నా
మహత్త్వ పకటనము సర్వవిషయములందును నుండ
వలయును. అట్లు శివభక్తులకే విటిగి తక్కినవారికి విటుగ
కుండఁబోదు. ఆ ముంటిబాధ యొక్క శివభక్తులకే
తొలఁగవలయునా? చందఱకుఁ బదొలఁగవలయును. నేను
స్వప్నయోజనార్థినై యడుగుటలేదు. యావద్భారతము
కనీసము దక్షిణాపథ మొక్కగొడుగుక్రిందికి రావలయును.
అది నీ మతమునకు, నామతమునకు, భారతదేశమునఁ
బుట్టిన సర్వమతములకు రక్ష. అట్లు చేయఁజాలవేని
నీమతము మతము కాదు. నీ మహత్తులు మహత్తులు
కావు. ఈ మహత్తులు బోయవాండ్ర నోటిముందరి
ప్రసాదము తొలఁగించుటకు, బ్రాహ్మణుల యాచార
ములు పాడుచేయుటకు మాత్రమే పనికివచ్చును. ఈ
మహాకార్యము చేసి నీ శివభక్తి నిలువఁజెట్టుకొనుము.
కాదేని రాజనీతికి శరణమనుము.

బస:-రాజా! శివభక్తులజోలికిఁ బోకుము. వారు నిష్ప కణ
ములవంటివారు.

బి:-నీవు రాజుతో వైషమ్యము పెట్టుకొనకుము. రాజు
మహాగ్నిజ్వాలవంటివాఁడు. నీ మాచయ్యయొక్క యేన్దు
తల నెగిరింపవచ్చును. రెండువేల యేన్దులు డీకొన్నచో,

బదివేల గుఱ్ఱము లెదురునడచినచో, లక్ష సైన్యము కత్తులు
దూసినచో, బన్నిద్దఱు దండనాథు లగ్రయాయులైనచో,
మొగనుండి బిజ్జలుఁడు నడిపించినప్పుడు నీ మాచయ్యయు
గీచయ్యయుఁ బనికిరారు.

బస:-శివా! శివ! ఈ శివభక్తాపరాధము నేను వినలేను.
నన్ను నీలోఁ గలుపుకొనుము.

(నిష్క్రమించును.)

బి:-బసవా! బసవ!

జగ దేవుడు:- (ప్రవేశించి) మహారాజా!

బి:-బసవా!

జగ:-మహారాజా! నేను జగ దేవుఁడను.

బి:-బసవేశ్వరుఁ డేడీ?

జగ:-మహారాజా! బసవయ్య వెళ్ళిపోయెను.

బి:-ఎక్కడికి?

అల్ల:-శివునిలోఁ గలసెడ నని వెళ్ళిపోయెను.

బి:-ఎక్కడికి?

బి:-జగదేవా! నీవు పోయి బసవేశ్వరుని మళ్ళించుకొని
రమ్ము.

(జగదేవుఁడుపోయి బసవనితోఁ బ్రవేశించును.)

బి:-బసవా! నీవు పోయి సంగమయ్యలోఁ గలియకుము.
నీతో నా కింకను బనియున్నది. నీ కింకను గోపము
తెప్పింపవలయును. తెప్పించెదనుపో!

(బసవఁడు నిష్క్రమించును.)

బి:-ఎవఁడురా, అక్కడ?

దావా:- (ప్రవేశించును.)

బిజ్జ:- ఈ యల్లయ్య, మధుషయ్య లిద్దఱును రాజద్రోహులు.
వీరి నిద్దఱును గొనిపోయి—

అల్ల:- రాజా! చంపుమందువా?

బిజ్జ:- నీకు వివేకము వృద్ధి కాగలదు.

మధు:- రాజా! ఉర్రీతీయుమందువా?

బిజ్జ:- సేవకా! వీరి కన్నులు పెరికించి యూరివెంటఁ ద్రిప్పుచు
బసవయ్య యింటిముందు వదలిపెట్టి రమ్మచుము.

(అల్లయ్య యేడ్చుచుండఁగా సిక్కురని భటులు గొనిపోవుదురు.)

జగ:- మహారాజా! ఇది శివద్రోహము.

బిజ్జ:- జగదేవా! నీవు పోయి శివద్రోహిని నీ వాగ్దానప్రకారము
చంపుము. పొమ్ము.

జగ:- మహారాజా! ఇది బసవయ్యకు మిక్కిలి కోపకారణము.

బిజ్జ:- కాదయ్యా, కాదు. మహాత్త్వప్రకటన హేతువు. మఱల
వారికిఁ గనులు తెప్పించును. శివుఁడు మిక్కిలి కంటి
వాఁడుకదయ్యా! ఆయనకు రెండుకన్నులు చాలును.
ఎక్కువకన్ను పంచిపెట్టవచ్చును.

జగ:- మహారాజా!

బిజ్జ:- జగదేవా! రాజద్రోహులను శిక్షించితిని. శిక్షింప
నక్కఱలేదా? చెప్పుము.

జగ:- ప్రభూ! తప్పక శిక్షింపవలయును.

బిజ్జ:- సరే.

(తెర)



ద శ మాం క ము

(ప్రవేశము: బసవేశ్వరుడు, మడిపాలు మాడయ్య).

మాచ:-బసవేశ్వరా! ఈ ప్రళయం విన్నావా? అల్లయ్య, మధుపయ్యలకళ్ళు బిజ్జలు డూడబెరికించాడట. ఇంకా శివభక్తు లీవూళ్ళో వుండటానికి పీలవుతుందా? ఈ బిజ్జలుణ్ణి యేమిచెయ్యమంటావు? వాణ్ణి సర్వనాశనంచేస్తాను.

బస:-మాచయ్యా! అల్లయ్య మధుపయ్యలు రాజద్రోహం చేశారు. వాళ్ళను రాజు శిక్షించాడు.

మాచ:-రాజద్రోహమంటే యేమిటి? సృష్టిలో శివద్రోహ మంటూ వుంటుందిగాని, రాజద్రోహ మంటూ వుండదు.

బస:-బిజ్జలుడు శివద్రోహం యేం చేశాడు? శివభక్తుల కళ్ళు తీయించాడు.

మాచ:-శివభక్తుల కళ్ళు తీయించటం శివద్రోహమే.

(తరువాత మల్లయ్య, బ్రహ్మయ్యలు ప్రవేశింతురు.)

మల్ల:-బసవా! ఇంక నీయూరిలో శివభక్తులు బ్రతకడానికి వీలేదు. రాజు శివభక్తులమీదఁ గత్తులు నూరుతున్నాడు.

బసవా! చౌడరాయడు, ఏకాంతరామయ్య, కిన్నర బ్రహ్మయ్య, కేశరాజయ్య, కన్నడబ్రహ్మయ్య మొదలగు వారు కళ్యాణకటకం వదలిపోతున్నారు. శివభక్తులందరూ మూటలు బుజాలను వేసుకొని ఊరు వదలిపెట్టి లేచిపోతున్నారు.

మాచ:-అయితే నేనూ వెళ్ళిపోతున్నాను.

బస:-నేనూ వస్తున్నాను.

మల్ల:-మీరందరూ వెళ్ళిపోయినా నేనుమట్టుకు అల్లయ్య
మధుపయ్యల పగతీర్చుకుండా రాను.

మాచ:-మల్లయ్యా! నీవు పోయి అల్లయ్య, మధుపయ్యలను
దీసుకురా.

మల్ల:-నేను తీసుకురావట మొందుకు! రాజభటులే తీసుకు
వస్తున్నారు. వారిద్దరిని తాళాలు, తప్పెటలతో నూరే
గించి బసవడియింటిముందు వదలిపెట్ట మని రాజు ఆజ్ఞ
చేశాడు.

మాచ:-వీడు రాజుకాదు, రాక్షసుడు.

(తెరలోఁ గలకలము)

బ్రహ్మ:-అదిగో రాజభటులు అల్లయ్య మధుపయ్యలను దెచ్చి
నట్లుగా వుంది.

బస:-బ్రహ్మయ్యా! నీవుపోయి వారిని లోనికి దీసికొనిరా.

(బ్రహ్మయ్యపోయి అల్లయ్య, మధుపయ్యలతో ప్రవేశించుచు)

అల్ల:-అయ్యో! నేను నడవలేకుండా వున్నాను.

మధు:-నే నీ బాధపడలేను. బిజ్జలా! నిన్ను శపిస్తున్నాను.

నీరాజ్యం నాశనమవుతుంది. నీ యూరు వల్లకాడవుతుంది.

అల్ల:-బిజ్జలా! బిజ్జలా! కళ్ళు తీయించడంకన్న చంపితే
బాగా వుండేదే.

మాచ:-అయ్యలారా! మీ కళ్ళు బాధగా ఉన్నవా?

అల్ల:-ఎవరా మాట్లాడేది, మాచయ్యగారా? కళ్ళు బాధగా
ఉండవా? కళ్ళేమిటి, ఒళ్ళంతా బాధగావుంది. ఒంట్లో
ఉన్న నెత్తు రంతా యీపాటికే కారిపోయింది. నా కళ్ళు
నిమ్మదించకముందే నేను చచ్చిపోతాను.

మాచ:-బసవా! నీ వూరకున్నా, నే నూరకొను. ఇదిగో,
పోయి రాజును చంపి వస్తాను.

బస:-మాచయ్యా! రాజవధ మహాపాపకార్యము. నీవు
చేయరాదు.

మల్లయ్య బ్రహ్మయ్యలు:-మాకు పాపభయం లేదు. మేం
చేస్తాం.

బస:-బిజ్జలుడు యుద్ధకళావిశారదుడు. మహాబలశాలి. మీ
రిద్దరూ చెయ్యలేరు.

మాచ:-అయితే నేనే వెళ్ళి చంపుతాను.

బస:-మాచయ్యా! నీవంటి లోకోత్తరపురుషు డీ కార్యం
చేయరాదు. వైగా నా కో అనుమానంవుంది. శివభక్తు
లను లోనికి రానియ్యరు.

మాచ:-కోట కోటంతా నిర్మూలం చేస్తాను.

బస:-మాచయ్యా! అట్టిపని మనం చెయ్యకూడదు. అట్లాంటి
పని చెయ్యడానికి మొదలుపెడితే అల్లయ్య, మధుషయ్యల
కళ్ళు పోయేవి కావు.

అల్ల:-బసవా! తప్ప నీదనుకొన్నాను. నన్ను తీమించు. నీవు
రాజుకన్న గొప్ప మేధాశాలివి.

బ్రహ్మ:-ఎదటివాళ్ళ తెలివితేటలు మెచ్చుకోవటానికి
అల్లయ్యవంటి తెలివిగలవాడు కావాలి.

మల్ల:-బ్రహ్మయ్యా! ఊరుకో! ఈస్థితితో అల్లయ్య నాడే
పించరాదు.

మాచ:-ఇప్పుడు బిజ్జలుణ్ణి చంపటం తప్పదు. అది యెవరు
చేస్తారు?

బ్రహ్మ:-జగదేవుడు చెయ్యాళి.

మాచ:-జగదేవుడు మనకు వాగ్దానంయిచ్చాడు. బ్రహ్మయ్యా నీవుపోయి జగదేవుణ్ణి పిలుచుకురా!

బస:-జగదేవు డీపని చేస్తాడా?

మాచ:-నేనూ బ్రహ్మయ్యా సాక్షులముగా, కొడుకైనాసరే, గురువైనాసరే, రాజైనాసరే, యీపని చేస్తానన్నాడు.

బ్రహ్మ:-నేను . పోయి తీసుకువస్తాను. ప్రత్యక్షంలోనే కనుక్కుందాం. జగదేవయ్య చెయ్యనంటే జగదేవయ్యనే చంపుతాను.

(నిష్క్రమించును.)

బస:-మాచయ్యా! జగదేవుడిచేత యీపని చేయించటం బాగాలేదు జగదేవుడికి బిడ్డలుడు రాజు. నేను గురువును. జగదేవుడిచేత బిడ్డలుణ్ణి చంపించడం నన్నుగూడా చంపించుకోవడం.

మాచ:-బసనా! వెనక్కితీస్తున్నావు. ఆనాడు అల్లాంటి వాగ్దానం, యీనాడు యిలాంటిబెడద పుడుతుందనే కదా తీసుకోవడం.

బస:-ఇందుకోసమే తీసుకున్నామా? అతని మనస్సు పరిశీలించేందుకు తీసుకున్నామా?

(జగదేవుడు, బ్రహ్మయ్య ప్రవేశింతురు)

జగ:-బసవా! శివద్రోహము జరిగినది కాదా?

మాచ:-జరిగినది.

జగ:-నేను నా వాగ్దానము నెఱవేర్చవలయునా?

మాచ:-అవును. నెఱవేర్చవలయును.

జగ:-నేను విన్నడుగలేదు. నీకు వాగ్దానము చేయలేదు. నేను

వాగ్దానము చేసినది బసవనికి. బసవనినే యడుగుచున్నాను.

బస:-జగదేవా! అవును, వాగ్దానము నెఱవేర్చవలయును.

జగ:-నేను బిజ్జలునేనా వధింపవలసినది?

మాచ:-బ్రహ్మయ్యా! నీ వీయనతో సంగతులన్నియుఁ జెప్పి
తెచ్చితివా?

బ్రహ్మ:-నేను నోరు మెదల్పలేదు. ఈయనతో నొక్క
మాటాడలేదు.

జగ:-బసవా! త్రిభువనమల్లబల్లహబిజ్జలునేనా వధించునది?

మాచ:-అతఁడే శివద్రోహము చేసెను. అతనినే వధింపవల
యును.

జగ:-బసవా! మహాకర్మయోగి, బల్లహునేనా వధింప
వలసినది.

బ్రహ్మ:-వాఁ డల్లయ్య, మధుపయ్యల నేత్రములను దీయిం
చెను. వానినే కత్తితోఁ జూడిచి చంపవలయును.

జగ:-బసవా! సర్వభారతైకచ్ఛత్రమహోన్నతభావధీవిభవాభి
రాముఁడు, బిజ్జలునేనా వధించునది?

మధు:-వానినే వధింపవలయును.

అల్ల:-బిజ్జలు నేల వధింపవలయును? మాచయ్య మాకన్నులు
తెప్పింపరాదా? బసవయ్య తెప్పింపరాదా? తెప్పించినచో
బిజ్జలుని వధింపనక్కరలేదు.

మల్ల:-వధించితీరవలయును.

జగ:-బసవా! విన్నడుగుచున్నాను. నావాగ్దానము నేను నెఱ
వేర్చుటకు సిద్ధముగా నున్నాను. నావెంట నా కొడుకును

గూడఁ దెచ్చితిని. అడుగో! అచ్చట నాకొడుకు! ఇడుగో
ఇచ్చట నాగురువు బసవేశ్వరుఁడు. అచ్చట నారాజు బిజ్జ
లుఁడు. ఈ మువ్వరు నా కొక్కటియే. ఇందులో నెవరి
తల నెగురవేయవలయును?

మాచ:-నీవు రాజుతల నెగురవేయవలయును.

జగ:-ముందు రాజుతల నెగురవేసి తరువాత నా కొడుకుతల
నెగురవేసి—

మాచ:-తరువాత బసవనితల నెగురవేసెదవా?

జగ:-తరువాత నాతల తెగఁగోసికొందును.

బస:-జగదేవా! నీవు వాగ్దానము చేసితివి.

జగ:-చేసితిని.

బస:-ఆ వాగ్దానము నెఱవేర్చుట కిది వేళ.

జగ:-ఆనాఁడే నీతోఁ జెప్పితిని. రాజుతల వెలకట్టితి నంటివి.

అప్పుడు నే నేమంటిని?

బస:-(మానము)

జగ:-ఏమంటినో మీకు జ్ఞాపకములేదు. ఒక్క గురువుతల
వెలకాదు, ఒక్కకొడుకు తల వెలకాదు, ఈ నా ప్రాణము,
ఈ నాజన్మయొక్క పరమార్థమునంతయు వెలకట్టితినంటిని.

బస:-(మానము)

జగ:-బసవేశ్వరా! అట్లేకానిమ్ము. నాజన్మపరమార్థమంతయు
నీ వొక్కపూట నాయింట నారగించుటకు ఫలమునందు
లొంగిపోవును. లొంగిపోయినది బసవా! ఒక్కటియే
నిన్నడుగుచున్నాను. నేను బిజ్జలుని జంపి వచ్చులోపల నీవు
కప్పడి సంగమయ్యలో నైక్యము పొందకుము. పొంది

తివో నాజన్మ సంతయు నికృష్టము చేసినవాడ వగు
దువు. నేను నీయానతి బిజ్జలుని వధించుటకుఁ బోవు
చున్నాను. నాతో నింకెవరైన వత్తురా?

మల్లయ్య బ్రహ్మయ్యలు:-మే మిద్దఱము వత్తుము.

మాచ:-అల్లయ్య మధుపయ్యలారా! శివునిదయవలన మీకు
నేత్రములు వచ్చుచున్నవి. మీరు శివద్రోహివధఁ గను
లారఁ జూడవచ్చును.

మధు:-(కనులు తెరిచి) నేనింక నే చేతులు నా కనులు పెఱి
కించెనో, యాచేతులు విఱుగుట చూచెదను.

అల్ల:-(కన్నులు దెరిచి) నే నీరాజద్రోహము జరిగిన పుర
ములో నుండను. నే నీపురమునుండి వెడలిపోవుచున్నాను.
బసవా! బిజ్జలుఁడు శివద్రోహము చేయలేదు. నీవును శివ
భక్తులందఱును, మేమును రాజద్రోహము చేసినాము. శివ
ద్రోహమునకు శిక్షయుండి రాజద్రోహమున కుండకపోదు.

జగ:-శివద్రోహమునకుఁ గళ్యాణకటకము నశించుచున్నది.
రాజద్రోహమునకు వీరశైవమతము నశించుచున్నది.

బస:-జగదేవా! నీవు బిజ్జలుని వధింపనక్కఱలేదు.

జగ:-బసవా! వాగ్దానము చేసినది నేను. ఇదివరకే వధింపు

మని యాజ్ఞ యిచ్చితిని. నేను మాట తిరిగిపోను.

బస:-నీవు మాట తిరిగిపోవని నాకును బిజ్జలునకు నిద్దఱకుఁ
దెలియును. నీచేత నా వాగ్దానము చేయించుట—సంగా!
సంగ!

(ఇది విష్కంభము.)

(తన:చాల శయ్యామందిరగతుడై బిజ్జలుడు ప్రవేశించును.)

బిజ్జ:-మొన్నఁ గోపపడినప్పటినుండియు నీల నా దగ్గఱకు వచ్చుటలేదు. ఆరోజు పాడినపాటకూడా నాకు విసుగే కలిగించినది. నీలకు వివాహము చేయవలయును. ఈ పఱ పొత్తుకొనుచున్నది. నీల ముసుపు చాల మంచి పాటలు పాడెడిది. ఈ నడుమ పాడుచువచ్చినవానిలో వట్టి సంబోధనలే తప్ప భావనాబలము లేదు. మా నీల గొప్ప కవయిత్రి. బసవనిపాటలకన్న బాగుగా నున్నవా నీల పాటలు. బసవఁడు మహాకవి, ఈపాట యెంత యద్భుతముగా వ్రాసినాడు.

అక్కజం బక్కజం బక్కజం బయ్యె
నిక్కి లోకం బెల్ల నీలకంఠుడై
హరునికంఠము చివురాకులూ నుండె
హరునిజటాకృతి శరవణం బయ్యె
శివునిలేజిటునవ్వు చీటుపూవు లయ్యె
భవునిమైబూడి గేదగివుప్పొడయ్యె
అక్కజం బక్కజం బక్కజం బయ్యె
నిక్కి లోకము లెల్ల నీలకంఠుండె
తూరుపుకోనలోఁ దోచినమబ్బు
తొలిసామిమెయికొంతి దోచినదేమి
కొసనల్లమబ్బొందు కోసగాఁ జేలి
పసలజటాజూటభావ మొందినది—అక్కజం—
ప్రజయెల్ల హృదయారితరాశంబునందు
హరునివెఖరి నచ్చిదానందులైరి
మహి జడమ్ములు జంగమమ్ములుకూడ
వహించె శివదేవు బత్తికొమ్మరులు—అక్కజం—
నాకు నిద్ర వచ్చుచున్నది.

నీల:- (ప్రవేశించి)

రమ్మన్నాడోయ్ పరమశివుఁడు నను రమ్మన్నాడోయ్
 రమ్మని కనుగన్నలుచేసెన్ చిమ్మి చేతివ్రేలాడించెన్
 నను రమ్మని రమ్మని కనువిసిరాడోయ్—
 రాజు మాళిగల తలయాడించుచు—రమ్మన్నా—
 పంపించాడోయ్ అమ్మను నను పట్టించుకురమ్మని పంపించాడోయ్
 తమ్మియడుగు లిలపై నుంచుచు నెమ్మడినెమ్మడిగా మాయమ
 వచ్చినది—రమ్మన్నాడోయ్
 కరములు చాచిందోయ్, అమ్మ నన్ను రమ్మన మని చివురుల—
 కరములు సాచిందోయ్
 కిరికణములు ఘులుఘుల్లని మ్రోగఁగ మంకెనపూవులు చూపులు
 చూచుచు రమ్మన్నాడోయ్

బిజ్జ:-నీలా! ఎవరు రమ్మన్నారు?

నీల:-పరమశివుఁడు నను రమ్మన్నాడోయ్.

బిజ్జ:-ఎక్కడకు రమ్మన్నాడు? మఱి నీవు వెళుతున్నావా?

నీల:-

ఘులంఘులలుగా కాలిగజ్జియలు కదలిపోయెడిని నీలలోచన
 తలతలలుగా వెండికొమ్మలూ తళుకుతళుకు లా వెండిలోయలకు
 హాలాహాలము తెన్నట్టిసామి జోహారునేసి యెన్నాళ్లు లెనదియె
 నీల చిక్కినది నీల స్రుక్కినది నీల లోన గగ్గోలుపడ్డదీ
 ఏదో పురాకృతపు శాపవశమునా యలకురాక మఱి తప్ప దయ్యెడిని
 హలా! హలా! మహేశీదేవీ! హలా! హలా! వారాహీదేవీ
 సఖుల్ వచ్చితిని మీరు నన్ బరిష్కంగమందునా పూనగావలె
 గుళుంబన్నదీ ధారుణీలేదే సారిదిమిమ్ముఁ గలియఁగ వచ్చెద నిదె

—ఘులంఘులలుగా—

బిజ్జ:-నీలా! ఎక్కడికి పోయెదవు?

నీల:-నా తొలినివాసమైన శివలోకములకు పోతున్నాను.

బిజ్జ:-అమ్మా! పెండ్లియీదువచ్చిన పిల్లవు. ఇట్లల్లరిగాఁ దిరిగినచో మర్యాదకాదు, తల్లీ!

నీల:-

ఈడులేదు శివలోకభూములను, జోడులేదు శివలోకభూములను
కూడి వయసు కాలమ్ము సర్వమును, జోడుకట్టవా శివలోకమ్ముల
లేనిమాట లేమిటికాడెదవో, లింగరూప మొక్కటియే మల్పె
కొనిపోని యపవాదులు పలుకకు, లేనిపోని మర్యాదలు చెప్పకు

— ఈడులేదు —

పరమశివుడు కనుమూయుటతోఁ దెరలుతెరలుగాఁ జిమ్మజీకటులు
తెరలి వేడిలేని యెండయుమంచు నురియని వెన్నెల కూడియాడెడిచి

— ఈడులేదు —

జెలుగుపందిరులు విచ్చెడు నెల్లెడ కలుగునొక్కడే సుఖభావ మ్మది
కలుగబోవు సంకల్పదికల్పము లలఱువులై శివలోకభూములను

— ఈడులేదు —

నీల:-నేను వెళుతున్నాను.

బిజ్జ:-నీలా! ద్వారబంధము లన్నియు మూయబడియున్నవి.

నీల:-నేను బంధములన్నియుఁ దీయఁగలను.

బిజ్జ:-నీలా! కొన్ని గడియలు పైన నున్నవి. చిన్నపిల్లవు

నీ కందవు. కొన్నిటి కినువగుదియ లడ్డమువేసియున్నవి.

వాని నెత్తుటకు నీ పసిచేతులకు బలము చాలదు.

నీల:-

ఎచటిదో ఆకాశమే తలపాగ శివుని కందును చిట్టచివరితారకలే
స్వాయి చేయొత్తి జల్లలరాలు గొట్టు ఈతారలుగాని యింతింతపూను

ఇలకు మింటికిగాని మేమాడుపురములో ఆలమిచేశులతోడ
 నాశ్చేబో శివుడు
 వానిబాహులలోన బల మెంతకలదో! కానరానివిభుడు కలడు
 నాదారిలో—

(నీల పోబోవును)

బిజ్జ:-నీలా! నీవు పోయి సుఖముగా నిద్రింపుము. తేవు మఱలఁ
 గొన్ని పాటలు పాడవచ్చును.

నీల:-నా పాట లై పోయినవి. నే నింకఁబోయి నిదురపోతాను.
 (నిద్రించును.)

బిజ్జ:-నాకును నిద్రవచ్చుచున్నది. నీల విజముగాఁ దలుపులు
 తెఱచుకొని పోవునా? రక్షకభటు లున్నారు. పోనీయరు.
 వా రొకవేళ రాజకుమార్తె యని తలుపులు తెఱతు
 రేమో! నీల పోయి నిద్రపోదు నన్నది. పోయి నిద్ర
 పోవుచు. ఈ పాటలు ప్రతిదినము నున్నవే.
 (నిద్రించును)

(జగదేవుడు మల్లయ్య, బ్రహ్మయ్య ప్రవేశించురు)

మల్ల:-రక్షకభటులందఱను జంపితిమి తలుపు లన్నియు నీల
 తెఱచి వెడలిపోయినది.

బ్రహ్మ:-నీల యీ యర్థరాత్రమున నెచ్చటికిఁ బోవుచున్నది.

జగ:-అదిగో! బిజ్జలుడు. మహారాజా! జగదేవుడు సమస్క-
 రించుచున్నాడు.

బిజ్జ:-(మేల్కొంచి) జగదేవా! ఇచ్చటి కెట్లు వచ్చితివి?
 రక్షకభటులు ని న్నెట్లు రా నిచ్చిరి? తలుపు లెవరు
 తెఱచిరి?

బ్రహ్మ:-రక్షకభటులను నేను జంపితిని.

మల్ల:-నీల తలుపులు తెరిచినది.

బిజ్జ:-ఓహో! మీ రిర్దురు శివభక్తులే. ఇంత యర్థరాత్రమున నేల వచ్చితిరి? బసవేశ్వరున కపాయ మేమియు లేదుకద! జగదేవా! బసవేశ్వరుడు సుఖయైయున్నాడా? చూచితివా! నే నల్లయ్య మధుపయ్యల నేత్రములఁ దీయించితిని. బసవేశ్వరుఁ డా దుఃఖముచేత నాత్మహత్య చేసికొనలేదుగద! నిజముగా నీల వెళ్ళిపోయినదా? వెళ్ళిపోయినదా? ఎక్కడికి వెళ్ళిపోయినది? బసవేశ్వరుడు సుఖముగా నున్నాడా? ముం దది చెప్పుము.

జగ:-మహారాజా! సుఖముగా నున్నాడు.

బిజ్జ:-ఆయనకుఁ గోపము రాలేదుకద!

జగ:-కొంత వచ్చినది, కొంత రాలేదు.

బిజ్జ:-అల్లయ్య మధుపయ్యలకు మఱలఁ గన్నులువచ్చినవా?

జగ:-వచ్చినవి.

బిజ్జ:-మీ రిప్పుడు వచ్చినపని యేమి?

బ్రహ్మ:-శివద్రోహిని నిన్ను వధించుటకు వచ్చితిమి.

బిజ్జ:-జగదేవా! నీవు కానిచో నిప్పు డేమిచేసెడివాఁడనోనీకుఁ దెలియునా? కన్నుమూసి కన్ను తెరిచునంతలో నేను పరమలఘువుగాఁదాటి, యీ మంచము మీ శిరములందు వేసి నొక్కి, మీ చేతులయందలి ఖడ్గములతో మిమ్ముఁ జొడిచి చంపెడివాఁడను.

(మల్లయ్య బ్రహ్మయ్యలు రాజును బట్టుకొనఁబోదురు)

జగ:-తుచ్చులారా! వెనుకకు నుండుడు. పవిత్రమైన రాజదేహము మీయపవిత్రస్పర్శచేతఁ గలుషితముచేయకుడు

మహారాజా! కళ్యాణకటకమునుండి ప్రజలందఱును వెడలి పోయినారు. బసవేశ్వరాదులు కప్పడి సంగమయ్య దర్శనార్థ మరిగినారు. ఇప్పు డీ కళ్యాణకటకమున నున్నది మేము ముగ్గురమే.

బిజ్జ:-జగదేవా! నాకు నిదురమత్తు వదలినది. నీవు వాగ్దానము చెల్లించుటకు వచ్చితివి కాబోలు.

జగ:-ప్రభూ! చిత్తము.

బిజ్జ:-జగదేవా! నా యనంతరము నాకొడుకు రాజగును. నీవును బసవేశ్వరుఁడును వానికమాత్యులుగండు. నాకొడుకు రాజగుట బసవేశ్వరున కిష్టము లేనిచో బసవేశ్వరుని కుమారునకుఁ బట్టాభిషేకము చేయుము. చివరకు దక్షిణాపథ మంతయు నొక్కగొడుగు క్రిందికిఁ దెచ్చి మహాసామ్రాజ్యముచేసి సనాతనమత మెంత చిరస్థాయియో యంతచిరస్థాయియైన రాజ్యము నిర్మింపుము. ఏమతమును దన్నతరక్షకుఁడైన రాజు లేనిచో నిలువదు. జగదేవా! బసవేశ్వరుఁ డింత యనూహశాలి యనుకొనలేదు. కళ్యాణకటకము పాడువడినచో బిజ్జలునిరాజ్య మొక్కఁటే పోదు, వీర శైవమతముకూడఁ గ్రమక్రమముగా నశించును.

జగ:-నేను బసవేశ్వరున కా సంగతి మనవిచేసియే వచ్చితిని.

బి:-నేనింకఁ జెప్పవలసినమాట లేమున్నవి? తిరిగిపోయి బసవేశ్వరునితో నీ మాటలు తప్పకుండఁ జెప్పవలయును. నేను మిమ్ము మువ్వరిని దేలికగాఁ జంపఁగలను. కాని కటకము పాడువడిన తరువాత నేను గత్తిముట్ట నని ప్రతిజ్ఞ చేసితిని. అదిగో! త్రిశూలము! ఛూచితివా?

జగ:-మహారాజా!

(సీ. “సర్వంశధాత్రి సర్వము నల్లనై క్రమశశ్వేతమై పైకి సాగుకొలది”
మున్నగు పద్యము చదువును.)

బిజ్జ:-జగదేవా! మొదటిసారి యీ త్రిశూలదర్శనము నేనును
దైలపదేవుఁడును జేసితిమి. నేను దైలపదేవుని సంహరించి
కాలచుర్యవంశము స్థాపించితిని. ఇప్పుడు మన మిర్వుర
మును దర్శించితిమి. నీవు నన్ను సంహరించి నా తుదికోర్కీ
యా మహాసామ్రాజ్యమునకుఁ బునాది వేయుము. బస
వేశ్వరునితో నిది నాయాజ్ఞ యని చెప్పుము. బసవఁ
డీయాజ్ఞ నతిక్రమించెనేని నేను శపించుచున్నాను. అతని
శైవమతము నిర్మూలమగును. ఆంధ్రకర్ణాటరాజ్యములు
నశించినట్లే వానిమతముకూడ నశించిపోవును. ఈ నేలఁ
బుట్టిన మతములకుఁ జిట్టెఁడు నీళ్ళు పుట్టకుండఁబోవును.

జగ:-

(తనకత్తి చంకలాఁ బెట్టుకొనఁగా దానిచివర జగదేవుని ముందుకుఁ
గనిపించుచుండును)

బిజ్జ:-జగదేవా! నీవు నాకు బాల్యమిత్రమవు. నాకమాత్యుఁ
డవు. నా యుద్ధములు గెలిపించినాఁడవు.

గెలిచితి శత్రుమండలే నెల్ల నీకత్తికొన జ్వలజ్వలదగ్నికణము లురుల
నేలితి ధారుణి నెల్ల నీ నీతివెల్లులు ధగధగదధ్వములను జూప
పాలించితిని నెల్లప్రజల నీ కరుణాగ్రోవలు జగజ్జనముల వకులఁజేయ
నపహరించితి నల్పనృపులక్రీ నీ తేజ మల నమచ్చిగులుగా నాచరింప

మాటతిరుగనివాఁడవు మంచివాడ

వనృతమా డనివాఁడవు నధికభక్తి

పూతహృదయాంతరాళుండవు జగదేవ!

నిన్నుఁ గొంగిలఁ బూనఁగా నెమ్మికలదు.

(కొగిలించుకోగా జగదేవుని కత్తి రాజుహృదయములోఁ దూఱిపోవును.)
 జగ:- హాహా! రాజా! నావాగ్దానము వృథా చేయుచుంటివి.
 స్నేహితునివలె మాటాడి నన్ను వంచించితివి. ఇదిగో నీ
 కింకను గొనయాపిరియున్నది. ఈకత్తితో నీకంఠ మెడపు
 చున్నాను.

(మల్లయ్య, బ్రహ్మశ్రీలు దూరముపోవుదురు.
 బిజ్జల జగదేవులమీదఁ తెరపడును.)

మల్లయ్య:- బ్రహ్మశ్రీ! మనము పాటిపోవలయును. జగ
 దేవుఁడు వచ్చి మనల నిద్దఱఁ జంపును.

బ్రహ్మ:- మనము పాటిపోయినను మనలను వెదకి పట్టుకొని
 చంపును. మల్లయ్యా! నాలోనుండి శివభక్తి వెడలిపోయి
 నది. నామనస్సులో రాజభక్తి యుప్పొంగుచున్నది.

జగ:-

(ప్రవేశించి)

భాతయగు సమాత్మ్యం కలవాలధార
 తుంగి మరణించుటయు శివద్రోహఫలము
 తొండవంటిరాజును జంపి తినదిగూడ
 పాప మేమట దుష్టవాగ్దానఫలము

నే నింకను మాటాడుచుంటినా? మాటాడుచుంటిని.
 ఇంకను నాకత్తి నాగుండెలలో దిగఁబడలేదా? దిగఁబడ
 లేదు. ఇదిగో నాగుండె యాడుచునేయున్నది. నాకత్తి
 చేతిలోననే యున్నది.

బ్రహ్మ:- జగదేవా

మల్ల:- జగదేవా!

జగ:- మీరిద్దఱు నిచ్చటనే యున్నారా?

క్రుద్ధుడౌ జగదేవుని క్రూరతర కు
తారధారావమద్ర క్తధారములుగ
మీ గళమ్ములు తెగఁమున్నే గరగర
కోసికొండోయి మీరు మీ గొంతుకలను

మల్ల:-బ్రహ్మయ్యా! గతిలేదు.

జగ:-గతిలేదు.

విశ్రుచే రాజహత్య కావించినారు
ఇతనిచే రాజహత్య చేయించినారు
కోరి శివభక్తహత్యలు కూడను జగ
దేవుచేతఁ జేయింపక చావఁబొండు

మల్ల:-జగదేవా! ఇదిగో! చచ్చుచున్నాను.

(పొడుచుకొని చచ్చును)

బ్రహ్మ:-జగదేవా! నేను చావను. నేను సంగమయ్యలోఁ
గలసిపోయెదను.

జగ:-ఓహో! నీ వెవ్వరపు? కిన్నెర బ్రహ్మయ్యవా? అవు
నవును. సంగమేశ్వరునిలోఁ గలసిపోమ్ము నిన్నిందాఁకటి
నుండియు నే నెవ్వరో యనుకొనుచుంటిని. నీవు కిన్నెర
బ్రహ్మయ్యవని నాకింతవఱకుఁ దెలియలేదు. బ్రహ్మయ్యా!
మీ యింటిపేరు కిన్నెరవారని యెట్లు వచ్చినది?

బ్రహ్మ:-నాసంగీతమునకు మెచ్చి నారదుఁడు నా కీ బిరుదము
నిచ్చెను.

జగ:-ఆసంగీతము నాకొక్కసారి విన్నింపుము. నాయాత్మలో
నుండి సంగీతమే పోయినది. మొల నా యాత్మలోనికి
సంగీతము ప్రవేశ పెట్టుము.

బ్రహ్మయ్య:-

ఇరమ్మదములౌ సరస్సులం జిఱుతరంగలందున విహరించెన్
పరాత్పరుఁడు తన మృదంగచర్మము కరాంచలులఁ బ్రహరించెన్
ధురాప్రసభమై యొంకొరధ్వని నిరాతంకముగఁ జెలరేగెన్
నిరాకృతింగొని నిరస్తసుఖమై నిరంశమై యొక తెలి పేచెన్
గరుద్దీప్తమై కనత్కనకరుచి విహంగపతి యొకఁ డరుదెంచెన్
ఇరమ్మదములౌ గరుచ్చటలఁబడి హృషీకసంతతి విచ్చారెన్.

జగ:-నారదుఁడు నీకుఁ జక్కనిబిరుద మిచ్చినాఁడు. నేను
బసవేశ్వరుని జూడఁబోవుచున్నాను. దయచేసి నా ప్రాణో
త్క్రమణవేళ నింకొక పాటపాడి పొమ్ము. (పరిక్రమించి)
బ్రహ్మయ్యా! ఇదియే బసవేశ్వరుని సౌధము. కల్యాణ
కటకవీధు లన్నియు నిర్జనములుగా నున్నవికదా!
మాటాడుట కొక్కపురుగైనలేదు. అదిగో! సూర్యోదయ
మైనది. పూర్వము సూర్యోదయవేళఁ గల్యాణకటక
మెట్లుండెడిది? బ్రహ్మయ్యా! నీవుపోయి యింట బస
వేశ్వరుఁ డున్నాఁడేమో చూచిరమ్ము.

(బ్రహ్మయ్య నిష్క్రమించును.)

జగ:-బసవేశ్వరునితో నేను దిరిగివచ్చువఱకు నుండమంటిని.
ఆయన నన్ను మోసముచేసి పోయినాఁడేమో? చీచీ!
నాచేత గురుహత్యగూడఁ జేయింపకుండఁ బోయినాఁడు.
ఏమి బసవఁడు?

బ్రహ్మ:—(తిరిగి వచ్చి) జగదేవా! బసవేశ్వరుఁడును దక్కిన
భక్తు లందఱును గూడలిసంగమునకుఁ బోయినారట!
ఈపాటి కక్కడ సంగమయ్యలో నై క్యమందియుందురట!

జగ:—ధిక్ ధిక్. బ్రహ్మయ్యా! బసవనికి దేహముమీదఁ
నింత యభిమాన మెందులకు? తనదేహ మెన్నటికైన
శివునిలో నొక భాగమగునా? తన యాత్మ మెప్పుడైన
శివునకు దూరముగా నున్నదా? జగదేవుని నరకస్వర్గముల
మధ్య నూఁగులాడఁజేసినాఁడు. పోనిమ్ము! నీవు చావఁ
బోవు చావే చచ్చెను. బిజ్జలా! బిజ్జలా! బల్లహా! బల్లహా!
త్రిభువనమల్లా! త్రిభువనమల్లా! రాజకుమారులును రాజ
సైన్యమును వచ్చి చంపకముందు నాచేతులతో నచ్చు
నేనే చంపుకొని నీయొద్దకు వచ్చుచున్నాను.

[తెరలో ధ్వని]

జగ:—బ్రహ్మయ్యా! వింటినా? బిజ్జలుని పుత్రులు విజృం
భించి సర్వనాశనము చేయుచున్నారు. దేశమునందు వీర
శైవులను వెదకివెదకి చంపుదురు. నీ పవిత్రదేహము
వారిచేఁ జిక్కనీయకుము. బిజ్జలుఁడు శివుని యవతారము.
అతని పుత్రు లందఱును రాక్షసులు. వారిచేతి చావు
పాపలోకములయందు దించును. బ్రహ్మయ్యా! నేను
బొడుచుకొనఁబోవుచున్నాను. నారదుఁడు నీ కా బిరుద
మిచ్చినప్పుడు నీవు పాడినపాట పాడుము.

బ్రహ్మయ్య:-

పలపల పలపల నగేంద్రకన్యక జలజల జలజల పప్పులు కురియున్
 గలగల కలగల ససిండిమువ్వులు సలసల సలసల తరంగనుర్పులు
 కదలాడెన్ మెదలాడెన్ నటియించెన్ ఘటియించెన్ గణగణలాడెన్
 కనకన కనకన నగేంద్రకన్యక దొనదొన దొనదొన కరుణలు చిందంగ
 రణరణ రణమని మృదంగరవములు ధణధణ ధణమని వృషేంద్రుఁడొకఁడు
 ప్రహరించెన్ విహరించెన్ తహతహలాడెన్.

(పాడుచుండఁగా జగదేవుఁడు పాడుచుకొని చచ్చును)

(తెర పడును.)

బ్రహ్మయ్య:-సంగా! సంగ...

స మా త్త ము.

—

